कृतित्व 


रत “कक हक २७ 
ब्य ना 5 
] ऐ< 
ई + ९, 
ह १ ४<2580४ नह 
रथ ० 
५ रे कट ] 
६ « य ४ 


| डा. कुलदीपचन्द अग्निहोत्री क्‍ 


प्रकाशक : हा 
आत्माराम एण्ड संस 
कश्मीरी मेट, दिल्‍्ली-१६०००६ 


शाखा ह 


7 अशोक मार्ग, लखनऊ 


संस्करण : १६८० 


. 3 : 
मूल्य : बीस रुपये 


भाषा विभाग, पंजाब के प्रकाशन अनुदान के सहयोग से प्रकाशित 


मुद्रक ४ 
श्रार० के० भारदाज प्रिंटसे, 
शिवाजी पाके, बाबरपुर रोड, शाहदरा दिल्ली-३२, 


प्रोवाक्‌ 


हिन्दुस्थान्‌ अनेक शताब्दियों तक पराधीनता के पाश में आवद्ध रहा है। काल 
के इस दुर्भाग्यपूर्ण खण्ड में भारतीयों को दोहरी मार सहनी पड़ी है- राजनेतिक स्तर 
पर भी और सांस्कृतिक स्तर पर भी । राजनैतिक पराजय को अपने यहां के व्यक्ति व 
समाज ने कमी महत्व नहीं दिया । 'कोऊं नृप होऊ हमें का हानि *': चाहे तुलसी ने वाद 
में कहा पर यह भावना हिन्दू समाज में आदि काल से विद्यमान थी। लेकिन जब जब 
किसी ने भारत की संस्कृति को क्षत्र-विक्षत करने का कुप्रयास किया, सारा राष्ट्र 
असाधारण रूप से सुसंगठित होकर प्रतिकार के लिए तेयार हो गया। गुरू नानक देव 
जी से लेकर गुरु गोविःर्द सिह जी तक की लम्बी याश की यही मूल चेतना है। राज- 
: बैंतिक रूप से तो गुरु नानक जी के काल खण्ड में भी हिन्दुस्थान पराधीन था। परल्तु 
गुरु जी ने कुछ एक अपवादों को छोड़कर कहीं भी विजातीय चुनौती को राजनैतिक 
धरातल! पर नहीं स्वीकारा | उनका दर्शन, चिन्तन, मन्थन, आध्यात्मिक क्षेत्र की पूंजी 
है। परन्त गुरु गोविन्दर्सिह जी तक आते आते काल का चक्र बहुत आगे निकल 
चुका था | औरंगजेव सत्तारूढ़ तो था ही साथ ही उसने भारतीय संस्कृति व धर्म पर 
चोट करना प्रारम्भ किया और उसका जो परिणाम निकला वह स्वाभाविक ही था। 
. गुरु नानक देव का आध्यात्मिक मार्ग गुरु गोविन्द सिंह जी के सैनिक मार्ग में परिवर्तित 
हो गया । 
प्राचीन इतिहास का अवलोकन विभिन्‍न दृष्टिकोंणों से हो आया है और होता 
रहेगा । परन्तु गड़बड़ तब होती है जब इतिहास के किसी लोकश्रसिद्ध पात्र का केवल 
एक पक्षीय व्यक्तित्व विश्लेषण किया जाता है। जब किसी पात्र के व्यवितत्व को सम्पूर्ण 
रूए से आलोकित न करके एकांगी रूप से प्रकाशित किया जाता है। मारतीय इतिहास 
के सर्वप्रसिद्ध व्यक्तित्व गुरु गोबिन्दर्सिह जी के साथ भी ऐसा हो हुआ हैं। वे एक वीर 
सैनिक थे, कुशल सेनापति थे, दक्ष प्रशासक थे, अद्वितीय संगठनकर्ता थे परन्तु इसके 
साथ ही वे एक उच्चकोटि के साहित्यकार भी थे, और औपनिषदिक दर्शन के 
व्याख्याता भी थे। | 
हिन्दी साहित्य में रीतिकाल की बड़ी चर्चा है। उस काल की प्रवृत्तियां, व्यवस्था, 
परिस्थितियां, ये सभी शोधकर्त्ताओं के शोध का विषय बनी हुई हैं। रीतिकाल की 
अइलीलता की भयंकर अमावस्या में मूषण का वार-बार स्मरण किया जाता है। यह 
उचित ही है ।लिकिन आइचर्य तो इस बात पर होता है कि रीतिकाल के ही वीर रस 
के रस-सिद्ध कवि गुरु गोबिन्दर्सिह जी को क्यों भुला दिया जाता है। साहित्य के स्तर 
पर तुलना की जाए तो भूषण केवल कवि थे। युद्ध सम्बन्धी समस्त रचना उनके कला 


कौशल का परिणाम है। वे स्वयं युद्ध-क्षेत्र में कमी नहीं उतरे | लेकिन गुरु गोविन्द 
सिंह के तो एक हाथ में तेग थी और दूसरे में कलम। उनकी वीर रस प्रधान 
कविता इस दृष्टि से सम्पूर्ण हिन्दी साहित्य में वेजोड़ है। 
हर्ष का विषय है कि इधर कुछ समय से हिन्दी साहित्य में गुरु गोविन्दसिह काव्य 

का भी अध्ययन-अध्यापन प्रारम्भ हो रहा है। गुरु गोविन्दर्सिह काव्य पर व्यापक रूप 
से शोध कार्य चल रहा है। 'गुरु गोविन्दर्सिह : व्यवितत्व एवं कृतित्व' इसो ओर एक 
लघु प्रयास हैं। 

प्रस्तुत विश्लेषण और मूल्यांकव को अधिकाधिक वैज्ञानिक बनाने का प्रयत्न 
किया गया है । इसी दृष्टि से प्रस्तुत शोध कार्थ को अनेक खण्डों, उपंख़ण्डों में विभा- 
जित किया है। 

व्यक्तित्व विश्लेषण के लिए सन्दर्भ और परिवेश की व्याख्या अत्यन्त अनि- - 
वाये है । जिस ऐतिहासिक परिप्रेक्ष्य में यह लौह पुरुष उठा और जिन परिस्थितियों के 
स्पर्श से यह स्वर्ण बन गया उनका अपेक्षित विवेचन प्रथम. अध्याय में किया गया है। 
वस्तुतः उन्होंने जिस युग को चुनोती दी थी उसका संक्षिप्त परिचय इस कार्य की 
अनिवायय॑ता है। 

परिस्थितियों के सन्दर्भ में गुर गोविन्दस्सिह के व्यक्तित्व को मूल्याँकित किया 
गया है और व्यवितित्व के सन्दर्भ में उनके साहित्य का अपेक्षित परीक्षण किया गया 
है। दूसरे और तीसरे अध्याय की रचना इसी दृष्टि से हुईं है। वस्तुतः गुरु गोविन्द सिह 
का व्यक्तित्व एक विषपायी नीलकण्ठ का व्यक्तित्व था । पंजाब भारत की ऐसी ध्वस्त 
ड्थौढ़ी रहा है जिसका पददलन असंरुय आक्रमणकारियों ने आते जाते किया है। प्रत्या- 
वर्तत का इतना भयंकर रूप शायद ही देश के किसी अन्य खण्ड ने देखा हो। इसी 
भूखण्ड से उठे विषमताओं के विष को गुरु गोविन्दर्सिह ने ग्रहण किया और उनका 
व्यवितत्व विराट हो गया | यह विराट व्यक्तित्व अपनी अनेक मुद्राओं में सामने आता 
है। एक ओर इसमें भारतीय गोरव, शौये, पराक्रम का अपराजेय रूप मिलता है। 
दूसरी ओर बलिदान और उत्सग का महामहिम रूप मिलता है | साक्षात वीर रस 
का रूप भी उनके व्यक्तिव के माध्यम से मूतिमान हो उठता है। ऐसा कालजयी और 
मृत्युंजयी व्यक्तित्व पाकर भारतीय समाज और हिन्दी साहित्य धन्य हो उठा। द्वितीय 
अध्याय में इसी रूप की चर्चा की गई है। ् 

श्री गुरु गोविन्दर्सिह पहले महापुरुष थे जिन्होंने भारतवर्ष में विशुद्ध हिन्दू राष्ट्र 

की स्थापना हेतु न केवल घोषणा की वल्कि स्वयं आयुपर्यन्त उसके लिए संघर्षशील 
रहे। नेणादेवी के शक्तिपीठ में जाकर उन्होंने-उद्घोष किया “सकल देश में खालसा 
पंथ गाज, जगे धर्म हिन्दू सभे इन्द्र भाजे ।” इसे महज संयोग ही समझना चाहिये 
कि दशम गुरु ने हिन्दू राष्ट्र के लिए सेना निर्माण का कार्य वैसाखी दिवस को 
आनन्दपुर (पंजाब) में 'पांच प्यारों के परिवर्तन से प्रारम्भ किया और सुदूर 
महाराष्ट्र में अपनी इहलीला समाप्त की । उनके इस अधूरे अभियान को कालास्तर में 
डा० केशवराम वलिराम हैडगेवार ने १९२५ को विजयदशमी के पावन दिवस पर पाँच 


प्यारों' की सहायता से ही राष्ट्रीय स्थयंसेवक संघ की स्थापना करके पुनः महाराष्ट्र से 
ही खड़ा किया जहां वे उसे छोड़ गए थे । डा० हैडगेवार जी ने एक बार पुनः दशम गुरू 
के अधूरे सूत्रों को संभाला और हिन्दू राष्ट्र के लम्बे यात्रा पथ पर चल पड़े । कहते 
हैं कि संघ स्थापना से पूर्व डा० हैडगेवार जी ने गुरु गोविन्दर्सिह और उन पर उपलब्ध 
साहित्य का सांगोपांग अध्ययन किया था। वे नान्‍्देड़ में उस स्थान को देखने भी गए 
ये जहां दशम गुरु ने अपनी जीवन लीला समाप्त की थी । महात्मा गान्धी जी ने भी 
रामराज्य नाम से गुरुजी के आदर्श हिन्दू राष्ट्र की स्थापना का एक पूर्ण ढांचा सुवि- 
चारित किया था। यह गुरु गोविन्दर्सिह जी के व्यक्तित्व का घवल पक्ष है किव 
अपने आप में एक पूर्ण विचारधारा का प्रतिनिधित्व करते . थे जिसके लिए आज भी 
एक प्रकार से संघवाद (रा० स्व से० संघ की विचारधारा) व गान्वीवाद प्रयत्वशील, 


हैं। वास्तव में राष्ट्रीय स्वयं सेवक्‌ संघ की विचारधारा व गान्धीवाद कोग्रुरजीकी 


: उत्तराधिकारिणी घोषित किया जा सकता है । 

भारतीय चिन्तन और मनन॑जब जब भी जन जीवन के यथार्थ से कटा है , 
तब तब उसमें असहजता आई है । इस अलगाव को दूर करने के लिए भारतीय मनीषा 
सदा ही प्रयत्नशील रही है । राम, कृष्ण, बुद्ध आदि ने इस घारा को सहज और जन- 
व्यापी बनाने का ही प्रयत्न किया है । मध्ययुगीन भवित आन्दोलन इसी अभ्युत्थान के 
लिए होता है । भारतीय चिन्तन के विविध खोत यहां रुद्ध होते हैं वहाँ-वहां उनके 
मार्ग खोले जाते हैं । गुरु नानक ने ऐसा ही व्यापक जन-अभियान प्रशस्त किया और 
भारतीय चिन्तन के सरलतम सहजतम और शुद्धतम स्वरूप को प्रस्तुत करने का 
समार्‌म्भ किया | श्री ग्रुरु गोविन्दर्सिह भारतीय संस्कृति व दर्शन के ऐसे ही व्थाख्याता 
और भाष्यकार ये । तृतीय अध्याय के अन्तर्गत भारतीय चिन्तन्त के इसी रूप को 
प्रस्तुत किया गया है । 

चतुर्थ अध्याय के अन्तगंत श्री गुरु गोविग्दर्सिह जी के कृतित्व का सक्षिप्त 
परिचय दिया गया है । उनकी क्ृतिथों के कृतित्व के बारे में अनेक विवाद चलते रहे 
हैं। उनके दरवार में अनेक हिन्दी कवियों को प्रश्नय मिलता रहा है। इसलिए कुछेंक 
विद्वानों की यह धारणा रही है कि दश्षमग्रन्थ की अनेक रचनायें विशेष रूप से पौरा- 
णिक कृतियाँ गुरु गोविन्द सिह की रचनायें न होकर उन दरवारी कवियों की रचनायें 
हैं| परन्तु यह धारणा इसलिए संगत नहीं लगी कि गुरु गोविन्दर्सिह जैसे क्रान्तिकारी 
कवि किसी अन्य की रचना को अपने नाम के अन्‍्तर्गत क्यों स्वीकार करते। इसके 
अतिरिवत गुरु गोविन्दर्सिहु केवल रूढ़ियों और पाखण्डों के विरोधी थे, पुराणों के नहों। 
यदि वह एक ओर चण्डी के पौराणिक चरित्र को काव्य का विषय बना सकते हैं तो 
राम-क्ृष्ण जैसी देश की अनन्य विभूतियों को क्‍यों नहीं / इसके अतिरिक्त दशम 
प्रन्थ की सम्पूर्ण रचनाओं में एक ही कवि व्यक्तित्व के दर्शन होते हैं | अतः डा० 
हरिभजन सिंह, डा० महीपसिह, डा० चन्द्रशलर, डा० धमंपाल मेनी, डा० मन- 
मोहन-सहगल, डा० प्रसिन्‍्नी सहगल आदि की यह धारणा है कि ये सभी रचनायें 

१. डॉ हैडगेवार ने राष्ट्रीय स्वयं सेवक संघ की प्रथम शाखा पाँच स्वयं सेवकों 
को लेकर प्रारम्भ की थी। 

गुरु गोविन्द सिह जी की है । दश्मम ग्रन्थ शोधक कमेटी ने भी यही निर्णय दिया है । 
परन्तु डा० रतनसिह जग्गी आदि विद्वान पौराणिक रचनाओं को गुरु गोविन्दरसिह 
की रचना नहीं मानते । वस्तुस्थिति यह है कि विद्वानों की बहुत बड़ी संख्या इन समी 
रचनाओं को गुरुगोविन्द सिह की रचनायें ही मानती है और एक नगण्य संख्या इसके 
विपरीत सोचती है। प्रस्तुत शोध में बहुमत को ही स्वीकार किया गया है । 
पाँचवें अध्याय के अन्तगंत अकाल पुरुष के स्वरूप का विस्तुत विश्लेषण 
किया गया गया है। उसके ग्रुणात्मक रूप के सन्दर्भ में उसके जो जो- रूप दम ग्रन्थ 
के भवित काव्य में उभरे हैं उनका सर्वांग विवेचन किया गया है । इस प्रकार दशम' 
ग्रन्थ के अन्तरंग का दाशेनिक रूप ओर कथ्य की मूलात्मा का परीक्षण किया गया है। 
मैं उन सभी अधिकारी विद्वानों का हृदय से कृतज्ञ हुं जिनकी महत्वपूर्ण स्थापनाओं 
का प्रस्तुत शोध कार्य में परोक्ष और अपरोक्ष सहयोग लिया गया है। गुरु प्रवर डा० 
चन्द्रशेखर जी के स्नेह को मैं अपना मौलिक अधिकार समझता हूं। विभागीय स्तर पर 
भी और व्यक्तिगत स्तर पर भी । लेकिन व्यक्तिगत स्तर पर एक खतरा भी रहता 
है| चडी हुई भृकुटियों के रूप में मुके भी कई बार उसका सामना करना .पड़ा है, परन्तु 
इसे भी मैं अपनी उपलब्धि ही मानता हूं। वे पंजाब में गुरु साहित्य के अधिकारी विद्वान 
हैं। दरअसल कहना तो यह चाहिये कि सही अर्थों में गुर वाणी की राष्ट्रीय सन्दर्भ में 
विवेचना ही उनके प्रयासों से प्रारम्भ हुई है । उन्होंने गुरु वाणी के गि्द साम्प्रदायिक 
तत्वों द्वारा शताब्दियों से निर्मित दीवारों को साहस पूर्वक तोड़ कर इस सीमान्‍्त राज्य 
में एक नई चेतना का प्रसार किया हू । उनके इन प्रयासों ने गुरु वाणी के अध्ययन की 
अनेक नई दिद्याएं खोली हैं । इन्हीं दिद्याओं : में मैंने आगे बढ़ने का प्रयास किया 
इसमें मेरे चितन का जो रूप प्रकट हुआ हूँ उसमें भारतीय संस्कृति के विद्वान 
मूघेन्य गुरुवर आचार्य धर्मपाल मनी की महान प्रेरणा रही है। इस अवसर पर मैं 
उनके समक्ष प्रणम्य मुद्रा में नतश्चिर हूं 
डा०- पद मगुरुचरण सिंह जी की सहायता के विना शायद यह काय पूरा हो 
ही नहीं पाता | प्रों० शुभ लक्षण कुप्तार शर्मा, सतीश कुमार रम्पाल, शामलाल शर्मा, 
राकेश प्राशर, क्रप्णचन्द्र आहुजा, रामसरन भारती, घनश्यामदास मानिकताहला व 
सुभाष प्राशर प्रत्यक्ष अथवा अप्रत्यक्ष रूप से मेरे प्रेरक रहे हैं। या य॑ कहिये कि मु 
पथ पर मिल कर धकेलते रहे हैं। सुदूर कनाडा में सतीशकुमार प्राशर जो अपनी 
निरन्तर अवहेलना से मुझे कुछ करने को उत्तेजित करते रहते हैं। इन सभी का 
धन्यवाद करना पाप करना होगा । अतः इस पाप से बचता हू 
दक्षिण पूर्वी एशिया प्रवास के समय-हिन्द्‌ दर्शन के महान व्याख्याता आचार्य 
करुणा कृशलासय का मधुर सम्पक मुभे प्राप्त हुआ था। उसने मेरे चितन को महत्व- 
पृण आयाम दिए हैं। मैं उनके प्रति अतीव आभारी हूं । * 


--कुलदीप चन्द अग्निहोन्नी 
मुकन्दापुर (पंजाब) अध्यक्ष हिन्दी विभाग, 
शिवालिक कालिज, नया नंगल 


भंथम अध्याय 


' द्वितीय अध्याय 


तृतीय अध्याय 


चतुर्थ अव्याय 


पंचम अध्याय 


क्रम 

राजनेतिक परिस्थितियां, 'धामिक अवस्था; 
साहित्यिक परिस्थितियां । 


गुरु गोबिन्द सिह--व्य वितत्व 
ग्रुरु गोविन्द सिह--दाशंनिक विचारधारा 


भारतीय चिन्तन धारा एवं उपन्िषदों में दर्शन 
जन वेशेषिक, न्याय, सांख्य दरशंन, 


सिकख गुरुओं का चिन्तन, गुरु गोविन्द सिह की 


0 


चिन्तन धारा । । 

जापु साहिब, अकाल उसतती, विचित्र नाटक, 
चण्डी चरित्र प्रथम (उक्ति विलास), चण्डी 
चरित्र (द्वितीय ), ज्ञान प्रबोध, चौत्रीस अवतार, 
शस्त्र नाम माला, चरित्रोपास्यान, चण्डी दी वार, 
जकरनामा। 


ब्रह्म का स्वरूप 


निर्गुण, सगुण, सर॒व लोह, सरव काल, १ओंकार, 
श्रीपति, श्री भगवान-साहिव; दिवैया, हरि, ज्ञान, 
मानस की जात स्व एको पहिचानवो, देहरा 
मसीत सोई, दुष्ट गंजव, शत्रु भंजन, परम पुरुष 
प्रमाण, दीनन के प्रतिपाल । 

अधि अध्याय 


गुरु गोबिन्द सिंह ; परिस्थितियों की पृष्ठभूमि 


राजनेतिक परिस्थितियाँ 


प्रत्येक युग के काव्य पर उस युग की राजनीतिक, धामिक, सामाजिक 
परिस्थितियों की छाप अंकित रहती है। उस युग का चित्रण प्रत्यक्ष अथवा परोक्ष रूप से 
तत्कालीन काव्य में मिल जाता है। लेक्रिन समयुगीन परिस्थितियों से तटस्थ रहकर 
युग का अवलोकन करने वाला द्रष्टा काव्य को आत्मा प्रदान करने में उतना सफल नहीं 
हो पाता जितना कि उन परिस्थितियों में तिलतिल कर जीने वाला कवि व रचनाकार । 
« यही अन्तर गुरु गोविन्द सिंह जी व समकालीन कवियों की रचना में स्पष्ट है। गुरु जी 
. पूर्णतया परिस्थितियों व उत्तराधिकार में मिले उत्तरदायित्व की उपज थे। अतः उनके 
प्रत्येक क्रिया-कलाप पर तद्युगीन समस्याओं का अंकित होना अनिदार्य सा हूँ । परन्तु 
इसके विपरीत गुरु जी के समकालीन कवियों के काव्य में तद्युगीन चित्रण क्यों नहीं है 
इसका कारण भी स्पष्ट हँ--'इस काल के सन्‍्तों और कवियों को यह जानने वी तनिक 
भी उत्सुकता नहीं है कि देश में राज्य जय किसका हू । वे हरि भजन में मस्त हैं और जनता 
में भक्ति भावना का प्रचार कर रहे हैं। सदियों का संचित ज्ञान और धामिक अनुभूति 
जनता को उपलब्ध की जा रही है और जनता भी धाभिक आवेश में मग्त है। उसमें 
भक्ति के लिए तो उत्साह है किन्तु विदेशियों को भगाने की तनिक भी चिन्ता नहीं है। 
तुलसीदास और राणा प्रताप कुछ समय के लिए समकालीन थे किन्तु तुलसीदास ने राणा 
प्रताप का नाम सुना था या नहीं इसका कहीं कोई प्रमाण नहीं मिलता। इस काल भें 

।जनीति अप्रमुख है । धर्म और संस्कृति प्रधान है । सन्‍त आसानी से बह देते हैं--- 


सन्त को कहा सिकरीं सों काम ? 
ग्रावत जात पनहियाँ टूटी विसरी गए हरिनाम।' 
गुरु गोविन्द सिह का जिस समग्र जन्म हुआ, उस समय मुगल शासन अपनी 
राजनी तिक शक्ति के चरमोंत्करप पर था। अपने पिता को वन्दी बनाकर अपने भाइयों को 
मौत वेः घाद उतारकर स्वयं आलमगीर की उपाधि धारण कर औरंगऊेव को गूनल 
भारत का सम्राट बने आठ वर्ष हो गए भर ।* वास्तव में भारत का वातावरण औरंगजत्र 
से बहुत पहले ही मृगलमय हो चुका था। पद्नहवीं तथा सोलहवीं णताव्दी से गुगत +। 3- 
नीति भत्यन्य संकीर्ण व धर्मान्ध है चुकी थी । भारतीयों को भनेक प्रकार से तंग किया 


१० गुरु गोविन्द सिह : व्यक्तित्व एवं कृतित्व 
नम्न स्तर तक लाने के लिए शासन की ओर से 
योजनाबद्ध ढंग से कार्य किया जा रहा था । हिन्दु धर्म को समाप्त करने के लिए धार्मिक 
स्थानों को अपवित्र किया जा रहा था। दिन के मन्दिर रात की मस्जिदें बन गईं। निर्धन 
हिन्दू जजिया की मारसे दंवाया जा रहा या। मुसलमानों के सामने उन्तका घोड़ों पर 
चढ़ना व साफ कपड़े पहनकर चलता वर्जित कर दिया था। राजमार्गों का उनके लिए 
निषेध था। इतने अत्याचारों के वाद भी हिन्दुओं को तलवार के जोर से इस्लाम में 
दीक्षित किया जा रहा था--/जिस समय औरंगजेब सिहासनारूढ़ हुआ उस समय मुगल 
साम्राज्य सिंध के लहिरी बन्दरगाह से आसाम में सलहुट तक और अफगान प्रदेश के 
बिस्‍्त किले से लेकर दक्षिण में औसा तक फैला हुआ .था। अपनी उदार नीति, दूर- 
दश्ितापूर्ण व्यवहार के कारण अकबर देश में शान्ति स्थापित करने में सफल हुआ था। 
यद्यपि जहाँगीर धार्मिक दृष्टि से अपने पिता जैसा उदार नहीं था और अपने शासनकाल 
में उसने अपनी इसी असहिष्णुता के कारण सिक्‍खों के पाँचवें गुरु--ग्रुर अर्जुन देव जी का 
वध भी करवा दिया था परन्तु अपनी विलासी मनोवृत्ति के कारण उसने अपने आपको 
सुरा-सुन्दरी तक ही सीमित रखा।* 

भारत के दूसरे प्रान्तों की अपेक्षा पंजाब की स्थिति अधिक शोचनीय थी क्योंकि 
पंजाब सीमा पर स्थित होने के कारण आतक्रमणों के सारे प्रह्मर पंजाब को ही झेलने पड़ते 
थे और इस कारण उसका प्रभावित होना भी अपरिहार्य ही था। भारत का यह प्रान्त 
अन्य सभी प्रान्तों से पहले ही पराजित हो चुका था। यह प्रदेश मुसलमानों की दो प्रवल 
राजधानियों दिल्‍ली व काबुल के बीच था। मुसलमानी राज्य यहाँ अत्यन्त दृढ़ता से जमा 
हुआ था । दूसरे धर्म को अपनाने की तरंग यहाँ जोर से चल चुकी थी और पंजाब में ही 
सबसे कधिक संख्या ऐसे लोगों की थी जिन्होंने अपना धर्म छोड़कर इस्लाम स्वीकार कर 
लिया था। हिन्दू मन्दिरों को गिराकर बराबर कर दिया गया था और हिन्दू पाठशालाओं 
तथा मन्दिरों की जगह मस्जिदें खड़ी कर दी गई थीं अर्थात्‌ हिन्दू गौरव के समस्त चिह्न 
मिटा दिए गए थे ।* 

मुगलों के इन अत्याचारों के युग की जो दूसरी कष्टदायी बात है, वह यह कि इस 
समय कोई हिन्दू राजा ऐसा नहीं था जो डटकर उनका सामना कर सके | साहस की कमी 
के कारण जो वचे-खुचे हिन्दू राजा थे वे भी हिन्दू शक्ति का एकत्रीकरण करने की वजाय 
मुगल शासन की कपा-दृष्टि प्राप्त करने के लिए लालायित रहते थे। अपवादों को छोड़- 
कर राजस्थान का इतिहास इसका प्रमाण है। हिन्दू राजा आपस में ही क्षुद्र स्वार्थों के 
लिए या थोथे अभिमान में आकर लड़ते रहते थे। एक हूसरे को नीचा दिखाने के लिए वे 
मुगलों से मदद लेने व उनको मदद देने में भी संकोच नहीं करते थे। राष्ट्र की कोई स्पष्ट 
कल्पना इन रजवाड़ों में नहीं थी। अपने संकुचित और संकीर्ण दृष्टिकोण के कारण प्राय: 
मुगलों के सहायक बने रहते थे। पहाड़ी राजे इसके साक्षी हैं। वे गुरुजी के क्रिया-कलापों 
में सहायक होने की वजाय सदा रोड़ अटकाते रहे। स्वयं तो वे गुरु जी से युद्ध करने के 
लिए कटिबद्ध रहते ही थे, यहाँ तक कि औरंगजेब को भी शुरु जी पर प्रहार करने के 
लिए समय-समय पर आमन्तित करते रहते थे । 


जा रहा था। उनकी आधिक स्थिति को * 

उस युग के हिन्दू राजा गोरवशुन्य हो चुके थे। कोई उच्चादर्श तो उनमें था ही 
नहीं और मिथ्याभिमान उनमें इस मात्रा तक था कि जहाँ मुगलों की जी हज री करना 
उनका मनसव स्वीकार करना ओर झुक-झुककर सलाम करना वे अपना गौरव 
समझते थे, वहीं दूसरी ओर हिन्दू जागरण के सभी प्रयासों को कुचलने में मुगलों की 
सहायता करने में वे सदेव तत्पर रहते थे। शिवाजी को अपने चारों ओर के मराठा 
सरदारों के सतत विरोध का सामना करना पड़ा और जोधपुर के महाराजा जसवन्त सिंह 
तथा आमेर के मिर्जा राजा जय सिंह उन्हें दवाने दक्षिण गए ।॥* वुन्देलखण्ड के अनेक 
राजाओं ने छत्नसाल का विरोध करते हुए मुगल सेना के साथ होकर उनसे युद्ध किया । 
पंजाब के पहाड़ी प्रदेशों के राजा तो ग्रुरु गोविन्द सिंह का सदा विरोध करते रहे और 
वार-वार पत्र लिखकर औरंगजेब को उनके विरुद्ध चढ़ाई करने के लिए प्रेरित करते 
रहे । ह 

सत्ता स्पर्धा इतनी बढ़ी कि नैतिकता की सभी सीमाएँ टूट गईं। “अगर दिल्‍ली 
का औरंगजेब पिता को कैद कर सकता था तो मारवाड़ का अमर सिंह अपने पिता की 
हत्या भी कर सकता था ।”* 

5» गुरु गोविन्द सिह का जन्म देश की उन राजनैतिक परिस्थितियों में हुआ जब 
अकबर द्वारा प्रस्थापित राजनेतिक शान्ति पूरी तरह नष्ट हो चुकी थी। औरंगजेब की 
धामिक नीति के कारण देश में हिन्दुओं के अन्दर प्रतिरोध का भाव जाग्रत हो रहा था। 
पंजाब और महाराष्ट्र में संघर्ष का सूत्रपात भी हो चुका था। गुरु गोविन्द सिंह ने केवल 
नौ वर्ष की आयु में ही दिल्‍ली में अपने पूज्यपिता का बलिदान होते देखा था। इस अवोध- 
सी लगने वाली आयु में उन्होंने गुरु गद्दी का वह गुरुतर भार संभाला जो दिल्‍ली के मुगल 
शासन की आँखों में काँटे की तरह खटक रही थी । देश के अनेक भागों में हिन्दू उस 
अन्यायी शासन के विरुद्ध शिर उठा रहे थे। विशाल और शक्ति सम्पन्न मुगजवाहिनी बड़ी 
ऋरतापूर्ण उन विद्रोहों का दमन कर रही थी। उस दमन के परिणामस्वरूप उस 
विद्रोहागित पर कुछ समय के लिए राख पड़ती किन्तु समय पाकर अन्दर छिपी चिनगारी 
फिर उमड़ पड़ती । 


धामिक अवस्था 


कलि काते राजे कसाई, धरमु पंख कर उड़रिया ॥ 
फुडु श्रमावस सचु चन्द्रमा दीसे नाहीं कहि चड़िया ॥ 
हड माल विकुस्नी होई, शआाधेरे राहु न कोई ॥ 


अर्थात्‌ कलियुग वाटार के समान है, राजे कसाई हैं और उनके राज्य में धर्म पंख 
लगाकर उड़ गया है। चारों ओर असत्य की अमावस छायी हुई है-। उसमें सत्य का 
चन्द्रमा कटा उदय हुआ है दिखाई यहीं देता। जीव उस अच्धेरे में सत्य की खोज फरता 
हुआ पअमित घूम रहा है। अन्धकार थ॑ कोई मार्ग नहीं सूझता। लगभग कई युगों की 
शाश्वत धाभिक अवस्था का यह सजीव वर्णन गुरु नानक देव जी ने दिया है। इसभे अवध 

सम्पूर्ण युग की, जिसे दशम गुर व उसके वाद तक स्वीकार कर लिया जाएगा, का 
गहराई से दिग्दर्शन हुआ है । 4 

४इस प्रकार उस युग में जब चारों ओर धर्म का ढोल पूरे जोर से बजाया जा 
रहा था, धर्म के वास्तविक स्वरूप की ह॒त्या करना ही सबसे बड़ा धर्म समझा जा रहा 
था। नैतिक तथा बौद्धिक छास के इस युग में धर्म की उदात्त भावना पूर्ण रूप से समाप्त 
हो गई थी । धर्म का उद्देश्य होता है व्यक्ति और समाज के नैतिक स्तर को उच्च बताना 
तथा जनता में लौकिक संघर्षों से टक्कर लेने की शक्ति उत्पन्न करना | परन्तु उस काल में 
धर्म के वाम पर भी अनेक विक्ृतियाँ ही अवशिष्ट रह गई थीं। उस युग में अन्धविश्वास, 
रूढ़ियों का अनुसरण तथा वाह्माडम्बरों का पालन ही धर्म की परिभाषा थी। ईश्वर और 
खुदा की प्रेरणामयी भावनाओं के स्थाव पर पंडितों और मुललाओं का स्थूल और लोकिक 
अस्तित्व स्थापित हो गया था, जिनकी सम्मत्ति और वाणी अन्धविश्वास से युक्त अशिक्षित 
जनता के लिए वेदवाक्य अथवा खुदा की आवाज का काम करती थी। यही नहीं ईश्वर 
और खुदा के प्रतिनिधि एक दूसरे को अपना प्रतिदवन्द्ी समझते थे । अतः दोनों में समझौते 
की भावना का पूर्णतः: अभाव हो गया था ।”* समग्र रूप से विचार करने पर पता चलता 
है कि समस्त मुगल शासक ही धर्मान्ध, साम्प्रदायिक व सीमित दृष्टिकोण वाले थे। 
जहांगीर ने गुरु अर्जुन देव का वध करवाया | अकबर हिन्दू राष्ट्र के स्वप्नद्रष्टा महाराणा 
प्रताप को समुल नष्ट करने के लिए आयुपर्यन्त प्रयत्तरत रहा । मन्दिरों को ध्वस्त करता, 
खुले आम गऊ हत्या करना, हिन्दुओं को खड्ग के बल से इस्लाम में दीक्षित करना, 
गंस्कृत ग्रन्थों को जलाना, ब्राह्मणों का अपमान करना, उनको निर्दोप ही मौत के घाट 
उतार देना, हिन्दू युवतियों का बलपूर्वक अपहरण करना उनसे बलात्कार करना, हिन्दि 
सुन्दरियों को मुगल हरमों की शोभा बनाना, हिन्दू उत्सव मनाने की मनाही व उनको 
भंग करमा--ये तो प्रायः सभी मुगल शासकों के शासन काल के सामान्‍य क्रिया-कलाप 
रहे हैं । 

इसके साथ-साथ धर्म के नाम पर अनेक कुरीतियाँ चल पड़ी थीं। धर्म के नाम 
पर लोग दुकानें चलाने लगे थे। धर्म के बाहरी स्वरूपों को स्वीकार करके भी हिन्दू 
समाज तथा मुस्लिम समाज कुमार्ग पर चलते थे। माथे पर तिलक लगाने वाले, गंगा 
स्नान करने वाले, गऊ पूजा करने वाले व दोनों समय पूजव-हवन करने वाले भी मुसल- 
मानों के आगे नत-मस्तक होते थे व अपनी आँखों के सामने गो वध होता देखते थे । 
भाग्यवाद के सिद्धान्त को विकृृत करके सारा हिन्दू समाज अकमंण्यता की गोद में चुप- 
चाप सो रहा था। इस्लाम के प्रतिरोध का कार्य अपने भगवान पर छोड़ दिया था। धर्म 
की वसुधव कुटुम्बकम की भावना को सम्प्रदायों की कोठरियों में केद कर दिया गया था । 


पड़ि पुस्तक संधिया वादं । 
सिल पुज्षसि कगुल कणुल सम्ाधं। 
सुखि मूठ विभूखण सारं॥ 


भर्थात्‌ पुस्तकें पढ़ते हैं, सन्ध्या करते हैं। किन्तु उरा सन्ध्या के वास्तविक रहस्य 

को नहीं समझते | पांडित्य प्रदर्शन के निमित वाद-विवाद में रत रहते हू। पापाण का 
पूजा करते हैं और बग्ुुले की भाँति झूठी समाधि लगाते हैँ। सच्ची समाधि के आनन्द से 
बहुत दर हैं । दिखावा मात्र समाधि का दम्भ भरते हैं। मुख से झूठ वाॉलकर लॉह के गहन 
को सोने का दिखाते हैं ।६ इसी प्रकार गुरु गोविन्द सिंह जी तद्युगीन धर्म के वाह्याडम्बरा 
पर कटाक्ष क रते हुए कहते हैं--- 

ध्यान लगाई ठग्रिशों सव लोगच, सीस जठा नख हाथ बढ़ाए 

लाई बिभत फिरयो सुख उपरि देव अदेव सब डहकाए ॥ 

लोभ के लागे फिरयों घर ही घर जोग के न्यास सर्व व्िखराए। 

लाज गई कछ कामु सरयो नहिं प्रेस बिना प्रभु पात न आाए॥ ) 

ऐसी वात नहीं कि धर्म के क्षेत्र में हिन्दू समाज का ही इतना पतन हुआ हो । वास्तव 

में मुसलमान समाज भी धर्म के ताम पर जर्जरव विभक्त हो चुका था। केवल सत्ता 
का आश्रय होने के कारण उसका ऊपरी दबाव वना हुआ था । शिया सुन्नी नाम के दा वर्ग 
तो उनमें प्रचलित थे ही; पीर, पैगम्वर, औलिया, मुल्ला आदि नामों से उनमे भी अनेक 
भेदों का निर्माण हो चका था। काजी और मुल्ला भी त्यागमय जीवन छोड़कर विलासी 
बन गए थे। कुरात व नमाज़ का पाठ कर लेने मात्र को ही उ परम का नाम दे रखा 
था। धर्म आस्था के स्थान पर उनमें धन आस्था की, शासत से अधिक से अधिक लाभा- 
न्वित होने की प्रवृत्ति घर कर गईं थी। हिन्दुओं पर अत्याचार करना व उनका वलात्‌ 
इस्लाम में लाना ही मुसलमान अपना धर्म समझ रहे थे | मस्जिदों का निर्माण व मन्दिरों 
का विध्वंस ही मौलवियों की दृष्टि में इस्लाम की प्रगति का सूचक बच गया था। 

“उस समय की राजनैतिक स्थिति की भयंक्ररता, सामाजिक व्यवस्था को अस्त- 
व्यस्तता एवं घाभिक वाह्याडम्बरता तथा रूढ़िग्रस्तता के कारण देश विषमावस्था मं था। 
देश में दो वर्ग ये--एक तो शासकों का और दूसरा शासितों का। दोनों की मानसिक 
अवस्थाएँ पृथक्‌-पृथक्‌ थीं। शासकों में अहंभाव की प्रधानता आ गई थी। उनकी 
अहंमन्यता अपनी चरमसीमा को पहुँच चुकी थी । यह अहमस्यता इतची बढ़ी हुई थी कि 
शासितों के राजनैतिक अस्तित्व को स्वीकार करने में भी अपना अपमान समझते थ। 
दसरी ओर शताव्दियों के अत्याचार, अपमान और राजनैतिक दासता के फलस्वरूप हिन्दू 
अपना शौर्य, आत्म-गौरव और आत्म-विश्वास खो बैठे थे। धर्म का वास्तविक स्वरूप 
लुप्त सा हो गया था। मुसलमानों के वलात्‌ धर्म परिवर्तन एवं हिन्दुओं में मानसिक 
कमजोरी के कारण बाहरी आड्स्वरों की प्रवलता आ गई था। 


सामाजिक अवस्था 

लम्ब्रे अर्से तक मुगलों का साम्राज्य भारत में रहने के कारण हिन्दू सामाजिक 
व्यवस्था का नाम मात्र रह गया था, उस पर मुस्लिम सामाजिकता हावी हो चुकी थी । 
वर्णाश्रम व्यवस्था का जितना विकृत स्वरूप इस युग में प्रकट हुआ शायद भूत-भविष्य में 
कभी नहीं हुआ । वर्ण का कर्म सूचक महत्व समाप्त हो गया था। वर्ण जाति पर आधारित 

हो गया था और प्रत्येक वर्ण के वीच में भेद की अभेद्य दीवारें खड़ी हो गईं श्री हे 
शर्मा गुलेरी के अनुसार हिन्दू धर्म कछुआ धर्म बन गया था। हिन्दू समाज अपने जाया 
खोल में सिकोड़कर सीमित हो गया। जातियों में आगे अतक उप-जातियाँ निर्मित हो 
गई थीं। उनमें द्वेप भागता चरमसीमा तक पहुँच गई थी। मुगलों से संघर्ष रा 
बजाय आपस में संघर्ष करना वे सुविधाजनक समझते थे । एक जाति की नीचता श्रदर्शित 
करने के लिए दूसरी ने अनेक वाहावतें वना रखी थीं, जैसे-- 

(क) जिसका बनिया यार, उसे दुश्मन की क्‍या दरकार। 

(ख) खन्री पुत्रम्‌ कभी न मित्रम्‌ जब मित्रम्‌ तव दगा दगा। 

(ग) पीताम्बर छाजो, सावत भलो न टाट, 

और जात शत्रु भली, मित्र भला नहीं जाट । 

(घ) कायथ, कुरकुट, कौआ, तीनों जाति पोसीआ | 

(ड) बामन, कुत्ता, हाथी, आपन जाति न साथी ॥ 

इस प्रकार भारतीय समाज अनेक घर्गों, उप वर्गों में बुरी तरह विभाजित था। 
उनमें आपस में घृणा, द्वेपष का विपैला वातावरण बना हुआ था। स्त्री की स्थिति उस 
सीमा तक पहुँच गई थी जिससे नीचे और पतन हो ही नहीं सकता था। उसका अस्तित्व 
पति के साथ ही था। पति से अलग उसका कोई व्यक्तित्व नहीं था। उसे गृहलक्ष्मी नहीं 
गृहदासी समझा जाता था। वह केवल मात्र इन्द्रिय भोग-विलास की कुंजी बनकर रह 
गई थी। उसमें भी कोई चेतनता स्पन्दित हो रही है, ऐसा पुरुष के लिए सोच पाना ही 
कठिन हो गया । स्त्री समाज पर्दा प्रथा से बुरी तरह ग्रस्त था। मुसलमानों की बुरका प्रथा 
ने हिन्दू समाज की नारी को घृंघट और घर की चारदीवारी में कंद कर लिया। स्त्री की 
डोली विवाह के समय घर में आती और मृत्यु के समयं उसकी अर्थी घर के बाहर जाती 
है--इसका समाज में प्रचलन था। दूसरी ओर समाज का धनी वर्ग अपने ही एक अलग 
वर्ग में रह रहा था। मुगलों की जी हजूरी करके उसने सामाजिक प्रतिष्ठा का कृत्रिम व 
निनन्‍दनीय लबादा ओंढ़ लिया था। इनका अपने जातियों से ही बहुत बुरा व्यवहार रहता 
था । अपने वर्ग में और समाज से दूर रहकर ये पूँजीपति वर्ग विलासिता में मग्न था । 

राजमहलों में उस समय वैभव व विलासिता का साम्राज्य छाया हुआ था । जीवन 
का दृष्टिकोण मात्र लौकिकता रह गया था और स्त्री सुख परम सुख बन गया था । समाज 
के सभी जीवन मूल्य पूर्णतया नष्ट हो चुके थे। विलासिता के नद में डूबा हुआ समाज 
उसमें से वाहुर निकलने की कल्पना को भी कष्टदायक मानने लगा था। परन्तु इसका यह 
अर्थ नहीं कि यह विलासिता व वेभव सारे समाज को ग्रसित किये हुआ था। विलासिता 
का यह अभिशाप या वरदान केवल पूँजीपति वर्ग तक ही सीमित था। और इस वर्ग में 
हिन्दू-मुस्लिम समान थे। इस वर्ग और निम्न वर्ग का इतना सम्बन्ध ही था कि अमीरों 
के विलास के लिए यह सारा धन निधेनों के गाढ़े खून-पसीने की कमाई से आता था । 

उस युग का हिन्दू समाज बीच में से पूर्णतया खोखला हो चुका था। समाज की 
वह श्रेष्ठता जिसके सहारे शताव्दियों से अपना समाज सरलतापूर्वक चल रहा था समाप्त 
हो गई थी-- 

“उस समय पंजाव के हिन्दू समाज में ऐक्य की भावना का अभाव था। मुख्यत्त: 
सम्पूर्ण हिन्दू जनता चार वर्णों में विभक्त थी और वे वर्ण भी आगे कई शाखाओं उप- 
शाखाओं में विभक्त थे । मुसलमानी धर्मान्धता तथा वलपूर्वक मुसलमान वनाने की प्रवृत्ति 
ने वर्ण धर्म को और भी संकीर्ण कर दिया था। ब्राह्मणों का ब्रह्मतेज़ मुसलमानों के सामने 
तो अवश्य घटने टेक चुका था किन्तु स्वदेशीय शूद्र भाई के लिए उसके शमित तेज की 
भस्म में दह्ममान चिगारी अभी विद्यमान थी। सम्पूर्ण समाज निराधार अंध विश्वासों 
और रूढ़ियों के पाश में दम तोड़ रहा था। लोगों में सदाचारहीनता की भावना घर कर 
चकी थी। स्त्री भी दासी और विलासिता की साधन मात्र रह गई थी ।** लेकिन यदि 
गहराई से विचार किया जाए कि इस सामाजिक अवमूल्यन का कारण क्या था ता स्पण्ट 
हो जाएगा कि मुसलमानों की धर्मान्थता व कट्टूरपंथता के कारण ही हिन्दू समाज को 
अपने को सीमित कोठरियों में वन्द करना पड़ा ताकि रक्त को शुद्धता बनी रह 

“राजनैतिक धर्मान्धता का सामाजिक संघटन पर प्रभाव पड़ना अवश्यम्भावी 
है। मसलमान शासकों ने धर्म परिवर्तन के कई अस्त्र निकाले, जिममें बात्रा कर, तीर्थ 
यात्रा कर, धा्िक मेलों, उत्सवों और जलूसों पर कठोर प्रतिवन्ध, नये मन्दिरों के निर्माण 
तथा जी मन्दिरों के पुनहद्धार पर रोक, हिन्दू धर्म और समाज के नेताओं का दमन, 
मुसलमान होने पर बड़े-बड़े पुरस्कार देने आदि मुख्य थे। इन्हा अस्त्रा द्वारा वे लोग हिन्दू 
धर्म को सवंथा मिटा देना चाहते थे ३ 

इन अत्याचारों का परिणाम तत्कालीन जनता पर वहुत अधिक पड़ा। हिन्दुओं 
का अनुदार वर्ग और अधिक अनुदार वन गया । वे अपनी सामाजिक स्थिति के रक्षण हँतु 
और भी अधिक सचेष्ट हो गए। इसका परिणाम हिन्दू मात्र के लिए अत्यन्त भीषण सिद्ध 
हुआ । हिन्दुओं का एक वर्ग असहिप्णु, अनुदार और संकीर्ण हो गया । अपने को विधर्मी 
प्रभावों से वचाना, उसका श्रेय हो गया । युग-धर्म, लोक-धर्म से पराइम्मुख हो, वाह्याचारा 
रूढ़ियों के कवच से अपने को सुरक्षित रखना यही उनका सबसे बड़ा प्रयास सिद्ध हुआ । 
उनकी यह पराडमुखता अन्य धमविलस्वियों तक ही सीमित नहीं रही बल्कि अपने सह- 
धर्मियों के साथ भी व्यापक रूप से परिलक्षित हुई । इसी कारण सामाजिक व्यवस्था अस्त- 

व्यस्त हो उठी । हिन्दुओं का वर्णाश्रम धर्म कहने मात्र को रह गया। ब्राह्मण अपनी देवी 
सम्पदा को त्यागकर, पाखंडपूर्ण धर्म में रत हो गए। इसी प्रकार क्षत्रिय गण अपने 
स्वाभाविक शौर्य को त्यागकर मुगल शासकों की जो हजूरी करने लगे। ब्राह्मण अपनी 
भाषा और संस्कृति के प्रेम को त्यागकर उदरपोषण के निमित्त अरवी फारसी के अध्ययन 
में रत हुए । हिन्दू धर्म पर केवल मुसलमानों का ही अत्याचार नहीं था वल्कि हिन्दुओं का 
अत्याचार उससे भी अधिक था।। शूद्रों को नीचतम वर्ण समझा गया। उच्च वर्ण वालों 
ने उन्हें सारे अधिकारों से वंचित कर दिया। देदों और शास्त्रों का अध्ययन उनके लिए 
त्याज्य बताया गया । अन्त्यजों की दशा तो और भी शोचनीय थी । वे मंदिरों में देवताओं 
के दर्शन से भी बहिष्कृत किये गए। उनकी छाया के स्पश मात्र से उच्च वर्ण के हिन्दुओं 
का शरीर अपवित्र हो जाता था। 

जातिगत मिथ्याभिमान इस सीमा तक बढ़ चुका था कि पहाड़ी राजे गुर गोविन्द 

शरिह के खिलाफ प्रायः इसलिए ही लड़ते रहते थे कि गुए जीने समाज के शूद्र वर्ग को 
बाकी राभी के समान सड़ा कर दिया था । सभी को एक स्थान पर लंगर छकाया था। 
इनझो भी अस्य वर्णों की भाँति खालसा पंथ में दी क्षित क्रिया था। चाहे ये शुद्ध लोग 
अधर्मी के बिस्डध लड़ने के लिए ही खड़े हुए थे लेकिन जाति गत अभिमान में अन्ध हुए 
पहाड़ी राजे इन शूद्रों के गुरु, गुरु गोविन्द सिंह को मज़ा चखाने के लिए औरंगजेब की 
सहायता करने को भी तैयार हो गए। 


साहित्यिक परिस्थिति 

गुरु गोविन्द सिंह का रचना काल हिन्दी साहित्य के ऐतिहासिक काल विभाजन 
की दृष्टि से रीतिकाल में आता है। इस काल में जैसा कि सर्वविदित ही है सामाजिक 
स्थिति के अनुकूल ही श्वृंगारिक काव्य रचना की प्रमुखता रही। कवि अपने आश्रयदाता 
की प्रशंसा व झूठे वड़प्पन पर ही कविता लिखा करते थे। शासकों को विलासिता की 
ओर ले जाने में इतका भी अच्छा खासा योगदान रहा है। ये कवि लोग तद्युगीन परि- 
स्थितियों से निर्लेप रहकर राजनीति से तटस्थ रहकर कामुकता को अपना विषय बनाकर 
काव्य रचना करते रहे | आश्चर्य होता है कि शाहजहाँ का पतन व औरंगजेव का सत्तारूढ़ 
होना--देश में इतना वड़ा राजनैतिक परिवर्तेत हुआ, लेकिन समकालीन कवियों--- 
बिहारी, देव, कुलपति, आदि की कविता में इसका कहीं संकेत मात्र भी नहीं मिलता ये 
लोग वायक-नायिका भेद में ही दत्तचित होकर लगे रहे । स्त्री के सुन्दर अंगों की छवि 
को निहारते रहे । दरअसल उस समय के कवियों के लिए काव्य रचना आत्म संतुष्टि या 
समाज हित का साधन नहीं था वल्कि उनके लिए जीविकोपार्जंन का साधन-मात्र था। 
इसलिए आश्रयदाता की इच्छानुकूल उन्हें प्रसन्‍्त रखने के लिए वे सुरा-सुन्दरी को 
काव्य बनाने में परिश्रम रत रहे । काम की जितनी उपासना इस युग में हुई भारतीय 
साहित्य के किसी युग में ऐसा नहीं हुआ । अश्लीलता की पराकाष्ठा हो गईं। इस युग के 
कवियों के लिए विश्व में केवल एक चेतन की ही प्रधानता रह गई और वह थी स्त्री, 
कविता, ललिता | रत्री का भी एकांगी स्वरूप ही सामने रहा । केवल नवयोवना सुन्दरी, 
प्रेमिका व पति का स्वरूप । स्त्री माता-वहिन भी होती है--यह जैसे इस काल के कवियों 
ने बिल्कुल भुला दिया । 

“इस काल के कब्रियों में से जिन्होंने स्थापित छोटे-छोटे राज्यों में, आश्रय ढूंढा 
जैसे चित्तामणि ने मुगल सम्राट शाहजहाँ और चित्रकूट के राजा रुद्रसाहि सोलंकी के 
दरवार में, विहारी और कुलपति ने जयपुर के दरवार में, मतिराम ने बूंदी और देव ने 
औरंगजेब के पुत्र आजगणाह और राजा भोगीलाल आदि के पास, वे कवि तो श्वृंगारिक 
रचनाएँ करते रहे या रीति ग्रन्थ लिखते रहे। इनके अतिरिक्त कुछ ऐसे कवि भी थे 
जिन्होंने मुगल राज्य के विरोधी केन्द्रों में आश्रय ग्रहण किया । इन केन्द्रों के नायक उस 
समय विधिवत राजा नहीं थे परन्तु उनका परिवेश और उनके दरवारों का रंग-ढंग 
राजाओं जैसा ही था। औरंगजेब के शासन काल में शिवाजी, छत्तसाल और गुरु गोविन्द 
सिंह इस प्रकार के प्रमुख नायक थे और उनके आश्रय में उस काल की प्रचलित परम्परा 

के प्रतिकूल भूषण, लाल और सेनापति आदि कवि वीर रस पूर्ण रचनाएँ लिख रहे थे | 
सम्पूर्ण देश पर जिस समय संकट छाया हुआ था, हिन्दुओं के मान को हिन्दू नष्ट करते आ 
रहे थे, उनका बलात धर्म परिवर्तत किया जा रहा था, उन्हें आर्थिक दृष्टि से तोड़ देने 
के लिए उन पर नग्रे कर लगाए जा रहे थे, ऐसे समय में विलासी और गौरव शून्य 
राजाओं के दरवारों की शोभा बढ़ाते हुए ये श्ंगारी कवि नायिका भेद की सूक्ष्मतम परि- 
भाषाएँ करते हुए ख्ूंगार को रसराज सिद्ध करने में लगे हुए थे। केशव ने तो श्यंगार को 
केवल रसों का नायक ही घोषित किया था परन्तु देव ने तो मूल रस खंगार ही माना और 
वीर तथा शान्‍्त आदि मुख्य रसों को भी अन्त में झंगार में ही लीन कर दिया था। 
बिहारी सांसारिक भोग और ऐश्वयं को ही जीवन का चरम लक्ष्य मान रहे थे। ऐसी 
परिस्थिति में कुछेक कवियों ने उन नायकों के पास आश्चय ढूंढा जो काव्य रसिक तो थे ही 
परन्तु उनकी यह रसिकता उनमें काम तीव्र करने की उपेक्षा उत्साह तीन करने की ओर 
अधिक थी और ऐसे जन-तायकों में गुरु गोविन्द सिंह प्रमुख थे। उनमें कवियों के आश्षय- 
दाता होने और स्वयं सिद्ध कवि होने का अद्वितीय संयोग था । * 

पूर्वंकाल 

सम्राट हप॑वर्धन अन्तिम हिन्दु सम्राट्‌ माना जाता हैं। उसके राज्यकाल के 
उपरान्त भारत पर विदेशियों के आक्रमण होने प्रारम्भ हो गए थे । भारत की सशक्त 
केन्द्रीय व्यवस्था भंग होनी शुरू हो गई थी। परन्तु ये आक्रमण न तो योजताबद्ध रूप से 
किए जाते थे और न ही इनका कोई स्थायी महत्व आंका जा सकता है । भारत में राज्य 
स्थापना और इस्लाम धर्म के प्रसार की उद्याम इच्छा को लेकर आक्रमण करने वालों में 
वाबर का नाम इतिहास की अग्निम पंक्तियों में लिखा जाता है। वावर द्वारा भारत के 
कुछ भू-भाग पर अपना आधिपत्य जमाने के वाद मुस्लिम शासन की यहाँ लम्बी परम्परा 
चली जिसमें हुमायूं, अकंवर, जहांगीर, शाहजहां, औरंगजेब का अधिकांश योगदान 
रहा। शासन के इस लम्बे युग में भारत की अपनी सभी श्रेष्ठ व्यवस्थाएँ, विचारधारा, 
चिन्तन, दर्शनादि कुण्ठित होकर रह गए । समाज की समूची व्यवस्था जर्जर हो गईं। 
आथधिक दृष्टि से समाज को विभाजित कर दिया। हिन्दुओं को सभी दृष्टियों से संत्रस्त 
किया गया। सम्पूर्ण हिन्दुस्तान में हिन्दुओं का बहुमत होते हुए भी उनकी अवस्था 
शोचनीय हो गई। उन पर तरह-तरह के अत्याचार किये गए। उनको द्वितीय श्रेणी के 
नागरिक या गुलाम समझा जाने लगा। मन्दिरों को स्थान-स्थान पर गिराकर उनके 
स्थान पर मस्जिदों का निर्माण कार्य प्रारम्भ हुआ। हिन्दू समाज का मनोबल गिराने के 
लिए देवी-देवताओं का अपमान करना शुरू किया गया । हिन्दू समाज को सर्वथा अरक्षित 
कर दिया। हिन्दुओं के धामिक मेलों व त्योहारों का मनाना बन्द कर दिया गया। 
संस्कृत के अध्ययन को अवरुद्ध करने की चेप्टा शासकीय स्तर पर की जाने लगी। 
धामिक ग्रन्थों को जलाया जाने लगा व गऊ-हत्या को प्रोत्साहित किया जाने लगा। 
हिन्दुओं का शक्तिपूर्वक, लोभ व भय से धर्म परिवतंन प्रारम्भ हुआ । हिन्दुओं को उनके 
राजनैतिक अधिकारों से वंचित कर दिया गया। उनके लिए व्यवसाय बन्द कर दिए 
गए। समाज में हिन्दुओं की प्रतिष्ठा घटाने के लिए उनको घुड़सवारी में प्रतिबन्धित 
किया जाने लगा। 

आधिक दृष्टि से भी हिन्दू समाज को अति निम्न वगें में पहुँचाने में शासन ने 
कोई कसर नहीं छोड़ी । हिन्दुओं की सम्पत्ति को राजाज्ञा से जब्त करना आम बात न 
गईं। शासकीय नोकरी के लिए हिन्दुओं को अयोग्य ठहरां दिया गया। सभी स्थानों पर 

उनकी भर्ती रोक दी गई। मुसलमानों को वड़ी-बड़ी जागीरें देकर आर्थिक दृष्टि से श्रेष्ठ 
बनाया जाने लगा । हिन्दुओं पर अन्यायपूर्वक अनेक प्रकार के अतिरिक्त कर लगाए गए। 
इस प्रकार मुगल शासकों ने, अपवाद को छोड़कर, आर्थिक दृष्टि से हिन्दुओं को निम्न 
वर्ग में पहुँचा दिया । 

सामाजिक क्षेत्र में भी हिन्दू व्यवस्थाओं को सप्रयास भंग किया जाने लगा या 
स्वयं काल के प्रवाह से उसमें चुटियाँ आ गई थीं। जाति-पाति की व्यवस्था कर्मपरक न 
होकर जन्मप्रक वन चुकी थी। समाज में ऊँच-नीच का रोग व्याप्त था। शूद्र लोगों 
को समाज में अति हीन समझा जाने लगा था। स्त्री की अवस्था भी दबनीय हो उठी थी । 
“न्न नार्यास्तु पुज्यन्ते रमन्ते तन्न देवता' केवल अतीत की कहानी बन गई थी। मुसलमान 
समाज की देखा-देखी हिन्दू समाज में भी नारो घर की चारदीवारी के अन्दर वन्द कर 
दी गई और उसे केवल सम्भोग का साधन मात्र समझा जाने लगा। हिन्दू समाज की 
श्रेष्ठा केवल इतिहास की सामग्री वनती जा रही थी । 

मुस्लिम शासकों की न्याय व्यवस्था भी एकदम हिन्दुओं के प्रतिकूल थी। न्याय 
व्यवस्था कुरान के अनुसार संचालित की जाती थी, जिसके व्याख्याकार मुसलमान इतर 
प्रत्येक प्राणी को काफिर के नाम से जानते थे और काफिर को दोज़ख पहुँचाना इस्लाम 
की सर्वोत्तम सेवा मानते थे। हिन्दू युवतियों के सम्मान के साथ खेलना उनकी न्याय 
व्यवस्था के व्याख्याकारों के अनुसार जन्नत का मार्ग खोलना था। इन सभी राजनैतिक, 
सामाजिक, आर्थिक व न्याय व्यवस्थाओं के अन्दर भारतीय पिस रहा था, घुट-घुटकर 
दम तोड़ रहा था। अपमान के घूंट पी रहा था या फिर इस्लाम मज़हव को कबूल कर 
रहाथा। 

अशान्ति की अव्यवस्था का यह वातावरण सन्‌ १५०० से १७०० तक व उससे 
आगे के इतिहास का स्मरण है। परन्तु इस काल की एक सौभाग्यशाली आश्चर्यंजनक 
वात यह रही कि इस लम्बे काल में अत्याचारों व संघ्ों की कहानी समानान्तर चलती 
रही | प्रत्येक काल खण्ड में मुगलों के इन अत्याचा रों व अन्यायों को ललकारने वाला कोई 
न कोई आता रहा। फिर चाहे उसे शीश कटवाना पड़ा, चाहे वालू पर तपना पड़ा। 
बावर से प्रारम्भ हुए मुगल शासन के साथ ही पंजाब में गुढुओं की परम्परा प्रारम्भ हुई, 
जिसने प्रत्येक स्तर पर मुसलमानों का सामना क्रिया--आध्यात्मिक स्तर पर भी और 
सैनिक स्तर पर भी । इस परम्परा के पहले गुरु नानक देव जी वाबर के समकालीन 
ये और अन्तिम व दशम गुह गोविन्द सिह जी औरंगजेव के समकालीन थे। गुरु नानक 
ने तो वास्तव में आध्यात्मिक क्षेत्र में ही विचार मनन्‍्थन किया था, परन्तु ज्यों-ज्यों मुगल 
शासकों के अत्याचार बढ़ते गए त्यों-त्यों पंजाबियों में आध्यात्मवाद के साथ-साथ शौये- 
वाद व सैनिकवाद भी प्रवेश पा गया। मुगल राजाओं द्वारा भी ग्रुर्ओं पर करता का 
चक्र तेजी से चलता रहा । 

सिक्‍्खों की इस ऐतिहासिक गुरु परम्परा में नवें स्थान पर श्री गुरु तेगवहादुर 
जी का नाम आता है। गुरु तेगवहादुर जी भी गुरु परम्परा को निभाते हुए कूँठित, 
ग्रसित, शोषित व निम्न वर्गों के लिए सारी आयु संघर्ष करते रहे । शासकों के अन्याय व 

भत्याचारों के विरुद्ध सदा छाती ठोककर खड़े होते रहे। दलितों के लिए गुर जी सदा 
तत्पर रहते थे । दुःखी जनों के कष्ट निवारणार्थ गुरु तेगबहाढुर जी सदा आगे रहे। देश 
के जिस कोने से भी गुरु जी ने दलितों की पुकार, दु:खियों की आह सुनी, तुरन्त गुरु जा 
वहाँ उपस्थित हुए । उत्तर हो या दक्षिण, पूर्व हो या पश्चिम, जिस स्थान पर भी भारत 
के लोगों को--मसलमानों ने संतप्त क्रिया वहीं उन्हें गुरुजी की तेग की धार सहनी 
पड़ी । समाज भलाई के इस कार्य में गुरु जी ने गृहस्थी के मोह व घर-बार की बातों को 
कभी मार्ग में नहीं आने दिया । गुरु तेगवहादुर जी कर्तव्य को सदा मोह से ऊंचा समझते 
थे। पुत्र जन्म के समय पिता की अनुपस्थिति का भी यही कारण था। सन्‌ १६६५ में 
गुरु तेगवहादुर जी पूर्वी भारत की यात्रा पर थे। परिवार उनके साथ ही था। लेकिन 
पटना पहुँचकर उन्हें अपनी अर्धांगिनी को वहाँ छोड़ना पड़ा। क्योंकि उसकी कोख से 
विश्व का महानतम्‌ बालक जन्म लेने वाला था लेकिन स्वयं गुरु जी पटना में नहीं ठहरे । 
वे ठहर भी नहीं सकते थे क्योंकि सुदूर पूर्व से आ रही दलितों की आहें उन्हें स्वयंमेव 
. खींच रही थीं। धर्मपत्नी को वहीं पटवया में व्यवस्थित करके आगे बंगाल, उड़ीसा व 
आसाम की ओर चल पड़े। बंगाल, असम में स्थान-स्थान ५र औरंगजेब द्वारा हिन्दू 
मन्दिरों का विध्वंस किया जा रहा था। हिन्दुओं को तंग करने के लिए तरह-तरह के 
शाही फरमान निकाले जा रहे थे | उन पर भाँति-भाँति के कर लगाए जा रहे थ। 
गुरु तेगवहादुर जी पूर्वी भारत के इन आंचलों में दिन-रात भ्रमण करते रहे। दुःखियों 
के व्यधित हृदयों को धैये वैधाया। अत्याचारी को चुनौती दी ओर उसका मान मर्दन 
किया। 

इधर जब गुरु तेगवहादुर जी धर्म की रक्षा हेतु रण क्षेत्र में अरि दल से जूझ रहे 
थे, उन्हीं दिनों २३ पौष विक्रमी सम्वत्‌ १७२३ को पाटलिपुत्र (पटना) में आपके घर एक 
पुत्र रत्न का जन्म हुआ, जिसने आगे चलकर विश्व को दिव्य ज्योति से अभिभूत कर 
दिया । यही बालक गुरु गोविन्द सिंह के नाम से जाना गया । 

'होनहार विरवान के होत चीकने पात---महापुरुषों के लक्षण पहले से ही 
दीखने लगते हैं। बादलों की लालिमा भयंकर वर्षा की सूचना दे देती है। आकाश की 
स्वच्छता भानु की प्रचण्डता की साक्षी दे देती है। सरिता की नीलिमा उसकी अगाघता 
की द्योतक होती है। शैशव की चपलता भावी जीवन की महानता व कर्मेठता को इंगित 
कर देती है। पर इंगित को पहचानता कोन है ? 

वाल कृष्ण ने पूतना व कंस का वध कर दिया था। राम ने तपोवन को राक्षसों 
से मुक्त कर दिया था। बचपन के कृत्य आने वाले जीवन की महानता के लक्षण होते हैं । 
गुरु गोविन्द सिंह जी बचपन में ही विलक्षण थे। समवयस्कों का नेतृत्व करते हुए तरह- 
तरह के खेल खेलना, धनुष वाण से लक्ष्य सन्धान करना, नकली दुर्ग बनाकर उन्हें नष्ट 
करना, शिशु सैनिकों के साथ संचालन करना और सबसे अधिक मातृभूमि की पराधीनता 
की कसक मन में लिए फिरना और बाल सैनिकों में भी राष्ट्र निष्ठा की वक्षि 
प्रज्जवलित करना--पाटली पुत्र का कौन पुत्र बाल गोविन्द की इन वीरोचित क्रीड़ाओं से 
मुग्ध नहीं हो जावा होगा ? परन्तु गुरु तेगवहादुर को अपने आत्मज गोविन्द की बाल 

लीलाएँ देखने का समय साढ़े तीन वर्ष वाद ही मिल्ला जब वे अपने पूर्वी प्रवास से पटना 
वापिस पहुँचे। पिता-पुत्र का ऐतिहासिक मिलन हुआ। तेगवहादुर जी की यह प्रथम 
व चिर प्रतीक्षित सन्‍्तान थी और फिर मिलन भी पूरे तोन वर्षोपरान्त हो रहा था। 
वात्सल्य का सागर उमड़ आया। स्नेह की तरंगे तरंगायित होने लगीं । परन्तु वात्सल्य 
के इस अमृततुल्य रस का पान गुरु तेगवहादुर जी के भाग्य में बहुत कम लिखा था। 
पाटलीपुत्र में बहुत कम समय रहकर तेगवहादुर जी शीत्रातिशीघ्र अपने केन्द्रीय स्थान 
आननन्‍्दपुर की ओर प्रस्थान कर गए। वहाँ जाकर उन्होंने अगने परिवार को भी पंजाव 
में ही वुला लिया । 
बाल गोविन्द के पाटलिपुत्र से विछुडने का दुःखद क्षण आ गया। मानो काल का 
चक्र एक वार अपनी धुरी पर घूमकर पुन: वृन्दावन से हटकर पाटलीपुत्र पहुँच गया हो । 
आनन्दपुर मथुरा वन गया हों। कृष्ण वियोग का दृश्य उपस्थित हो गया। सारा पाटली- 
पुत्र अव्यवस्थित हो गया। पाटलीपुत्र का कृष्ण पाटलीपुत्न छोड़कर औरंगजेब्री कंस की 
आनन्दपुरी मथुरा को प्रस्थात कर रहा था। अब पाटलीपुत्र अपने वाल गोविन्द की 
लीलाओं को कंसे निहार सकेगा। धनुप से लक्ष्य सत्धान कौन करेगा ? अपनी वाल वी रो- 
'चित क्रीड़ाओं से कौन सभी को विमोहित करेगा ? परन्तु नियति बड़ी प्रवल होती है। 
ब्रजवासियों के समस्त स्नेह, गोप वालाओं के करण रोदन व गऊओं के मलिन चेहरों को 
छोड़कर जब कृष्ण मथुरा को चले ही गए थे तो वाल गोविन्द पाटलीपुत्र में कैसे रह सकते 
थे। सम्बन्धियों के साथ गोविन्द राय आनन्दपुर की ओर चल पड़े | पंडित शिवदत्त का 
इप्ट देव चला गया । फतेहचन्द की रानी का नयन तारा चला गया। पाटलीपुन्न का तो 
सर्बस्व ही मानों लुट गया। पाटलीपुत्र से वाराणसी, प्रयागराज, अयोध्या, मथुरा, 
हरिद्वार, अम्बाला, कीरतपुर होते हुए गुरु तेगवहादुर जी का परिवार मार्गणीर्प २१ 
सम्वत्‌ १७२६ को आनन्दपुर पहुँचा । 
आनन्दपुर में गुरु तेगवहादुर जी ने अपने पुत्र को पंजाबी, हिन्दी, संस्कृत 
फारसी, अरबी पढ़ाने का यथायोग्य प्रवन्ध किया। सनिक शिक्षा देने के लिए अलग 
शिक्षक नियुक्त किये। अश्वारोहण, लक्ष्य सन्‍्धान, खड्ग प्रहार, तैराकी इत्यादि कजाथों 
में पारंगत शिक्षक आपको सैनिक शिक्षा देने के लिए नियुक्त किए गए। गोविन्द राय की 
शिक्षा अच्छी प्रकार चलने लगी। परन्तु गोविन्द राय के भाग्य में पिता की छत्नछाया 
अधिक देर तक नहीं लिखी थी। सम्पूर्ण हिन्दुस्थान अशान्त था। अत्याचारों का दोर 
चल रहा था। धर्म परिवर्तन का चक्र अपने पूरे वेग से घम रहा था। इस्लाम का कवच 
धारण करने पर ही रक्षा सम्भव थी। हिन्दू विरोधी इस वातावरण से हिन्दू विचलित 
हो गया | परन्तु फरियाद किसके आगे करे । कौन सहोदरघाती औरंगजेब को चुनौती दे 
सकेगा ? कौन पिता के हत्यारे औरंगजेब को ललकार सकेगा ? औरंगजेव का विकराल 
शासन तनन्‍त्र चल रहा था पूरे जोर से, पूरे वेग से। काश्मीर के ब्राह्मण अत्याचारों 
के इस अनिल से झुलसकर आतनन्‍्दपुर आये, गुरु तेगवहादुर जी के पास फरियाद 
लेकर, औरंगजेव के पापों का हिसाव लेकर। पिता के पास पुत्र भी बैठा था। वह 
इन ब्राह्मणों को उत्सुकता के साथ देख रहा था। ब्राह्मणों ने अत्याचारों की लम्बी 

गाथा बताई। अकल्पनीय अत्याचारों की यथर्थता का बोध कराया। धर्म परिवर्तन 
की मदान्धता का वेग बताया । हिन्दू जाति पर हो रहे अत्याचारों को सुनकर गुर तेग : 
बहादुर गम्भी र हो गए । आँखे अपने आप बन्द हो गईं। गम्भीर विचार में लीन हो गए। 
गोविन्दराय एकटक उनके मुख की ओर देखते रहे। एक क्षण, दो क्षण, तोन क्षण--- 
योविन्दराय ने मौन तोड़ा--'पिताजी आप इतने चिन्तित क्‍यों हो गए हैं ? हिन्दुओं पर 
हो रहे अत्याचारों को सुनकर आप मौन क्‍यों हो गए हैं। बोलिए पिताजी ।” पुत्र वाणी 
सुनकर पिता ने धीरे-धीरे आँखें खोलीं। चेहरा तेज से अभिभूत हो रहा था। सम्पूर्ण 
दृष्टि पुत्र के मुख पर जमाते हुए पिता बोले---“नहीं बेटा मैं मौन नहीं था। परन्तु इन 
अत्याचारों को बन्द करवाने के लिए किसी महान्‌ आत्मा के वलिदान की आवश्यकता है, 
किसी महान्‌ आत्मा के ।” तो आपसे महान्‌ कौन हो सकता है पिताजी ?--गोबिन्दराय 
एकदम बोल उठा चिता एक क्षण का विलम्ब किए। पिता जिस वात को इतने समय से 
सोच रहे थे, पुत्र ने एक क्षण में उसका निर्णय कर दिया। पिता ने पुत्र को छाती से लगा 
लिया। इस समय गोविन्दराय की आयु केवल साढ़े आठ वर्ष की थी। इतनी कम आयु में 
इतने महान्‌ त्याग का उदाहरण इतिहास में नहीं मिलता | इस दुर्दान्त एवं भयावह संकट 
काल में सिक्ख जाति का सम्पूर्ण उत्तरदायित्व गोबिन्दराय के सशक्त कन्धों पर छोड़कर 
नगरवासियों को धेये बंधाकर पुरु तेगबहादुर जी दिल्‍ली की ओर चल पड़े । वह दिल्‍ली, 
जहां से औरंगजेव का खूनी शासन चहुँ दिशाओं में फैलता था। जहाँ से अत्याचारों की 
अग्नि प्रज्जवलित होकर सम्पूर्ण भारत को झुलस रही थी। इन्द्रप्रस्थ (दिल्ली) कभी 
धर्मपरायण पांडवों की राजधानी रहा, आज वह म्लेच्छों की आश्मुरी क्रीड़ा का प्रांगण 
बना हुआ था । असुरों से लोहा लेने गुरु तेगवहादुर जी दिल्ली पहुँच गए । ११ मार्गंशीर्ष 
सम्वत्‌ १७२३ को दिल्‍ली के चाँदनी चौक में औरंगजेव ने गुरुजी को शहीद करवा दिया । 
इतिहास के एक अध्याय का अन्त हो गया । लेकिन संघधर्षों के कई लम्बे अध्यायों का मार्ग 
वह खोल गया। पापों का घड़ा पूर्ण रूप से भर गया और उसे जोर से ठोकर लगाने 
वाला भी कर्मक्षेत्र में आ गया | पिता चला गया परन्तु अत्याचारी का शिरोच्छेदन करने 
के लिए पुत्र रणक्षेत्र में कूद पड़ा । 
आनन्‍्दपुर साहिब को हो गुरु गोविन्द सिह जी ने अपनी गतिविधियों का केन्द्र 
वनाया | आपका वास्तविक नाम गोबिन्दराय था परन्तु बाद में अमृत पान के अवसर पर 
आपने अपना नामगोविन्दर्सिह रखा। अनेक प्रकार के शस्त्रास्त्र एकत्रित किए जाने लगे । 
दुस्ट्ृर से युद्ध प्रेमियों ने गुरुजी की सेवा में अस्त्र-शस्त्र, घोड़े, हाथी भेजने शुरू कर 
दिए। अनेक प्रकार के नगारे, दुंदुभियाँ, तोप, तलवारों का केन्द्र आनन्दपुर बन 
गया। शस्त्र-शिक्षण की विशेष व्यवस्था की गई। प्रातःकाल शंख वजाये जाने लगे। इस 
सारे वातावरण कु आनन्दपुर व देशवासियों के हृदय में नव-स्फूरति का संचार किया। 
सम्मान अंगड़ाई लेने लगा। रिपु दल से दो-दो हाथ-करने की चाह बलवती होने लगी। 
मातृभूमि पर मर मिटने की कसक जगने लगी। इन सभी गतिविधियों का केन्द्र आनन्द 
पुर साहिब वना। गुरु गोविन्दर्सिह अत्याचारी से लोहा लेने चल पड़े । 
गुह जी का पहला संघर्ष पहाड़ी राजाओं से हुआ। पहाड़ी राजा इस बात से . 

बहुत खिन्‍न हो रहे थे कि गुरु गोविन्द सिंह ने सभी जातियों को एक समान कर 
दिया है। सभी लंगर में भोजन करते हैं। शूद्र तथा निम्न जातियाँ भी ब्राह्मण तथा 
क्षत्रियों के समान व्यवहार करती हैं। इन सभी बातों से चिढ़कर पहाड़ी राजे, 
जिनमें मुख्य रूप से कहिलूर का राजा भीमचन्द व कांगड़ा का राजा कृपालचन्द था, गुट 
जी से उलझ पड़े। बाद में जब औरंगजेव का अधिकारी मियाखां विशाल सेना लेकर 
इन पहाड़ी राजाओं से कर लेने आया तो ग्रुरु गोविन्द सिंह ही इन पहाड़ी राजाओं 
की सहायता को आगे आये और शत्रुओं को नाकों चने चवा दि ए। परन्तु पहाड़ी राजाओं 
की कृतघ्नता सीमा पार कर गईं। जव उन्होंने स्वयं तो औरंगजेब से क्षमा माँग ली और 
युद्ध का सारा उत्तरदायित्व गुरु गोविन्द सिंह पर ठोंस दिया यही नहीं दिलावर खां के 
साथ मिलकर रात्रि को आनन्दपुर साहिव पर आक्रमण कर दिया। परन्तु दिलावर खां 
की सेना गुरुजी के रणजीत नगारे की भीम ध्वनि सुनकर ही मैदान छोड़ गई। पहाड़ी 
राजाओं के साथ गुरुजी का यह वाद-विवाद जल्दी ही समाप्त हो गया। पर एक 
दूसरा विवाद चलता ही रहा। लम्बा संघर्ष मृत्यु पर्यन्‍्त चलने वाला। यह संघ था 
आततायी से संघर्ष, आक्रामक से संघर्ष । 

“मेरी असि पाँच शिरों का रक्तपान करना चाहती है, संघर्ष को चलाने के 
लिए, खालसा पंथ की नींव रखने के लिए/--गुरु गोविन्दर्सिह जी ने सम्वत्‌ १७५६ के 
वेंशाखी के ऐतिहासिक पर्व पर आनन्दपुर साहिब में एकत्रित हुए सहस्नों नर-तारियों के 
सम्मुख सिह गजंना की । उपस्थित जन समुदाय में सन्‍नाटा छा गया। सभी स्तब्ध रहकर 
गुरु जी की ओर देखने लगे । परन्तु तभी सारी संगत की दृष्टि घूम गई। लवपुर का दया 
राम दरवार में तनकर खड़ा हो गया। गुरु जी की आँखों में आँखें डालकर उसने देखा 
और दरवार आश्चरयंचकित रह गया। गुरु जी उसे दरवार के पश्चिम भाग में ले गए 
ओर रक्तरंजित असि लेकर पुन: बोले, “दूसरा ?” दिल्‍ली का धर्मचन्द खड़ा था । इसी 
प्रकार द्वारिका का मोहकमचन्द, जगन्नाथपुरी का हिम्मत राय, विदर का साहिब चन्द 
वारी-वारी दरवार के पश्चिम भाग में जाते रहे और गुरु जी प्रत्येक बार दरबार में 
आकर रक्त-स्तात खड्ग का प्रदर्शन करते रहे । इस लोमह॒पंक दृश्य से पूरा समुदाय स्तग्ध 
था। थोड़ी देर वाद उन पाँच सिक्‍खों के साथ गुरु गोविन्दर्सिह जी दीवान के मंच पर 
आए। वे परस्पर आत्मसात्‌ और आत्मभूत हो चुके थे। सिरों पर पीत उष्णीष, अश्न वर्ण 
आपाद परिधान, कमर का काषाय कटिवस्त्र, खड्गधारी, हिमसित कक्षवस्त्र, निमीलित 
पाणियुगल, अवनत लोचन और कांतिमान मुख मंडल--ये पाँच सिक्ख ऐसे लगते थे कि 
अकाल सुत गुरु गोविन्दर्सिह जी से जेसे एकाकार हो गए हों। ये पाँच प्यारे हैं, इनकी 
जाति, कर्म, गोत्र, कुल, वर्ण, स्थान सब कुछ विलुप्त हो गया है। सभी वीरासन हो बैठ 
गए। अमृत तैयार किया गया। आदि ग्रन्थ की वाणियाँ पढ़ी जाने लगीं-। गुरु जी 
ने पाँचों प्यारों को अमृत छकाया और उन्हें सिंह सजा दिया। बाद में स्वयं उनके 
हाथों अमृत पान किया और सिंह बने । गुरु जी ग्रोविन्दराय से गोविन्द सिंह बन गए। 
ग्रुरुजीं ने इन्हें खालसा की उपाधि से विभूषित किया और पिंहों के लिए पाँच वस्तुओं 
कछहरा, कड़ा, कृपाण, कंघा, केश का निर्देश दिया। खालसा के बारे में गुरुजी ने 

लिखा-- 
खालसा मेरो सततगुरु पुरा। 
खालसा मेरो सज्जन सूरा ॥। 
खालसा मेरो बुध श्रर ज्ञान ।। 
खालसे का हों धरो ध्यान ॥॥ 
हाँ खालसे को खालसा मेरो । 
श्रोत पोत सागर बुन्देरों॥ 
इतिहास में यह पहला उदाहरण मिलता है जब गुरु ने शिष्य को भी अपना गुरु 
माना हो। शताब्दियों से चली आ रही जाति-पाँति पर यह एक घोर चोट थी, जब 
सभी जातियाँ ऊँच-तीच, छूत-अछूत, स्वर्ण-अस्वर्ण का भेद त्यागकर एक पंथ में दीक्षित 
हुई हों । सदियों की दीवारें टूट गई, हृदय के वन्धन खुल गए। अमावस का समय बीत 
गया । सारा समाज रणक्षेत्र बन गया। प्रत्येक प्राणी सैनिक वन गया। दलित रक्षा हेतु 
खालसा पंथ अभेद्य कवच बन गया। 
उसके वाद सारा जीवन ही संघर्षमय हो गया। रणक्षेत्र ही कर्म-क्षेत्र वन गया । 
अश्वपीठ ही शैय्या बन गई । एक के वाद एक युद्धों की लम्बी शृंखला चलती रही । कभी 
पहाड़ी राजाओं से, कभी मुगल सेनापतियों से। छोटी-मोटी मुठभेड़े तो प्राय: रोज 
ही हुआ करती थीं। परन्तु सन्‌ १७०१ में पहाड़ी राजाओं ने औरंगजेब के दो सेना- 
नायकों सदा खाँ और दींना वेग की अध्यक्षता में गुरु गोविन्द सिंह पर आनन्दपुर पर 
धावा बोल दिया । बड़ा घमासान युद्ध हुआ। भयंकर शरवर्षा से मुगल सेना आक्रान्त हो 
गई। संख्या में अधिक होते हुए भी उसकी ह॒वाईयाँ उड़ने लगीं । दोनों सेनानायक घायल 
हो गए। शत्रु सेता भाग निकली। गुरु सेना ने वड़ी दूर तक उसका पीछा किया । 
पहाड़ी राजे हतोत्साहित होकर अपनी रियासतों को लौट गए। परन्तु पराजित होकर 
भी वेचूप नवैठे। गुरु जी की बढ़ती शक्ति उन्हें शूल की भांति चुभती थी। ग्रुरु जी ने 
दीन-दलितों सभी को समाज के उच्च वर्णों की पंक्ति में खड़ा कर दिया था। वही लोग 
जो इनके सामने कभी सिर उठाकर नहीं चलते थे आज सिंह सजकर इन्हीं को रणक्षेत्र में 
चुनौती दे रहे थे। कल तक जो लोग इनकी एक आवाज से थर्राने लगते थे वही आज 
इनकी ओर गहरी आँख से देखने लगे थे । इन राजाओं को उन्हीं के शोषित ललकार रहे 
थे। इसलिए पहाड़ी राजे एक पराजय से चुप होकर बैठने वाले नहीं थे । उन्होंने एक बार 
फिर संयुक्त रूप से गुरू जी से लोहा लेने की ठानी । 
सम्वत्‌ १७५८ को सभी पहाड़ी राजाओं ने अपनी सेना को संयुक्त करके 
सरदार जमतुल्ला को साथ लेकर आनन्दपुर साहिब पर धावा बोल दिया | कई दिन तक 
भयंकर मार॒काट चलती रही। जमतुल्ला पहले ही दि मारा गया। लाशों के अम्बार 
लग गए। पहाड़ी राजे इस बार दृढ़ संकल्प लेकर आए थे। अतः अत्यधिक्ष प्राण हानि के 
बावजूद भी वे पीछे नहीं हट रहे थे। परन्तु आनन्दपुर को जीतना भी टेढ़ी खीर था। 
राजाओं ने आनन्‍्दपुर की नाकावन्दी करने की सोची । आनन्‍्दपुर को चहढ ओर से घरे में 

ले लिया। राशन-पानी की सारी व्यवस्था भंग कर दी। बीस दिन तक यह नाकावन्दी 
जारी रही। परन्तु गुरुजी के सिवखों न द्वार नहीं खोले । राजे बहुत निराश हो गए 
उन्होंने हाथी को मदिरा पिलाकर द्वार तोड़ने की असफल चेप्टा की। अन्तिम बार का 
निर्णायक युद्ध हुआ । वीर सिक्‍्खों के भीषण घातों-प्रतिधातों को सहन न करती 
राजाओं की सेना दुम दवाकर भाग निकली । और आननन्‍्दपुर के हवितीय युद्ध का अन्त 
हुआ । राजाओं ने गुरु जी से संधि कर ली । 
सिक्‍्ख सेना की शक्ति दिन-प्रति-दिन बढ़ती ही जा रही थी | सिक्‍्ख शक्ति वास्तव 
में जनशक्ति थी। क्योंकि इसमें अधिऋाँश वही व्यक्ति थे जो समाज में हजारों वर्षों से शुद्र 
मान जाते थे। जिन्हें ब्राह्मण, क्षत्रिय सदा अपने पैरों तले लताडते रहते थे | इन पद- 
दलित, संत्रस्त, कुंठित-व्यक्तियों में गुरु जी ने नव प्राण संचार किया था। नई स्फति, नई 
शक्ति, इनमें भरी थी । आज ये किसी के गुलाम नहीं थे। किसी की पराधीनता, किसी 
परसत्ता को स्वीकार नहीं करते थे। आज ये भी समाज की अग्रिम पंक्तियों में खड़े थे । 
ये सिह थे, श्रवीर थ्र, धर्म एवं संस्क्ृति के रक्षक थे। परन्तु सत्ता पर कुंडली मारकर, 
जनता का शोपण करन वाले विपधर इनके अस्तित्व को कैसे स्वीकार कर सकते थे । 
दक्षिण में औरंगजेब के पास गुरु गोविन्द सिंह जी की बढ़ती शक्ति की खबरें बढ़ा-चढाकर 
भेजी जाने लगीं। पंजाब के विप्लव का चित्र औरंगजेव के सामने पेश किया जाने लगा। 
मराठा शक्ति के समान ही पंजाव में सिक्ख जाति की शक्ति का भय उसके सामने दिखाया 
गया। ओरंगजेव के सामने विशाल मराठा शक्ति थी। वातावरण में गंजने वाला र्-हर 
महादेव का नया घोष था। मुगल सेना पर छापा मारते मराठा वीर थे। उसने इस सारी 
शक्ति का चित्र पंजाव में भी देखा। पंजाब में खालसा पंथ के रूप में बढ़ रही दशक्ति 
को कुचलने का निश्चय किया। 
विख्यात सेनापति सैद खां के नेतृत्व में विशाल सेना आनन्दपुर पर विजय प्राप्त 
करने के लिए भेजी गई। वेशाख सम्वत १७६१ के मुगल सेना ने आजन्दपुर पर 
धावा बोल दिया। आननन्‍्दपुर में केवल पांच सौ सिह थे और दसरी ओर अपार सेना। 
परन्तु एक ओर थे स्वतन्नता, समानता व धर्म के लिए लड़ने वाले सेनानी और दसरी 
ओर थे वेतन भोगी कर्मंचारी। नगारों पर चोटें पड़ने लगीं। दंदिभियाँ वजने लगीं। 
भीपण संग्राम छिड़ ववा--देवताओं और राक्षसों का, शोपितों और शोषकों का, शासकों 
और गुलामों का। मुगलों का सेनानायक सेद खां केवल पाँच सौ सिंहों की ऐतिहासिक 
वीरता देखकर दंग रह गया । वह मुगल सेना से अलग होकऋर वापिस चला गया । रमजान 
ने मुगल सेना की कमान सम्भाली और दुगने उत्साह से आक्रमण कर दिया। परन्तु गुरु 
जी के तीक्षण शरों से वह भी न बच सका। बायल होकर रणक्षेत्र में गिर पडा | परन्तु 
पाँच सो और लाखों का भला क्या मुकावला हो सकता है ? शो का अलौकिक प्रदर्शन 
तो हो सकता है परन्तु विजयश्री का वरण नहीं । गुरु जी ते अपने पाँव सौ सिहों के साथ 
आनन्‍्दपुर नगर छोड़ दिया। नगर पृगलों के अधिकार में आ गया। लूट का खला दौर 
चला | मुगल भत्याचारियों से नशर वी ईट से ईंट बजा दी। बिजय के सद को मदिरा के 
मद में मिलाकर भुगजवा हिनी निद्ठा की गोद ४ निमम्भ से गई। रात्रि को शिहों मे घथावा 

बोले दिया। सारी सेना में भगदड़ मच गईं। सिंहों की तलवारों की तेज धार से मुगल 
फिर घड़ाधड़ गिरने लगे। रात भर में ही मुट्ठी भर सिखों ते आनन्दपुर को मुगल 
आक्रमणकारियों से खाली करवा लिया। हु 

मंगलों की इस भीषण पराजय का संवाद दक्षिण में औरंगजेव के पास पहुंचा | 
दक्षिण पहले ही औरंगजेब के हाथों से खिसक रहा था। इधर पंजाव की यह हालत जान 
कर औरंगजेब घबरा गया। उसने सरहन्द के नाज़म वीर खां, काश्मीर के नाजम 
जबरदस्त खां और लाहौर के नाज़म दिलावर खां के नाम शाही फरमान भेजे कि जैसे भी 
हो तुरन्त आनन्दपुर का मान मर्देन करो । औरंगजेब का आदेश मिलते ही ये तीनों, अनेक 
पहाड़ी राजाओं को साथ लेकर, पठानों को धर्मयुद्ध के नाम पर अपनी सेना में सम्मिलित 
करते हुए, लाखों की संख्या में अल्ला हो अकबर का जय निनाद करते हुए आनन्दपुर की 
ओर'चल पड़े । 

वातावरण को संत्र॒स्त करता हुआ धर्मान्धता का यह जयघोप आनन्दपुर की 
पहाड़ियों से टकराता हुआ सारे पंजाब में फेल गया और सिक्‍खों के जत्थे के जत्मे आनन्द- 
पुर की ओर चल पड़े। आकान्ता से सामना करने के लिए, समानता तथा' स्वतन्त्रता की 
प्राप्ति के लिए तथा सबसे वढ़कर माँ भारती को स्वतन्त्र कराने के लिए। एक बार फिर 
सेना आमने-सामने खड़ी हो गई। एक ओर लाखों की संख्या में मुगलों की सेना तथा 
दूसरी ओर सिर धड़ की बाजी लगाने वाले केवल कुछ सहस्र देश दीवाने । ज्येष्ठ २२, 
१७६१ को युद्ध प्रारम्भ हो गया । म्यानों से तलवारें निकल आई । घोर शंखनाद से गगन 
निनादित हो गया। घात-प्रतिघात होने लगे। हाथियों की चिघाड़ और घोड़ों की ट्विन- 
हिनाहिट से वायु मंडल संत्रस्त हो गया। लाशों के अम्बार लग गए। रक्त बहता रहा, 
युद्ध चलता रहा। एक मास तक लाखों मुगल सैनिक केवल मुट्ठी भर सिक्‍्ख सैमिकों का 
पार न पा सके। रिपु दल ने अपनी युद्ध नीति बदल ली । लड़ने की बजाय शत्रु को धेर 
लिया गया। आनन्‍दपुर गढ़ के अन्दर सिक्खवाहिनी कैद हो गई। पानी का स्रोत मुगलों . 
के कब्जे में आ गया। किले के अन्दर राशन समाप्त होने लगा। कुछ समय तक यह खेल 
भी चलता रहा। भूखे-प्यासे सिंह दुर्ग में डटे रहे । शत्रुओं का सामना करते रहे । पराजय 
को स्वीकार करना उन्होंने सीखा ही नहीं था | लेकिन निष्क्रिय दुर्ग में बैठे रहना भी सिंहों 
के स्वभाव के अनुकूल नहीं था । गुरु गोविन्द सिंह जी ने दुर्ग से वाहर निकलने का निश्चय 
किया शत्रु से खुले टकराने का, जीवन-सम्ृृत्यु का प्रश्न था। मासों के युद्ध का निर्णय होने 
वाला था। चूहे की तरह दुर्ग में बैठना उनके वश की बात नहीं थी । 

छ>सात पौष की मध्य रात्रि थी। विश्व इतिहास में अविस्मरणीय रात्रि, साहस 
की पराकाष्ठा थी। इर्द-गिर्दे लाखों की संख्या में मुगल सैनिक दूर-दूर तक, जहां भी नज़र 
जाती मुगल सेना ही दिखाई देती। सेना ही सेना जिसका न कोई आदि था न अस्त । 
गुर गोविन्द सिंह जी केवल डेढ़ हजार सैनिकों को लेकर सम्पूर्ण परिवार सहित आनन्‍्दवुर 
के दुर्ग से निकल गए। रिपु दल को चुनौती देते हुए अभी कीरतपुर ही पार किया था कि 
शत्रुओं ने धावा बोल दिया। आगे सरसा नदी आ गई । बाढ़ कां पानी किनारे तोड़कर 
वह रहा था | लहर भी आकाश की ऊँचाई को छता चाहती थीं और पानी की गति समीर 

गुरु जी दोनों ओर से विपत्ति में थे। आगे कुआँ 
पीछे खाईं। लेकिन उनके पास सोचने का समय नहीं था । पैदल सेना को वहीं रोक दिया। 
शत्रु को उलझाये रखने के लिए स्वयं नदी में कूद पड़े। नदी की तेज धारा और सिंहों की 
पार जाने की उद्याम इच्छा। सभी दूसरे किनारे जा पहुँचे । सभी के सम्बन्ध विच्छेद हो 
गए। परन्तु एक दूसरे को खोजने का समय विल्कुल नहीं था। पीछे से शत्रु सेना आ रही 
थी। माता गुजरी, गुरु जी के दो छोटे सपुत्र फतह्सिह और जोरावर सिंह सेवक गंगा राम 
के साथ किनारे लगे। उसका गाँव समीप ही था। वह उनको अपने घर ले गया। अपने 
साथ बचे सौ के लगभग अश्वारोहियों को लेकर भुरु जी रोपड़ की ओर चल पड़े । रोपड़ 
में पठानों के साथ संघर्ष करते हुए गुर जी सायंकाल चमकौर साहिब पहुँचे । उनके साथ 
दो बड़े पुत्र और चालीस सैनिक थे। यह घटना पौष दिनांक ७ की है। 

चमकौर निवासियों ने गुरु जी का हादिक स्वागत किया । दो दिन से भूखे सिहों 
को भोजन कराया । उनके रहने की व्यवस्था एक किसान की हवेली में की गई जो गढ़ी 
कहलाती थी। चालीस सिंह अभी विश्राम भी न कर पाये थे कि सुवह ही शत्रु सेना ने उस 
कच्ची गढ़ी को घेर लिया । बचने की सारी आज्ञा समाप्त हो गईं। कहाँ चालीस सैनिक 
और कहाँ लाखों मुगल सैनिक । गुरु जी ने ४० सैनिकों को छोटे-छोटे दलों में विभाजित 
कर दिया। एक दल युद्ध के लिए जाता, वीरगति को प्राप्त हो जाता, फिर दूसरा उसका 
स्थान ले लेता | दो दलों के दलपति गुरु के पुत्र अजीतर्सिह और जुझा रसिंह नियुक्त हुए । 
पहले अजीतसिह जी अपने दल को लेकर युद्धभूमि में गए। खड़ग के अविस्मरणीय हाथ 
दिखाते हुए वीरगति को प्राप्त हुआ। उसके बाद छोटे कुमार जुझारसिंह जी रणभृमि में 
आ गए। भयंकर युद्ध था। युद्ध क्या था वीरता की अलौकिक छवि थी। विद्युत के समान 
अपने वीरों से शत्रु सेना को चकाचौंध करते हुए जुज्ञारसिह रणभृमि में सदा सव्वेदा के 
लिए सो गए । _८ पौप का दिन भारतीय इतिहास में सदा-सदा के लिए स्मरण रहेगा, 
जिस दिन एक पिता ने अपने हृदय के दोनों लाल सत्य, धर्म की रक्षा के लिए बलिदान 

करवा दिए। धन्य हैं ऐसे पिता और धन्य है उनकी सन्तान | 

गढ़ी में केवल ग्यारह सिह रह गए थे। रात्रि को यह तय हुआ कि गुरु जी गढ़ी 
छोडकर अच्यत्र चले जाएँ, क्योंकि स्वतन्त्रता की ज्योति को प्रज्बलित, रखने के लिए गुरु 
जी के प्राणों की अत्यधिक आवश्यकता थी। गुरु जी सभी ग्यारह सैनिकों को लेकर भी 
पलायन नहीं कर सकते थे। शत्रु को धोखे में रखने के लिए गढ़ी में कुछ सैनिकों का रहना 
अति आवश्यक था । यह सारी मन्‍्त्रणा ८ पौष की राज्ि को हो रही थी। अत्यल्त भयानक 
रात्रि थी यह। काल से एक दिन पूर्व की रात्रि। मृत्यु से एक. दिल पूर्व का. जीवन । 
जीवन और मृत्यु का संघ था। गढ़ी से वाहर भी मृत्यु का भयानक साया और गढ़ी के. 


भीतर भी मृत्यु की घुटन । दयापिह, धर्मसिह, मानसिह गुरु जी के साथ जाएँगे--..ऐसा 
निश्चय हुआ । गढ़ी का फाटक खोल दिया गया। वाहर जाने वाले.अन्दर..रहनेः वालो को 
गुरु गो दिन्द सिह जी 
शत्रु सेना हाथ मलती रह गई । सात महीने थे 


मिले । आँखों से आँखें मिलीं । जीवन और मृत्यु का यह मिलन था। 
चलाया जा रहा गोबिन्द सिह को पकड़ने का अभियान मिट्टी में मिल गया । सिक्‍त शक्ति 


की गति को भी लज्जित कर रही थी। 


वचकर खाली गढ़ी से वाहर निकल गए । ए 

को समाप्त करने के सारे सपने, सपने ही रह गए । सरहिन्द के नवाय को ही सबस ज्यादा 


गुरुजी से शत्रुता थी। इस युद्ध में पराजित होकर उसने भरुर जी व उनके परिवार के 
किसी अन्य प्राणी को पवड़वाने वाले को भारी पा रितोषिक देने की घोषणा भी की। 
गंगाराम, जिसके पास माता गृजरी और दोनों छोटे गुरु-कुमार रहते थे यह घोषणा 
सुनकर विचलित हो गया। धन की चकाचौंध से वह चूँघिया गया। उसका धर्म गिर 
गया, उसने ईमान वेच दिया। लक्ष्मी के लिए उसने गुरु कुमारों का सौदा कर लिया 
और दोनों लाल सरहिन्द के नवाब को सौंप दिए । अत्याचारों का भीषण दौर शुरू हुआ | 
जोराव रसिंह और फतेहर्सिह को इस्लाम धर्म में दीक्षित करने के भरसक प्रयास किए 
जाने लगे लेकिन दोनों गुरु पुत्रों ने हिन्दू धर्म छोड़कर इस्लाम धर्म में जाना अस्वीकार 
कर दिया | सरहिन्द के नवाब के तन-बंदन में आग लग गई। इनकी यह मजाल, सत्ता से 
लोहा लेने का हौसला, नज़ाम की आजा उल्लंघन करने का साहस और फिर नजाम ने 
आपा खो दिया। “ये इस्लाम कबूल नहीं करते तो दीवारों में चिनवा दो । नवाब का 
कर आदेश सरहिन्द से उठकर सारे गगन में गूंज गया । बिश्व के इतिहास में १३ पौप का 
दिन अनन्त काल के लिए अंकित हो गया। ग्रुरु गोविन्द सिंह जी के दोनों सुकुमार पुत्र 
जिल्दा ही ईंटों की दीवारों में चिनवा दिये गए। उनका अपराध ? केवल इतना कि. 
उन्होंने सत्य धर्म का त्याग नहीं किया | मृत्यु से परिहास करने वाला यह इतिहास बिश्य 2 
में और कहाँ मिलता है ? « | 
बाद में जब धर्मपत्नी ने गुरु जी से अपने पुत्रों के बारे में पूछा तो मिलिप्त संन्यासी 

की तरह संगत की ओर इंगित करते हुए गुरु जी ने कह दिप--- 

एन पुप्रन के सीसे पर 

थार दीये सुत भार । 

चार मुए तो कया भया, 

जीवत कई हज़ार ।॥। 


चमकौर की गढ़ी से साथ आये गुरु जी के तीनों साथी मार्ग भूलकर अलग-अलग 
दिल्लाओं में चले गए। शत्रु से बचने के लिए माछीवाड़े के घने व भयंकर जंगलों में गुर 
जी दिन-रात अकेले भटकते रहे । शीत की कई रातें खुल आकाश के नीचे विता दीं । 
काँटों भरी झाड़ियों को नंगे पैरों से पार किया । शरीर छिल गया। पाँवों में फफोले पड़ 
गए लेकिन गुरुजी किचित भी विचलित नहीं हुए। मुगल आबादी व सेना से धिरे 
इस क्षेत्र से गुरुजी को कुछ मुसलमान शिष्यों ने मुसलमानी पीरों के वेश में पालकी में 
बिठाकर सुरक्षित स्थान पर भेज दिया। अनेक स्थानों पर ठहरते हुए, शक्ति संचय करते 
हुए, सिक्ख सैनिकों को एकत्रित करते हुए गुरु गोविन्द सिंह जी ने खिदराणा (मुक्तसर) 
के स्थान पर पड़ाव डाल दिया । सरहिन्द की सेना तो गुरु जी का पीछा कर ही रही थी । 
यहाँ फिर मोर्चा जम गया परन्तु इस युद्ध में मुगल सेना को बुरी तरह से पराजित होना 
पड़ा क्योंकि जल के अभाव में मुगल सेना के लिए युद्ध जारी रखना असम्भव हो गया । 

ख़दरा णां ००. द््स द् ग्ह 
खिदराणा के इस युद्ध के वाद गुरु जी ्रमण करते-करते तलवण्डी साथो पहुँचे । इस स्थान 


पर गुरु जी पुःछ दर के लिए स्थाई रूपस र हं। गुझ जा का यह निवास साहित्यिक 
दृष्टि से अत्यन्त महत्व रखता है। गुर ग्रन्थ का आज जो रूप उपलब्ध होता है उसे 
बतंगान रूप यहीं दिया गया था । इसी स्थान पर से गुरु जी ने औरंगजेब को दक्षिण में 
एक पत्र लिखकर भेजा नो जफरनामा के नाम से प्रसिद्ध हैं । भाई दयासिह के हाथ जफर 
नामा औरंगजेब के नाम प्रेषित करके गुर जी पंजाव से दक्षिण की ओर चल पड़े । माग 

ही उन्हें औरंगजेब की मृत्यु की सूचना मिली औरंगजेब की मृत्यु ने स्थिति को एकदम 
वदलकर रख दिया। अतः गुरु जी तुरन्त दिल्ली की ओर चल पड़े। औरंगजेब की मृत्यो- 
परान्त उसके पुत्रों मुअज्जम तथा आजम में सत्ता प्राप्ति के लिए युद्ध की तैयारियाँ होने 
- लगीं। औरंगजेब का ज्येष्ठ पुत्र मुअज्जम गुरु जी का पूर्व परिचित था उससे गुरु जी से 
सहायता की प्रार्थना की । गुरुजी ने उसे विजय का आश्वासन तो दिया लेकिन सैनिक 
सहायता दी या नहीं इसका निश्चित प्रमाण नहीं मिलता । अस्तु दोनों भाईयों का आगरे 
के निकट जमकर युद्ध हुआ और मुअज्ज़म बहादुरशाह के नाम से गद्दी पर बंठा । इस 
सारे कांड के वाद गुरु जी दिल्‍ली से आगरे की ओर चल पड़े और वहीं रहकर धर्म प्रचार 
करने लगे। बहादुर शाह ने एक दिन आपको मिलने के लिए बुलाया और एक मूल्यवान 
खिलअत, एक घुगधुगी और एक वालगी भेंट की । गुरु जी आगरे में टिके रहे । १७०७ को 
बहादुर शाह राजपूतों का विद्रोह दवाने के लिए राजस्थान की ओर चल दिया और वहीं 
से दक्षिण में अपने छोटे भाई के विद्रोह को कुचलने के लिए दक्षिण को ओर चल दिया। 
कुछ समय के बाद गुरु जी नान्देड़ पहुंच गए। नानदेड़ में रहते हुए गुरु जी को एक महन्त- 
वरागी के बारे में पता चला, जिसके बारे में कहा जाता था कि उसने जिन्न भूत बस मे 
किये हुए हैं। गुर जी उस विलक्षण व्यक्ति को देखने उसके डेरे पर गए। बैरागी बाहर 
गया हुआ था । गुरु जी उसके आसन पर बैठ गए। बैरागी ने बाहर से आकर ग्रुरु जी को 
आसन से गिराने के लिए तान्त्रिक विद्या के अनेक प्रयोग किए लेकिन सफलता न मिली । 
वह गुरु जी के चरणों पर गिर पड़ा । गुर जी ने उसे कर्म का उपदेश दिया । मातृशभ्ुमि की 
दयनीय अवस्था का चित्रण किया। विदेशियों के अत्याचारों से अवगत कराया । बैरागी 
प्र इसका अद्भुत प्रभाव पड़ा। गुरु जी ने उसे अपना उत्तराधिकारी बनाकर अपने कार्ये 
को बढ़ाने के लिए पंजाब भेजा । यही साक्षु आगे चलकर बन्दावरागी के नाम से प्रसिद्ध 
हुआ। 

नानदेड़ पहुँचने के एक मास उपरान्त ही गुरु जी का देहावसान हो गया । “गुरु 

शौर्य म॑ लिखा है --कि एक पठान कुछ दाँव लेकर प्रभु के पास आया और दो तीन घड़ी 
वहाँ वेठा रहा परन्तु उसका दाँव न लगा क्योंकि वहाँ बहुत लोग उपस्थित थे । उस दिन 
वह चला गया और दूसरे दिन फिर आया। उस दिन भी वह दो-तीन घड़ी बैठकर घात 
लगाता रहा परन्तु उस दिन भी उस सफलता नहीं मिली, और वह घर चला गया। इस 
प्रकार वह कई दिन आता रहा। परन्तु उसका दांव न लगा। परन्तु अनेक बार आने के 
कारण उसने इस भेद का पता पा लिया कि उसके काम का समय संध्या का है। वह दुष्ट 
एक दिन शाम के समय आया। ग्रुरुजी ने उसे निकट बुलाया ओर अपने पास बठाकर 
प्रसाद दिया। जिसे उस दुष्ट ने हाथ में लेकर मृह में डाल लिया । उग गमन बह़ाँ कोई 

सिंह नहीं था। केवल एक रक्षक था, वह भी ऊंध गया था। इतने में प्रभु स्वयं विश्वाम 
करने लगे । अवसर देखकर उस पठान ने उन पर छुरे से आक्रमण कर दिया। उसने उन 
प्र दो वार किए कि गुरु जी ने निकट रखी अपनी तलवार के एक ही वार से उस दुष्ट 
को वहीं मार गिराया। फिर उन्होंने आवाज देकर शिष्यों को बुलाया । झटपट बहुत से 
लोग वहाँ आ गए और उसके दो साथियों को जो डेरे से बाहर खड़े उसकी प्रतीक्षा कर 
रहे थे मार डाला। डरे के अन्दर पड़े तीसरे पठान के शव को देखकर सिक्‍्ख उस पर 
तलवार चलाने ही वाले थे कि गुरु जी ने कहा यह तो कभी का मर चुका, इसे यहाँ से 
हटाओ । अभी तक किसी को यह पता नहीं लगा था कि गुरु स्वयं जख्मी हो गए हैं। परंतु 
जब वे उठे और लड़खड़ाए तब उन्हें इस दु:खद घटना का पता लगा और वे दुःख में डूब 
गए। शुरु ने सबको सान्‍्त्वना दी कि भय की कोई बात नहीं है। अकाल ने उनकी रक्षा 
की है। इसी समय घाव धोकर सी दिये गए। परन्तु जब उन्होंने उठने का प्रयास किया 
तो धागे टूट गए। घाव फिर सी दिये गए और उन पर मरहम लगा दी गई। तीन चार 
दिन व्यतीत हुए। बहुत से सिक्‍्ख उनके दर्शन के लिए आ रहे थे। उनकी प्रार्थना पर 
गुरुजी दरबार में आए | फिर कुछ दिन व्यतीत हुए | सिवखों में आनन्द छा गया । परन्तु 
वे समझ गए थे कि उनका अन्त समय निकट आ गया है। एक रात्रि को थोड़ा भोजन 
करके वे लेट रहे। आधी रात से चार घड़ी समय अधिक व्यतीत हुआ कि उन्होंने सब 
सिक्‍्खों को बुलाया। सभी सिक्ख उनके निकट एकत्र हो गए और गुरु गोविन्द सिंह जी ने 
उनसे अन्तिम वार “वाहि गुरु जी की फतेह”' कही और उनकी आत्मा ने अपनी नश्वर 
देह को छोड़ दिया ।आक्रमणकारी कौन थे ? किसलिए. गुरुजी को मारना चाहते थे ? इस 
सम्बन्ध में इतिहासकारों में मतभेद पाया जाता है परस्तु प्रायः कहा जाता है कि पठान 
सरहिन्द के नवाब ने गुरु जी की हत्या के लिए भेजे थे । 

देहावसान के समय गुरुजी की आयु ४२ वर्ष की थी और विक्रमी १७६५४ की 
शुचि पंचमी थी । 

चतुर्थ श्रध्याय 

आधुनिक आलीचना व साहित्य में रीतिकाल की उन क्रृतियों व कृतिकारों 
की चर्चा रही है जिनका सम्पूर्ण काव्य कोशल वासना की तंग कलुषित वीथियों में 
टिमटिमाकर रह गया है। इनसे इतर साहिंत्यकारों में केवल भूषण का नाम ही यथो- 
चित सत्कार पा सका है । रीतिकाल के एक अन्य भ्रमुख कवि, जिन्होंने इस काल की 
जघन्य प्रवृत्तियों से परे हटकर राष्ट्रीयता का शंखनाद किया, वारता के गीत गाए, 
भवित भावना से सरावोर होकर आध्यात्मिकता का दीप प्रज्वलित किया, गुरु गोबरिन्द 
सिंह हिन्दी साहित्य से उपेक्षित क्‍यों रहे ! यह आइचय व खेद का विषय है । भाव 
पक्ष व कला पक्ष दोनों की दृष्टि से गुरु गोविन्दर्सिह का राहित्य री तिकाल के सभी 
कवियों से होड़ लेने में तो समर्थ है ही, साथ ही उनका भव्िति-साहित्य भी भवित-काल 
के कवियों से इक्कीस ही पड़ता है। उनके भविति-साहित्य में सूरदास की भाव प्रवणता, 
कवीर की प्रवृत्ति, तुलसीदास की गम्भीरता व मीरा का समपंण एक साथ उपलब्ध 
होता है। | 

दशम प्रन्थ गुरु गोविन्दर्सिह जी का एकमात्र प्राप्य गन्य है जिनमें गुरु जी की 
विविध विषयों को लेकर लिखी गई रचानाएं उपलब्ध होती हैं । गुरु गोविन्दासह जी 
की भवितपूर्ण रच्नाग्रो को भी दो भागों में विभाजित किया जा सकता हैं--- 


(क) विशुद्ध भज्ितितूर्ण रचनाएं : जापु, अकाल स्तुति, ज्ञान प्रयोध, 
(ख) उद्देश्यपूर्ण रचनाएं : चौवीस अवतार, चण्डी चरित्र । 


दक्षम ग्रन्थ की मान्यता का अनुमान इनी तथ्य से लगाया जा सकता है कि 
प्रत्येक सिकख मन्दिर में इसकी एक प्रति आवश्यक मानी जाती है। दशम्‌ ग्रन्थ के विषय 
में कहा जाता है कि गुरु गोविन्द सिहुजी द्वारा समय-समय पर उच्चरित वाणी को बाद 
में भाई मनीसिह जी ने संग्रहीत विया और इसका नाम दशम पातशाह का ग्रन्थ प्रसिद्ध 
हुआ। यही ग्रन्थ बाद में दशम ग्रंथ के नाम से जाना गया। इस ग्रन्थ में १७१६५ छत्द 
१६ प्रमुख रचनाएं।व १४२८ पृष्ठ हैं। रचनाओं के नाम जापु , अकाल उस्तुति, विचित्र 
नाटक, चण्डी चरित्र (उवित विलास ), चण्डी चरित्र दूसरा, वार श्री भगवती जी की, 
ज्ञान प्रत्रोध, चौबीस अवतार, ब्रह्मावतार रुद्रावतार, शब्द हजारे, सर्वंये खालसा 
महिमा,शास्त्र नामामाला, चरित्रोपार्यान और जफरनामा है। क्रमवद्धता व संकलन 

के संबंध में कुछेक विद्वानों में मतभेद भी है । डॉ० महीपासिह आत्मवथा भाव व अबव- 
तारों के सम्बन्ध में सभी कथाओं को मिलाकर विविश्र नाटक की रचना मानते हैं । 
वास्तव में ब्रह्मावतार व रुद्रावतार आदि कथाओं को अलग मानने का कारण उनके 
अन्त में 'इति श्री विचित्र नाटक ग्रन्थ रुद्रावतार प्रवन्ध' आदि लिखा होना है। 


१. जापु साहिब 


दरशाम ग्रन्थ में सर्वप्रथम संग्रदीत रचना जापु साहिव ही है। गुरु नानक के जपुजी 
व गोविन्दर्सिह के जापु में परस्पर अत्यधिक साम्प है। जपुजी भी सम्पूर्ण रूप 
से आध्यात्मिक भावभूमि पर आधारित हैं और जापु भी उससे कुछ भिन्‍न नहीं । 
जपुजी में भी व्राह्य रूप से दिखाई देने वाले तकं-जाल को फांद कर साधक जब अन्दर 
झांकने का प्रयास करता है तो उस्ते दशंन क्ी दुनिया से दूर श्रद्धा, भाव व आस्था की 
मूमि पर विचरण करने वाले गृरुनानक के दर्शन होते हैं। जापु में भी आस्थावान 
गुरु गोबिन्दर्सिह्‌ का अपने इष्ट देव का पुति-पुनि स्मरण ही है। 
वास्तव में जापु को भारत की सुदीष स्तोत्न-परम्परा में रखा जा पकता है। 
जिसमें विष्णु सहत्ननाम आदि ग्रंथों का क्रम आता है। इसी के आधार पर पिवख मत 
के अनेक विद्वानों ने जापु में अ्क्राल पुष्प की स्तृति की बहुलता देखकर उप्ते अकाल 
सहख्ताम का नाम देना भी शुरू कर दिया था। परल्तु गहरे पंठने पर परम्परावादी 
स्तोत्रों व जापु में एक स्पष्ट अन्तर दृष्टियोचर होता है। स्तोत्रों में प्राय: सगुण देवी- 
देवताओं का नाम स्मरण व ग्रुण चित्रण होता है जबकि जाधु का आराध्य देव निर्गुण 
निरंजन परमेश्वर है। जो अन्तर सगुण व निर्गुण ब्रह्म में है वही अन्तर स्तोत्र व जापु 
में है। जापु के आराध्य देव का स्वरूप देशिए-. 


चक्र चिन्ह अरु चवरणा जात अरु पात नहिन जिह॒॥ 
रूप रंग अरु रेख भेख कोउ कहि सकति किह ॥ 
अचल मूरति अनुभउ प्रकास अमितोज कहिज्ज 0 
कोटि इन्द्र इद्रानि साहि सालणि गणिज्ज॥। 
त्रिभुवत महोप सुर नर असुर नेत नेत वन आ्रिण कहत ।। 
तव सरब नाम करथ कवन फरम नाख वरणन सुमत ॥॥ 


जापु के प्रतिपाद्य इष्ट की एक मात्र विशिष्ठता उसका अकालत्व है। इसी की 
प्रतिष्श के लिए इस वाणी की समस्त भावराशि तथा नामावलि प्रयुक्त की गई है। 
इस दृष्टि से जापु के निर्गुण ईश्वर को अकाल की उपाधि प्रदान की गई है और 
अकाल ही गुरु कवि के पास ऐसा अभिधान है जो ईश्वर की अनेक अभिभूतियों और 
कवि की भ्रभिष्रेत धारणाओं को व्यवत करने की क्षमता रश्नता है। यही कारण है कि 
जापु में मंगल आश्यान के बाद जिस अभिधान वी स्मरण किया गया है वह 
अकाल ही है जिसके दर्शन 'नमस्त्वं अकाले, नमस्त्वं ऋूपाले, की प्रथम पंक्ति मे 
द्वोते हैं। इसी अकाल अभिधान को जापु के प्रणेता ने वार-बार दुहराया है।* 


हि । 

जापुसाहिब में कुल हलद संख्या ! ६६ है । कुछ संग्रहों में रा ०० भी है। रचना 
में छोटे छन्दों का प्रयोग किया गे हैं। अलंकारों में अनुजाय अवान है और छत्दों में 
भजंग प्रयात । कुल १६६ छउन्दों में से ६४ भुजंगप्रयात छद है । एक छप्पय छन्‍्द, ३२ 
चावरी छनन्‍्द, ८ चेरपट छन्द, १७ मधुमार छ्त्द, ४१ भगवती छन्द, ५ रसावल छन्द, 
१४ हरितोलयात छन्द, ८ एक अक्षरी छन्‍्द हैं। नया छन्द शुरू करने प्र प्रत्येक बदन 
पर 'त्व प्रसादि' लिखा हुआ है। केवल एक स्थान पर जहां चाचरी टउन्‍्द के बाद 
भगवती छन्द के ३० पद्म श्रारम्भ होते हैं ' त्व प्रसा दि कथते, लिखा हुआ है। जहां तक 
भाषा का प्रइन है, जापु की भाषा तत्स पपूर्ण हिन्दी है । परत्तु अरबी, फारसी के शा 
भी मिल जाते है । कहीं-कहीं संस्क्षत शब्द के साथ फारमी शब्द सामूहिक अर्थ में भी 


जोड़ा गया है। जैप्ते-- 

कि सरवं कलीमे, कि परम फहीमस 
फारती शब्द कलीम (शर्वित सम्पस्त) के साथ सर्वम तथा फहीम (वुद्धिमाव) के साथ 
परम । कई स्थानों पर संस्कृत शब्द के साथ फारसी प्रत्यय व इसका विलोम भी हुआ 
हु । जैसे अनेक का अनैकुल सर्देव का सर्देवल आदि । 


२. श्रकाल उसतुति 

अकाल उस्तुति गुरु गोविन्द सिंह जी की दूसरी विश्युद्ध भवित प्रधान रचना 
है। गुरु गोविन्दर्सिह के दाश निक विचारों व भक्ति भावना को समझने में यह रचना 
परम सहायक हैँ। इस रचना का प्रारंभ 'उतारवासे दसखत का पातसाही १० से 
होता है। इसके नीचे निम्न छन्द लिखा हुआ है-- 

अकाल पुरुख की इच्छा हमने 
सर्व लोह दी रछिया हमने ॥ 
सर्व काल जी दी रछिया हमने। 
सर्व लोह जी दी सदा रछिया हमने 0 

तदुपरान्त 'प्रागे लिखारी के दसखत' लिखा हुआ है । 

'अकाल उसतति' विविध छन्दों में लिखी गई २७१ पदों की विशुद्ध भविंत- 
परक रचना है। इसका अन्तिम २७२ वां पद प्रपूर्ण है। इसका भाव शायद वेदों के 
नेति-नेति से लिया होगा, जिसका अथे है कि ब्रह्म अपार है। इसके बारे में कुछ पता 
नहीं चलता । रचना के बारे में प्रारम्भिक विचार निम्न शीष॑कों के अन्तर्गत किया 
जा सकता हैं-- 

(क )तामआधुनिक साहित्य में इसका नाम 'अकाल उसतति' ही सर्व स्वीकृत 
है लेकिन कुछ प्राचीन प्रतियों में इसका नाम “अकाल पुरसु की उस्तति” व 'उध्तति श्री 
अकालजी की' भी है। परंतु जैसाकि कहा जा चुका है--आज के शोधशास्त्री इसको 

इतना महत्त्वनहीं देते क्योंकि इसप्रे भाव में तो कोई भ्रन्तर नहीं पड़ता । 

(ख) रचयिता 
भाई मनीसिह जी वाली वीड़ में 'अकाल उसतत्ति, का प्रारम्भ निम्न प्रकार से 
होता है-- 
उतार खासे दसखत का। 
पातसाही । १० ॥॥ 
अकाल पुरख की रच्छा हमने। 
सर्वे लोह दी रछिया हमने ॥। 
सर्व काल जी दी रछिया हमने । 
सर्व लोह जो दो सदा रछिया हमने ॥ 
(आगे लिखारी के दस्तखत ) 
इससे यही प्रमाणित होत। है कि मंगलाचरण का पद ग्रु गोविन्दर्सिह जी ने 
स्वयं अपने हाथों लिखा होगा ओर आगे अपने हस्ताक्षर कर दिए होंगे। बाकी पाठ 
गुरु गोविन्दर्सिह जी ने उच्चारित किया होगा और किसी अन्य ने लिखा होगा । 
(शायद भाई मनीसिंह जी ने। ) रचना निस्सन्देह गुरु गोविन्द सिह जी की ही है। 
अकाल उसतति की कई पंक्तियाँ जापु से समानता रखती हैं। जहाँ तक भावों का प्रश्न 
है, वे तो अक्राल उस्ततति व जापु में समान ही हैं । 


(ग) रचना काल 

अकाल उद्नतति का रचना काल निर्धारित करते हुए श्री रणधीरसह जी 
लिखते हैँ--११वें से २००वें पद तक विक्रमी संवत्‌ १७४३-५५ के मध्य में और 
२० १वें पद से आगे के सभी पद “विचित्र नाटक' ग्रन्थ की प्रस्थापना हेतु विक्रमी 
संवत्‌ १८५४ में लिखे गए। इन छन्दों की कुल संख्या २७२ हो गई परन्तु ये सभी 
एक ही समय नहीं भिखे गए । 


(घ )रचना की पृष्ठभूमि 

अकाल उसतति को मुख्य रूप से तीन भागों में विभाजित किया जा सकता 
का 

(१) अकाल पुरुष की स्तुति (१-२०० तक ) तथा कुछ अन्य पद, 

(२) आत्मा बुद्धि सेवाद (२०१-२१०) 

(३) चण्डी स्तुति (२११-२३०) । 

अवस भाग अकाल पुरुष की स्तुति, भाव व कथ्य के लिहाज से जापु' के 
अत्यन्त समीप है । जापु व अकाल स्तुति की ब्रह्म कल्पना न केवल समानता लिए हुए 
हं वल्कि शब्द समानता भी दृष्टिगोचर होती है। 

दूसरे भाग में आत्मा बुद्धिसंवाद की पृष्ठ मूमि उपनिषदों, गोष्ठियों व प्रश्नो- 

त्तरियों में खोजी जा सकती है । 'चण्डी स्तुति को पंडित नारायणसिह “भगवती पद्य' 
पुण्य वल स्तोन्न का स्वतन्त्र अनुवाद म ते हैं । 

झ्रकाल उसतति का मुख्य विषय उस अकाल पुरुष, श्रोंकार ब्रह्म की स्तुति 
रहा है लेकिन इसके प्ताथ-साथ ब्रह्म को लेकर प्रचलित वाह्याडम्बरों का भी 
गरु जी ने विरोध किया है। अकाल उसततति के गुरु गोविन्द सिंह सांसारिकता को भी 
त्याज्य समझते हैं। उनकी दृष्टि में सारा संसार नश्वर ह | स्प्रे जीवों की मृत्यु 
अवन्श्यम्भावी है अतः भौतिकता से मोह रखती हँ, जो मू्खेता है। अकाल उसतत्ति का 
स्वर भौतिकता से आध्यात्मिकता की ओर, बाह्य से अन्तर की ओर इंगित करता है। 


(क) ब्रह्म का स्वरूप 
अव्यक्त तेज अनभउ प्रकास । 
अच्छे सरूप अद्धं अनास ॥ 
अनतुट तेज अनखुट भण्डार। 
दाता दुरन्‍्त सरव पुकार ।१२१॥ अ० स्तुति ॥ 
आसन अडोल अनभूत कमे। 
दाता दयाल अनुभूत घर्म ॥१२२0 अ० स्तुति ॥ 


(ख) भौतिकता का खण्डन व जीव की नश्वरता 


जोगी जती #हाचारी बड़े-बड़े छत्नधारी, 
छन्न की ही छाया कई कोप्त लों चलत है । 
बड़े बड़े राजन फे दावति फिरति देस, 
बड़े-बड़े राजनि के दर्प को दलत है। 
मान से महीप ओऔ दिलीप के से छतन्नधारी 
बड़े अभिमान भुजदण्ड को घरत हैं। 
दारा से दिली सर दुर्योधन से मानधारी, 
भोग भोग भूस अन्त भूस में मिलत हैं ॥७८।।अ० स्तत्ति 


(ग) वाह्याचारों की निन्‍्दा 


तीरथ नहान दया दस दान सूसंजस नेस अनेक बिसेखे । 
वेद पुरान कतेब कुरान जमीन जवान सवान के पेखे। 
पउन अहार जती जब धार सर्वे सुविचार हजारक देखे। 
श्री भगवान भजे बिन मूपतनि एक रती बिन एक न लेख ॥२४॥ अ० स्तुति 


(घ) चण्डी स्तुति 
. इरजन दल दंडन असुर बिहंडन दुसठ निकंदण आदि क्विते । 

चंहरापर सारण पतित उधारण नरक निवारण गढ़ गते। 
ऊछे अखंडे तेज प्रचंडे खंड उदंडं अलख मतें। 
जे जे होसी महखासुर मरदिनि संभकमरदिन छन्न छिते ॥२११॥ न० स्तुति 
“अकाल स्तुति गुरु गोविन्द सिह जी की विशुद्ध भक्ततियृूर्ण एवं पक्षपात रहित 
रचना हे । गुरु गोविन्द सिह जी की विभिन्‍न रचानाओं में उनके विभिन्‍न रूपों की 
प्रतिष्ठा होती है । रामावत।र, कृष्णावतार और चण्डी धरित्रों-में उनका एक पक्षीय 
रूप सामने आता है शत्रुसंहारक्त एवं मित्र रक्षक इन अवातारों की कया का वर्णन 
वे भवित के भाव से नहीं वरन्‌ तात्कालिक उदंश्य की प्राप्ति के लिए करते हैँ और 
इसी उद्दे श्र की प्राप्ति के लिए उनसे वर चाहते हैं । अकाल स्तुति में उनका निष्पक्ष 
रूप सामने आता है । यहां वे शत्रु, मित्र, सधर्मी, विकर्दी के भाव से परे हैं और विशुद्ध 
भेंद रहित मानवता के उपासक हैं । गुर गोविन्द सिंह जैसे वहुमुखी व्यक्तित्व वाले 
व्यक्ति का महत्तम रूप इसी रचना में मुखर होता है । जहां वे मनुष्य और मनुष्य की 
ईश्वर प्राप्ति में विविघतापूर्ण साधना केन्द्र में किसो प्रकार का अन्तर स्वीकार करते 
तैयार नहीं हैं । 


१. अकाल पुरुष के विविध रूप 
अकाल उसतति' में गुरुगोविर्न्दासह जी ने ब्रह्म के विभिन्‍न रूपों की वन्दना 
की है । इस स्तुति अथवा बन्दना में ब्रह्म के दोनों स्वरूपों--निर्गुण तथा सगुण की चर्चा 
की गई है परत्तू एक वात प्रथम दृष्टि से ही स्पष्ट हो जाती हैँ कि गुरु जी का मन 
अकाल पुरुष या ब्रह्म के शान्त या ओजस्वी रूप को ही स्वीक।र करता हैँ । गुरु जी 
लिखते है-- 
प्रणयों आदि एककारा । 
जल थल मही अल की ओ पसारा 0 
आदि पुरष अविगत अबिनासी । 
लोक चतुर्देस जोति प्रकासी ॥१॥ 
अकाल पुरुष का यही स्वरूप लगभग सारी रचना में छाया हुआ है। (चंडी 
स्तुति के कुछ पद छोड़कर जहां गुरु जी सगुणोपासक दीखते हैं।) भावावेश में आकर 
गुरु जी ने चाहे कुछ स्थानों पर अकाल पुरुषके लिए सांसारिक कृत्य स्वीकार किए हैं-- 
कहूं शस्त्र घारी कहूं विद्या को बिचारो, 
कहूँ मादत अहारी कहूं नार के निकेत हों १४॥ अ० स्तुति 
परन्तु स्थान-स्थान पर वे अकाल के निर्गुण स्वरूप को स्पष्ट करते जाते हैं--- 
अनखंड अतुल प्रताप, सब थापियों जिही थाप । 
अनखेद, भेद अछेंद, मुख चार गएवत बेद ॥ ३४।॥ अ० स्तुति 
अकाल पुरुष के प्रणव व १ओंकार (एकंकार) स्वरूप पर ही सिक्ख दर्शन 
का भव्य महल स्थापित हुआ है। गुरु गोजिल्द सिह जी ने भी इसे श्रकाल स्तुति के 

आरम्भ में ही स्वीकार किया है। गुरुतानक देव जी भी रा के आरम्भ रे १ 
ऑंकारसतिनामु” "कहते हैं। ऋग्वेद में भी कहा गया है; एक सद्‌ विप्रा: बहुधा वदन्ति, 
०एकमेक अद्वितीयं ब्रह्म” भारतीय संस्कृति में ऑकार का विशेष महत्त्व समभा जाता 
है। सिवख धमे में १ओ ( १उ) इस प्रकार लिखा जाता है । किन्तु अन्य स्थलों में ऊ' 
(ऊंकार), ओऔरेम्‌, ओम, ओंकार, ओडः कार के रूप में भी लिखा जाता हूं। यह ओंकार 
निर्गण सगुण दोनों प्रकार के ब्रह्म का वाचक है। ओंकार को प्रणव भी कहते है।' * | 
शुरु गोबिन्दासह जी ने ब्रह्म की 'काल' कहकर भी स्तुति की है। हिन्दू दर्शन 
में भी ब्रह्म को 'काल” स्वरूप मानता गया है । विष्णु प्राण व अन्य ग्रन्थों में ब्रह्म को 
काल कहा गया है। अकाल स्तुति में भी उन्होंने २० उन्दों में चण्डी स्तुति की हैँ। चण्डा 
दर्गा तो है ही काल स्वरूपा भी है । गुरु जी जब्र उसकी 'महिषासुर-मदंती, प्रधरखन 
(दुष्टोंके कलेजों को घड़काने वाली ), प्रभच्छत (खा जाने वाली), चंडासुर, चंड-मुंड 
विमुंडन, खंड-अखंडन, रक्तासुर आंचन जुध प्रमाचन विद नराचन, ख्रोणंत अंचिनी 
अनल विपंती, जोग जयंती खडग घरे' कह॒ कर वन्दना करते हैं तो काल का स्वरूप 
और भी भयंकर हो जाता है। 
अकाल स्तृति के प्रारम्भ में ही गुरु जी कहते हेँ कि मुझको उस सर्वेकाल की 
सत्ता प्राप्त है-- 
सर्वे काल जी दी रछिआ हमने। 


वह ब्रह्म तो सव का काल है परन्तु आप काल की फांसी से परे हैं। 
सब को काल सवन को करता। 


काल फास के बीच न आयो ॥१॥ अ० स्तुति ॥। 


वह जन्म मरण से परे है और क्रालविहीन है। हरि जनम-मरण विहीन, कल 
काल कम विहीन ! ब्रह्म स्वयं तो काल से परे है परन्तु सारे जगत्‌ का काल उसकी 
मुट्ठी में बन्द है । ऐसा निश्चित है। गुरु जी सदा भयंकर के उपासक रहे हैं। उनका 
असली कम क्षेत्र तो युद्ध क्षेत्र ही था। कृष्णावतार, रामावतार में भी उन्होंने लीला 
की श्रपेक्षा युद्"ों का अधिक सजीव वर्णन किया है। ब्रह्म का वात्सल्यपूर्ण रूप गुरु जी 
के लिए कुछ विशेष महत्ता नहीं रखता था और न ही समय को उसकी आवश्यकता 
थी। मुगल सत्ता से संघष में ऋरह्म का काल स्वरूप ही प्रेरणामयी हो सकता था, लीला- 
मय स्वरूप नहीं । इसीलिए गुरुजी ने काल की वन्दना की है। काली का यह भयानक 
चित्र दिल दहलाने के लिए पर्याप्त है : 


डांबर डबके वबर ब्बंके भुजा फंरके तेज वरं। 
लकुडी आ फाध आयुध बाघे सैन विमर्देन काल असुरं। 
अस्थयुध चसके भूषण दमके अतिसित असके फुक॑ फर्ण । 
जे जे होसी महिसासुर मरदिनी रस्भक मर्देन दैतजिणं ।२१३/ 


| 

एक और चित्र देखिए-.- 


दुष्ट हरता सृष्टि करता दयाल लाल गोबिन्द । 
सिन्र पालक सन्न घालक दीन दबाल मुकन्द । 
अद्यौदंडन दुष्ट खंडन काल हूं के काल। 
दुष्ट हरणं पृष्ठ करणं सर्वे के प्रतिपाल ॥ १६४॥ अ० स्तुति 


अकाल पुरुष के ये स्वरूप उद्देश्यपरक हैं । 'अकाल उसतति' में तो गुरु जी 
१ ओंकार, प्रणव के पुजारी हैं और उसके स्त्ररूप के बारे में भी अन्त में लिखते हूँ 


आदि अन्त न सध्य जाकों भूत भव्ये भवान। 
सत्य द्वापुर तृतिय फॉलियुग चतुर काल प्रधान । 
घ्याया ध्याय थके महामुनि गाय गन्धर्वे अपार। 
हार हार थके स्व नहों पाईऐं तिहपार ॥१६६॥ अ० स्तुति ॥ 


२. अकाल पुरुष के लिए प्रयुक्त सम्बोधन 

“अकाल उसतति' में गृरु गोविन्द सिंह जी ने ब्रह्म के लगभग सभी पूर्व वर्णित 
स्वरूपों को सम्बोधित किया है। (सम्बोधित का यहां परम्परागत अर्थ 'किसी का नाम 
लेकर पुकारना”' न लिया जाना चाहिए, वल्कि इप्तका इतना ही भाव है कि गुरु जी से 
ब्रह्म या अकाल पुरुष के सभी रूपों का वर्णन किया है।) इनको चार भागों में विभवत्त 
किया जा सकता है-- 


(क) निर्गुण रूप को सम्बोधन। 

(ख) संगुण रूप को सम्बोधन । : (सम्बोधन से स्तुति का भाव भी 

(ग) सांसारिक रूप को सम्बोधघन।  ; लिया जा सकता है।) 

(घ) शस्त्र घारी शत्रु संहारक रूप को सम्बोधन । 

अकाल उसतति विशुद्ध भव्तिपरक रचना है। इसमें सर्वत्र ब्रह्म का निर्गुण रूप 
छाया हुआ है। इसका बिशद वर्णत तो आगे किया जाएगा परन्तु एक-दो उदाहरण 
, द्रष्टव्य हैं--- 


वरण चिह्न जिह जात न पाता। 
सन्न मिन्न जिह तात न अाता। 
सब ते दूरि समन ते नेरा। 
जल थल मही अल जाहि बसेरा ॥४॥ अ० स्तुत्ति 


न रोगं न सोगं न मोहं न सातं। 
न करमे न भरभ्त॑ न जन्म न जात॑ । 
अद्वेखें अभेखं अजोनी सरूपे ॥६४।॥ । ।अ« स्तुति 

सगुण स्वरूप का रचन। भ॑ नहत्त्व गौण है परन्तु फिर भी कई स्थानों पर ब्नह्मको दीन- 


दय।ल बरी साल, महाद्यती, श्याम, भवत्रानी, धर्मंघामी, यति, योगी विद्या में प्रवीन, 
छत्रधारी आदि कहा गया है । 

भूषन के भूप हो कि दाता महादान हो । 

प्रान के बचेया दूध पुत के दिवेया। 

रोग सोग के मिर्टया किधो मानी सहायान हो। 

विद्या के विचार हो कि अद्द अवतार हो । 

कि सिद्धता की सूरति हो कि सुद्धता की सान हो । 

चीवन के जाल हो कि काल हू' के काल हो। 

कि सत्नन के सूल हो कि मित्रन के प्राण हो ॥१६॥॥ अ० स्तुति। | 


गुरु जी सदा क्मक्षेत्रे, रणक्षेत्रे, धर्मक्षेत्रे जूमते रहे। श्रतः संसार से परे 
ब्रह्म का स्वरूप उनके चिन्तन को तो चाहे प्रभावित कर सके, उनके कार्य को 
कभी प्रभावितन कर सका। उन्होंने विश्व में रमने वाले अकाल पुरुष के रूप को 
सम्बोधित किया है। उन्होंने ब्रह्म का मानवीकरण किया है : 


अनेजदक॑ मनसो जवीयो, नेनहेवा आयुवत पूर्वमर्षन । 
तद्धावतो न्यानत्येति निष्ठत्तस्मिन्नपों मातरिश्वा दघाति ह४॥ 
तदेजति तस्नमेंजति तद्‌ दूरे तद्धन्तिके ॥ 
तदन्तरस्प सर्वेस्प तद्‌ सर्वस्पास्य बाह्मतः धशा। 
यहाँ ब्रह्म और मानव का समत्वय किया गया है। वह सिद्ध भी है और शुद्ध 
भी है परन्तु रोग शोक को मिटाने वाला, दूत पूत देने वाला, महादानी भी है। 
“चण्डी स्तुति' ज्पभाग के अन्तर्गत दुर्गा के शस्त्रधारी रूप की भी स्वुत्ति की 
गई है--- 


कारण करोीली गरब गहोली जोत जतीलो तुंदभत्ते । 
असटाइघ दमकण ससत्न ऋमकण दामन दसमकण आदि बिते। 
डुकडुकी दमके वाघ वर्बके भुजा फरंके सुधगते 
जे त्रे होसी महखासुर सरदनि आदि जुनादि अबाद मते | २२८॥। अ० स्तुति!। 


३. निग ण के लिए प्रयुक्त निगु ण सम्बोधन 


निर्गुण के विषय में चर्वा करने से पहले निर्गृण के स्वरूप को समझ लेना 


लाभदायक् होगा। ईशावास्योपनिषद्‌ में ब्रह्म के निर्गण स्वरूप की चर्चा करते हुए 
कहा गया है-- हु 


५] अच छः 
मु हक 863 चल, एक मन से भी गतियुवत, सबके आदि ज्ञान स्वरूप 
।प इन्द्राति हीं गा सत्रे तें का *ि 
र को इन्द्रादि देवता भी नहीं पा सक्के | वे दूसरे दौड़ने वालों का स्थिर 

रहते हुए ही अतिक्रमण कर जाते हैं । उनके होने पर ही, उन्हीं की सत्ता शक्ति से वायु 
आदि देवता जल वर्षादि क्रिया सम्पादन करने में समर्थ होते हैं। भाव वे चलते भी हैँ 
और नहीं भी चलते, वे दूर से भी दूर हैं और अत्यन्त समीप से भी समीप हैं। वे इस 
समस्त जगत के भीतर परिपूर्ण हैं, वे इस समस्त जगत के बाहर भी हैं । 

माण्ड्क्योपनिषद्‌ में ब्रह्म के निगुण स्वरूप को इस श्रक्रार कहा गया है-- 
'नान्त: प्रज्ञं न वहिष्प्रज्ञ नो मयत: प्रज्ञं न प्रज्ञानघतं न प्रज्ञं नाप्रज्ञ । अदृष्टव्यव हर्चेय- 
ग्राह्ममलक्षणपचिन्त्यमव्यपदेश्यमे काव्यप्रत्यावसारं प्रपन्चोपशयं शान्तं शिवमद्व त॑ चतुर्थ 
मन्यन्तें स आत्मा स्विज्ञेय:” ॥७॥। अर्थात जो न भीतर की ओर प्रन्नावाला है, न वाहर 
की ओर प्रज्ञावाला है, न दोनों प्रोर प्रज्ञावाला है, न प्रज्ञानघन है, न जानने वाला 
है, न नहीं जानने वाला है। जो देखा नहीं गया है, जो व्यवहार में नहीं लाया जा 
सकता, जो पक्रड़ने में नहीं आ सकता, जिसका कोई लक्षण (चिह्न) नहीं है, जो 
चिन्तन करने में नहीं आता, जो बवत्तलाने में नहीं आ सकता, एकमात्र आत्म 
सत्ता की प्रतीति ही जिसका सार हे, जिसमें प्रपंच का सर्देथा अभाव हैँ, ऐसा 
सवंथा शान्त, शिव अद्वितीय तत्त्व परब्रह्द का चौथा पांव हु--वह परमात्मा हे, 
वह जानने योग्य हूँ ॥७॥ 

एक अन्य स्थान पर (प्रशनोवनिषद्‌ में) कहा गया है--“एतढ्॑ सत्यक्राम प्र 
चापरं च ब्रह्म यदोंकार ।” अर्थात्‌ हे सत्यकाम, जो ओंकार हैँ, निरचय ही वह परब्रह्म 
और अपर ब्रह्म भी है।? [. ह 

गुरु गोविन्दापिह जी ने इस निग्रुण ब्रह्म की स्तुति, अकाल उसतति के प्रारंभ 
में, उसे प्रणव व ओंकार कह कर ही की हें-- 

प्रणवो, आदि, एकंकारा ॥१॥ 


वह आदि पुरुष, अविगत, अविनासी हु--आदि पुरुष प्रविगत अविनाप्ती ॥१॥ 
उसका कोई वर्ण, चिन्ह, जाति, पाँति नहीं है। न उसका कोई शत्रु हे त कोई मित्र, 
न उसका कोई तात है न भाई । वह सबके समीप भी हँ ओर सबसे दूर भी हँ। जल 
थल नभ सब जगह उसका प्रसार हं-- 


वरण चिन्ह जिह जात न पाता। 
सत्र मित्र जिह तात न अाता॥। 
सब ते दूरि सभ्नन ते नेरा । 


जल थल मही अल जाहि बसेरा ॥४॥ अ्र० स्वुंति॥॥ 


उपनिषदों में कहा गया हैँ कि उस निग्गुण का पता इन्द्रादि देवता भी नहीं 
पा सके । गुरुजी भी कहते हैं कि ब्रह्मा और विष्णु भी उस निर्गुण को खोजते हुए 
असफल रह गये-. 

ब्रह्मा विसन अन्तु न पायो। दा 
नेत नेत मुख चार बतायो ॥५॥ अ० स्तुति ।। 


गुरु गोबिन्द सिंह जी इस निगुण को सम्बोधित करते हुए कहते हैं कि उसकी 
रूपरेखा आदि कुछ नहीं जानी जा सकती। उसका निवास कहां हूँ, इसका भी 
पता नहीं लग सकता । वड्‌ किप्त भेष में घूमता हे यह भी अज्ञात हैँ । वह परब्रह्म हे, 
स्वयंप्रकाशी है, परम प्रज्ञा है, अछेद, व अक्षय आदि, अद्व त, अविनाशी हे । उसका 
जात पात रूप रंग कुछ भी तो नहीं हँ-- 


नहीं जात जाई कछू रूप रेखें । 
कहां बास ताको फिरे कउन भेखं। 
कहा नाम ताको कहा के कहाव 
कहा फ॑ बखानो कहे में न आवे ॥8३॥ अ० स्तुति ॥। 


परे अं परा परम प्रज्ञा प्रकासी | 
अछेद॑ अक्षय अब अविनासी | 
न जात॑ नपातं न रूपं न रंगे। 
नमो आद अमंगे नमो आद अभंगे ॥६५॥ अ० स्तुति 


वह निगुण स्वरूप अकथनीय, अनिवचेनीय, श्रव्यक्त, अमृत, श्रक्षय स्वरूप 
वाला हेँ-- 
निरुक्‍तं प्रभा आदि अनुवतं प्रतापे । 
अजुक्‍तं अदद आदि अचिक्ते अथापे । 
विभुगतं अद्द आदि अच्छय सरूपे १०३॥ अ० स्तुति 


उपनिषदों में निगुण को ज्ञान स्वरूप कहा गया है । गुरु गोविन्द सिह जी भी 
कहते हूँ कि मन तो कामना के चक्कर में पड़कर अनेकों नाच नाचता है, भला ज्ञान के 
विना ब्रह्म लोक की प्राप्ति कैसे हो सकती ह-- 


कासना अधीन परिओ नाचत ईनाचन सों। 
ज्ञान के विहीन कंसे ब्रह्मलोक पावई ।८२॥| अ० स्तुति 


४. निगुण के लिए सगुण सम्बोधन 


गुर गोबिन्दसह जी ब्रह्म के नियण स्वरूप को ही स्वीकारते हैं और अत्यन्त 
तन्‍्मय होकर उन्होंने नि्गुण का ध्यान भी किया है। अपने साहित्य में स्थान-स्थान 
पर वे निगृंण के लिए सगुण सम्बोधनों का भी प्रयोग करते रहे हें। इसका भी एक 
कारण रहा है। गुरु जी की सारी जिन्दगी कमक्षेत्र और विशेषकर युद्धक्षेत्र में व्यतीत 

हुई। ऐसे में ब्रह्म का निर्गुण स्वरूप उनकी प्रात्मा को तो सन्तुष्टि प्रदान कर सकता 
था परन्तु उनके कर्म को प्र रणा नहीं दे सकता था। अतः गुरुजी ने समय व परि- 
स्थितियों के अनुसार निर्गुण के लिए सगुण सम्बोधनों का प्रयोग किया है। निगुण 
स्वरूप गुरुजी का वितन व उनका दश्वन हैं ओर उसका सगुण सम्बोधन उनका यथार्थ 
व कर्म है । सगुण स्वरूप की चर्चा करते हुए एक जगह कहा गया हँ-- 


शान्ताकारं भुजगदयनं पदसनाभं सुरेश । 

विश्वाधारं गगनसदशं मेघवर्ण शुभांगम्‌। 

लक्ष्मीकान्तं कमलनयनं योगिभिर्ध्यात गस्सयं। 

वन्‍्दे विष्णु भवभयहरं सर्वलोकंकयानाथम्‌ ॥। 

अर्थात्‌ जिसकी आकृति अतिशय शान्त है, जो शेष नाग की शैया पर शयन 

किये हुए हैं, जिसकी नाभि कमल हूँ, जो देवताओं का भी ईश्वर और सम्पूर्ण जगत्‌ 
का आधार हे, जो क्षाकाश के सदृश सवत्र व्याप्त है, नील मेघ के समान जिसक्ञा वर्ण 
है, अतिशय सुन्दर जिसके सम्पूर्ण अंग हैं । जो योगियों द्वारा व्यान करके प्राप्त किया 
जाता है, जो सम्पूर्ण लोकों का स्वामी हैँ, जो जन्ममरणरूप भय का नाश करने वाला 
हैं, ऐसे लक्ष्मीपति, कमल नेत्र विष्णु भगवान को मैं प्रणाम करता हूं । गीता में सगुण 
निगु ण भक्त के बारे में अजु न के प्रइन पर उत्तर देते हुए भगवान कृष्ण कहते हें -- 
“वह सगुण भक्त मुझे प्रिय है, अद्वत भक्त भी मेरा ही है ।” 


गुरु गोविन्द सिंह जी भी ब्रह्म को निर्गुण के साथ-साथ सगुण कहकर 
सम्बोधित करते हें : 


कहूं च्रिगुण अतीत कहुं सुरगुन् समेत हों .॥ १२ ॥ अ० स्तुति ॥ 


कहीं वह जटाघारी हे, कहीं ब्रह्मचारी है, कहीं योगी है, कहीं साधक हैँ, कहीं 
क्षत्रिय दस्त्रधारी हैं । ये सभी स्वरूप उस सगुण के ही तो हें-- 


कहूं जठाघारी कहूं कण्ठो घरे ब्रह्मचारी, 
कहीं जोग साधे कहीं साधना करत हो ॥ 
“ * कहूं कान फारे कहूं डण्डी होइ पधारे । 
कहूं फूफ़ फूक पावन को पृथ्वी पे घरत हो । 
कतहूं सिपाही हुइके साधन सिलाहन को, 
कहूं छन्नी हुइ॒कं अरि मारन मरत हो । 
कहूं भूप भार को उतारत हो महाराज, 
कहूं भव भूतन की भावना भरत हो॥ १शा अ० स्तुत ॥. 


एक अन्य स्थान पर गुरु जी उसे वेणुका बजाने वाला, गउओं को चराने वाला, 
_उपालम्भ लेने वाला (कृष्ण के सम्बन्ध में गोपियां यथ्ोदा को उपालंभ देती रहती हें) 
ओर सुन्दर कुमार कहकर सम्बोधित करते हैं-- 

कहूं बेन फे बजेया कहीं घेनु फे चरेया । 
कहूं लाखन लवैया, कहू सुन्दर कुमार हो ॥ १८ ॥ अ० स्तुति ॥ 


बह सारे विदव का सवंदाता है, वह सब कुछ जानने वाला हूँ, दीनबन्धु हें, 


दयावान हैं--- 
सर्व दाता सर्व ज्ञाता स्व को प्रतिपाल । 


दीन बन्धु दयाल सुआमी आदि देव अपाल ॥ १६०॥ अ० स्तुति ॥ 


और भ्रन्तिम उदाहरण अकाल उसतति' से नहीं बल्कि गुरु गोबिन्दर्सिह जी 
की “प्रमु आराधना से । सीमा उल्लंघन तो यह है ही लेकिन गुरू जी की सगुण के प्रति 
भाव तन्मयता का एक ही चित्र उनकी सगुण सरूप के प्रति धारणा को स्पष्ट कर 
देगा--- हे 


प्रभ जू तोकह लाज हमारी । 
नील कंठ नर हरि नारायण नील बसन बनवारी ॥ १॥ रहाऊआ। 


परम पुरख परमेसर सुआसी, पावन पउन अहारी । 
माधव महा जोति मधु सरदन सान मुकंद मुरारो ॥१॥ 


निरविकार निरजुर निद्रा विनु, निरविख नरक जिवारी । 
क्रिपासिध काल त्रौदरसी फुकृत प्रनासनकारी॥२॥ 


घनुर्पाण घृतमान जठाधर अनिविकार असिधारी, 
हौ. मति मंद चरण सरनागति, कर गेहू लेहि उवारी ॥ ३॥। 


इससे स्पष्ट हो जाता हैं कि अकाल उसतति का वाह्य आवरण निर्गुण के 
अत्यन्त कठोर इस्पात से ढका हुआ है परन्तु वीच-वीच में कई वार ध्गुण की ज्वाला 
इस्पात फो तपाकर भी लाल कर देती है। 


५, अकाल उसतति में ब्रह्म के कर्म चाम 

ब्रह्म को शक्ति भी कहा गया है जो कर्म ब्रह्म या शवित करती हे, वही चाम 
उप्ते दे दिये जाते हैं और. जो जो कम वह शवित नहीं करती वह नाम भी ब्रह्म को 
'त' वाचक अर्थ लगाकर दे दिये जाते हैं। यानि प्रथम प्रकार के नाम 'पोजीटिव' 
या सक्रमंक और दूसरी प्रकार के नाम 'नैगेटिव' या 'अकमंक ।' “अकाल उसतति' में 
अयुक्‍त ब्रह्म के नामों का भी इसी ढंग से अध्ययन्न किया गया है। परन्तु मैंने इसको 
सकमंक या अकर्मं क के खातों में विभकत नहीं किया, क्योंकि एक तो अनेक विद्वान्‌ इस 
नेगेटिव' व 'पोजिटिव' वाली क्लासीफिकेशन को स्वीकार नहीं करते दूसरे ब्रह्म की 
धक्ति को अक्मंक पंज्ञा देकर सम्बोधित करना, 'अकाल उसतत्ति' की भावना के भी 

विपरीत होगा । साथ ही इसमें “चण्डी स्तुति के अन्तगंत आने वाले पदों के चंडी 
सम्बोधनों को भी नहीं रखा गया । क्योंकि चण्डी के सभी नाम व सम्बोधन एक विशेष 
देवी के प्रति हैं न कि उस अकाल पुरुष के प्रति, दूक्रे वे नाम उद्देश्यपरक हैं भौर 
उनकी अनन्त बहा के सम्बोधनों में मिलावट रस के मार्ग को अवरुद्ध कर सकती थी। 
यह नाम संग्रह गणित की दृष्टि से शायद पूरा न उतरे परन्तु अकाल उसतति' की 
भावना को वहन करने में पूर्ण रूपेण समर्थ है, ऐसा अनुमान किया जा सकता हूं । 


अकाल पुरुख अव्यक्त अलेख अभेख 
सर्वेलोह अदोख अद्वत झ्पाल 
सर्वे काल अछंद अभेद अजंत्र 
प्रणव अमंत्र सुतेज अतंत्र 
एकंकार अजात अपात अमृत 
आदि पुरुष अमान अरोग अलोक 
अविगत अकर्मे अजय अभय 
अविनाशी अभंड अडंड प्रचंड 
अंतर्यामी अतेव अभेद गजेव 
अक्षय (अंछे).. सद्य सिद्धिदा परे अं (परब्रह्म) परा 
अनमेष प्रम प्रज्ञा प्रकासी अमंगे 
अविकार अगाघे असाघे ' . अदण्डे 
अनहूृद रूप अभण्डे प्रमाधे अजो हूं 
अनकाल अपालं निरुषतं अनुक्तं 
अवधूत अनुस्तं अविग्ते अमुस्‍्तं 
अनभर्ये पवित्र पुनीत॑ अतार्क 
अछेव एकतल्त्रे पूर्ण प्रजा समस्ते 
अकलंक अनतुट तेज अव्यक्त तेज अनभउ प्रकास 
निरंकार सदीव सनात अनभूत कर्म 
अनोछिज्ज अखय अमंग अलख रूप 
तेज अव्याध अनाद '. अनघृत 
उदार अछ्त अनमंज प्रभा अगंज 
अनभिज्ज अमंज अमृत अदेव 
अनखंड अभेव अनाथ ना अदोख 
अनखेद अदाग असेख विसेख 
अमित्त अप्रमान अख्याल पुरान 
करीम ख्याल प्रिय अराग 
अरंग बेअन्त अनन्त . अनादि 
निरघार आदिनाथ अविखाद अवेह 

अजीत अनभीत सर्व गज्जन स्‌ वे भज्जन 
सर्वे करता से हरता सर्वे दयाल स्व लाइक 
सर्व घातक सव ज्ञाता सब दाता प्रतिपाल 
दीन बन्ध दयाल स्वामी प्रवीन 
श्रीपतति _ ' श्री भगवान दुष्ट गंजन शत्रु मंजन 
अथों दंडन सृष्टि करता गोविन्द मुकन्द 
काल के काल. सर्व खंडन सर्व दंडन निज भाम 
सर्व भुगता सर्व जुगता विश्व भरता अपार 
अन्न दाता ज्ञान दाता। 

'अकाल उसततति' में गुरु जी ने एक अकाल-पुरुष को अपना इष्ट घोषित 
किया है। 


गुरु जी ने अकाल पुरुष को समस्त ब्रह्माण्ड में विद्यमान स्वीकार किया है। 
उसके निर्गुण और सगृण दोनों रूपों को प्रतिपादित किया है। वह सर्वव्यापक है। वह 
स*तों को उभारने वाला और दुर्जनों को नष्ट करने वाला है। वह समस्त विश्व का 
कल्याण करने वाला है। | 


अकाल ः्सतति में गुरु जी की अभिव्यञ्जना शैली भी विलक्षण है-। उन्होंने 
अपने समय के सभी धर्मों और सभी प्रमुख भाषाओं के ब्रुह्मल्परक शब्दों को लेकर 
अकाल पुरुष की प्रशंसा को लिपिवद्ध किया है।* 


निष्कर्ष रूप में “अकाल उसतति” एक प्रशस्ति है जिसमें व्यक्त और अव्यवत 
प्रमु के गुणों का बखान कर इन सबका “अकाल' रूप से अन्तर्भाव कर दिया गया है। 
अक ल का भ्रतिष्ठापन ही इस वाणी का चरम लक्ष्य हैं ।* ५/ 


३. विचिन्न नाटक 


दद्मम ग्रन्थ में गुरुजी को आत्म-कथा का खण्ड, विष्णु के चौबीस अवतार,ब्नह्मा 
के सात अवतार व रुद्र के दो अवतार---इन सभी को मिलाकर विचित्र नाटक के नाम 
से जाना गया है। इसका सुस्पष्ट कारण भी है । इन सभी रचनाओं के प्रकरणान्त 
में : 'इति श्री बचित्र नाटक ग्रन्थे"** “घिआई सप्ाप्त सुम मस्त, लिखा हुआ है । कुछेक 
विद्वान्‌ भ्रात्मकथा भाग को विचित्र नाटक के अन्तर्गत रखने के पक्ष में नहीं हैं । वे 
निम्न पंक्ति के आधार पर इसका नाम “अपनी कथा” रखना अधिक सार्थक मानते 


> 
अब में अपनी कथा बखानों। 
तप साधन जिहि ब्रिधि मुहि आनौ |! 

परन्तु अब देवनागरी व ग्रुमुखी आदि लिपियों में आत्मकथा खण्ड के लिए भी विचित्र 
नाटक नाम ही प्रचलित हो गया है . आत्मकथा व अवतार कथाएं जिस रचना का 
वर्ण्य विषय हों उसके लिए विचित्र नाटक नाम है भी साथ्थंक। अनादि काल से चला 
आ रहा यह विश्व कितना विचित्र है। मनुष्य जन्मता है, मरता है, कभी यहाँ प्रलय 
आती है कभी तूफान आते हैं श्रौर फिर नवनिर्माण होता है । जहां जल से प्यासा 
मानव प्राण त्यागता है वहीं लोग जल की अधिकता से उसमें डूब-डूब कर मरते हैं। 
हीं अभाव है कहीं आधिक्य । एक वार व्यतीत होकर कभी न आने वाला काल । और 
काल के चक्र में पिसता मानव जीवन | बालपन, यौवन और वृद्धावस्था | सभी कुछ 
विचित्र ही तो है और गुरु जी का अपना जीवन क्‍या कम विचित्र है? पटना 
में जन्म और शेशव की किलकारियां, रणस्यल बना पंचनद। सारा जीवन संघ मय, 
संघर्ष जिसने पिता और पुत्रों को लील लिया और जीवन का अन्त हुग्ना सुदूर दक्षिण 
में । इसलिए यदि आत्मखण्ड को भी विचित्र नाम से पुकार। जाये तो इसमें अति- 
शयोक्ति क्या है ? 
विचित्र नाटक के आत्मकथा अंश में कुल १४ अध्य/य व ३७० छन्द है। प्रथम 
अध्याय के १०१ छन्‍्द मात्र स्तुतिपरक हैं । इनमें इ७ट देव के अनेक रूपों का वर्णन 
हुआ है, परन्तु इसमें बहुलता इष्ट के वीर रूपों की ही है-- 


सुभ जीभ ज्वालं ॥ सु दाढा कराल ॥| 
बजी नव॑ सरव॑ं ॥ उठे नाद बरबं ॥३३॥ 
करं वास चाप्पं कृपाणं करालं ॥ 
महातेद्ा तेजा विराजे घिसालं ॥ 
महादाढ़ दाढे सु सोह अपारं ॥ 

जिवे चर्वोा्यं जीव जग्यं हजारं ॥१८॥। 


काल का भयंकर रूप गुरु गोविन्द सिह जी को अत्यन्त प्रिय रहा है। आत्म- 
कथा में काल के भयंकर, रौद्र, वीभत्स रूप का वर्णन गुरु जी ने जिस तन्मयता के साथ 
किया है वह अद्वितीय है। मधु कंटभ जैसे बलवान राक्षसों का काल ने व्मन कर 
दिया। शुंभ निशुंभ और रक्‍तवीज जेंसे दानवों के उसने पुरजे-पुरजे कर डाले। पृथु 
और मानधाता जैसे बड़े बड़े महीप भी, जिनके अजेय रथ का चक्र सातों द्वीप में घृमता 
था, काल के खड़ग से बच नहीं सके । 


“बलोी पृथ्वीअं मानधाता मही पं ।॥। 
: जिन रत्य चक्र किए सात दीप॑ ॥ 
भुजं भीम भरथं जग जीत डडयं || 
तिने अन्त के अन्त को काल खगडय॑ ॥६५॥ 


“विचित्र नाटक के शेष तेरह अध्यायों में गुरुजी के जीवन में हुए असंखझूय 
युद्धों का वर्णन है। योद्धा द्वारा रवयं अपने द्वारा किए युद्धों के वर्णण उस काल के संदमे 

को देखते हुए साहित्य की अति मूल्यवात सम्पत्ति समझी जा सकती है। दूसरे युद्धों में 
स्वयं भागीदार होने के कारण युद्धों का जो सजीव वर्णन आत्मकथा में हुआ है उतना 
अच्यत्र दुलैभ है। वंश वर्णन, पूवे जन्म व इस जन्म की घटनाओं के बाद भगाणी, नादोन 
खानजादा तथा हुसनी युद्ध का सजीव, यथार्थ तथा ओजस्वी वर्णन किया गया है। 
पाऊंटा साहिब में फतेहशाह से हुए युद्ध में महन्त कृपाल तथा नन्द चन्द के घात प्रति- 
घात कितने सजीव बन पड़े हैं, यह *खते ही बनता है-- 


क्रिपाल कोपीय कुतकों संभारी । हठी खान हयात के सीस झारी || 
उठी छिच्छि इच्छ कढ़ा सेझ जोरं । मनो माखन सटकी कानन्‍ह फोरं।। 
तहां नन्‍्द चन्द कीयो कोपु भारो। लगाई बरछी क्रिपा्ं सभारो ॥ 
तुटी तेग त्रिक्खी कढ़ जमदंड । ह॒ठी राखीयं लज्ज बस सन ॥ 
तहां मात लेयं क्रिपाले कुद्ध । छकियो छोम छत्नी मों जुद्ध सुद्ध ॥ 
सहै देत आाप॑ महावीर बाणं | करो खानवानीन खाली पलाणं ॥ 
हष्टियां साहब चन्द खेत॑ खजियाएणं। हने खान खूनी खुरासन मान ।॥। 
इ तहा वीर बंके भली सांति मारे। बचे प्राण लेफे सिपाही सिधारे।॥। 
(८१०) 


योद्धाओं के भाव, अनुभाव क्रोध, शस्त्र संचालन, युद्ध कुशलता, रक्त प्रवाह 
आदि का सजीव वर्णन नेत्रों के सामने आ जाता है । 


यह रचना वीर रस भ्रधान है। सम्पूर्ण युद्ध कथाओं में वी ररस का पूर्ण संचार 
है। भाषा हृदयग्राहिंणी व भावों की अनुगामिनी है तथा हृदय से सीधा सम्बन्ध 
स्थापित करने में पूर्णतया समर्थ है। 

गुरु गोविन्द सिंह द्वारा रचित चरित काव्य हौली में यह एक ऐसा वीर काव्य 
'है जिसमें किसी देवी देवता या अन्य वीर पुरुष के चरित्र में अनेक अतिमानवीय, 
अलौकिक अथवा चमत्कारपुर्ण घटनाओं का समावेश करके उत्तरी वीरता, शौय, 
दृढ़ता, साहस, पौरुष आदि गुणों की अतिशयोक्तिपूर्ण प्रशंसा नहीं की गई, वरन्‌ यह 
गुरु जी के अपने जीवन से संबन्धित है और उसमें आत्मकथा की सत्यता, यथा ता एवं 
सहजता है। तटस्थ आत्म निरीक्षण एवं प्रभावपूर्ण आत्माभिव्यक्ति की दृष्टि से यह 
एक आदर, उत्कृष्ट एवं विशिष्ट रचना है। यह अत्यन्त विश्वासपूर्ण, दृढ़ स्वच्छ एवं 
आकर्षक द ली में रचित मनोहर आत्मकथा है। मध्यकालीन हिन्दी साहित्य में इस 
प्रकार की साहसिक एवं ओजस्वी पद्मात्मक आत्मकथा नहीं मिलती। परन्तु इस रचना 
का उद्देश्य केवल मात्र आत्माभिव्यवित अथवा आत्म प्रकाशन नहीं है, आत्म विज्ञापन 
तो बिल्कुल नहीं । शहीद के पुत्र और शहीदों के पिता शिरोमणि योद्धा गुरु गोविन्द- 
सिह ने इस काव्य ग्रन्थ की रचना भी असहाय एवं निराश भारतीय जनता में जातीय 
स्वाभिमान, राष्ट्र प्रेम / वं धर्म रक्षा के उच्च भावों को जाग्रत करने एवं उत्तं जित 
करने के महान्‌ उद्देश्य से ही की है ।* 

४. चण्डी चरित्र (प्रथम) उक्ति विलास 
चण्डी सम्बन्धी गुरु गोविन्दर्सिह की तीन प्रबन्ध रचनाएं प्रा“य हैं । दो हिन्दी 


में तथा एक “चण्डी दी वार,” के नाम से पंजाबी में । परन्तु पंजावी को रचना आकार 
में हिन्दी की रचनाओं से कहीं पीछे है । हिन्दी में भी चण्डी सम्बन्धी प्राप्त रचनाओं 
को दो अलग प्रबन्धों के रूप में जाना जाता हूँ | चण्डी चरित्र (प्रथम) तथा चण्डी 
चरित्र (द्वितीय) । चण्डी चरित्र प्रथम २३३ उन्दों की पद्चवद्ध रचना हैँ। सामान्य 
प्रकाशनों में इसे सात अव्यायों में विभाजित किया जाता हैं। एक अध्याय अपूर्ण है । 
परन्तु कई प्रकाशनों में अव्याय विभाजन अन्यथा भी है। डा० जयभगवान गोयल ने 
अपने “गुरु गोबिन्दरसिह का वीर काव्य" ग्रन्थ में इस प्रत्रन्थ को केवल तीन अध्यायों 
मध्‌ कटभ वध, महिषासुर वध, घूम्नरनयन वध में विभाजित किया है। प्रथम चण्डी 
चरित्र में मारकण्डेय पुराण में वणित देवी माहात्म्य का स्वतन्त्र अनुवाद भी है जिसे 
अनुवादक ने स्पष्ट रूप से स्वीकार भी किया है। 


ग्रन्थ के आरम्भ में १२ छन्‍्दों में ब्रह्म व चण्डी की स्तुति मधु व कैठभ आदि 
राक्षसों का विष्णु द्वारा वध अंकित है। ग्रत्थ रचना में भगवत्क़ृया का उल्लेख करते 
हुए गुरु जी लिखते हैं-- 


कपा सिन्धु तुमरी कृपा, जो कछ सो परि होई। 
रचो चनन्‍्डका को कथा, वाणी शुभ सम होई ॥ 


द्वितीय अब्याय के ४० छन्‍्दों में महिषासुर से युद्ध व उसके वध का वर्णन है। 
तृतीय अध्याय में ४५ छन्द हैं। इनमें शुंभ-निशु भ देत्यों का प्रगति करना व चण्डी 
का उदय होना, राक्षसों से भयंकर युद्ध होना, और अन्त में मारा जाना वर्णित है । 
मार्कण्डेय पुराण के ८५ वें अध्याय में भी काली उत्पत्ति का प्रकरण आता है। गुरुजी 
ने भी उसी रूप में उसे अपने उक्ति विलास में वणित किया है। गुरुजी काली उत्पत्ति 
का वर्णन करते हुए लिखते हैँ : 


भाल को फेर फे काली भई॥ 
लखि तांछवि को कवि को मन भोनो । 
देत समृहि विलप्तनि को, 

जमराज ते मृत मनों भव लोनों॥। 


काली के युद्ध से घवराकर शुभ निशुृभ रण-स्थल से भाग गये। देवी ने सब देत्यों का 
नाश कर दिया । केवल एक दंत्य को छोड़ दिया। वह देत्य शुंभ-निशुंभ को युद्ध की 
सारी सूचना देने चला गया। दंत्य राज शुभ ने देवी से लड़ने के लिए चण्ड मुण्ड नाम 
के राक्षत मेजे । चतुर्थ अध्याय में देवी का इन्हीं दैत्यों से युद्ध वणित है। भयंकर युद्धो- 


७१ गुरु गोबिन्द सिह: व्यक्तित्व एवं कृतित्व 


परान्त दोनों दैत्य देवी के हाथों मारे गये । 
मुड महान सद्धि हनिउ फिर के बरचन्ड तबे इह कीनो। 
मार विदार दई सबसे नस्‌ चन्डका चन्ड सो आहक कौनो ॥। 
ले वरछी कर में अरि को सिर के वर माहि जुदा कर दीनो । 
जैसे महेस जिसूल गणेस को ड रुकीड जन मुंड वहोनो ॥११७॥ 


चण्ड मुण्ड के मारे जाने के बाद शुंभ और निशुभ ने देवी को पराजित करने 
के लिए रक्‍तवीज के नेतृत्व में विशाल वाहिनी भेजी । पंचम अध्याय में इसी युद्ध का 
वर्णन है। रक्तवीज को वरदान मिला हुआ है कि जहां उसके रवत की एक बूंद भी 
गि*गी वहीं अनेकों रक्तवीज पैदा हो जाएंगे । जब दुर्गा ने रकतवीज का वध अस्म्भव 
देखा तो उसने अपने मस्तक से काली को जन्म दिया | तब चण्डी ने रकतवीज का वध 
किया और काली ने उसका रक्त पीकर वरदात को निष्फल किया। 


चंडी काली दुह॒ मिलि कीनो इहे विचार । 
हड हनिहों तूं सउन पीअरि दलि हारिसारि ॥१६७॥ 
रक्‍्तबीज के वध और देत्य वाहिनी की पराजय की वात सुनकर शूभ-निशुभ * 

अति ऋ्रोधित हुए। दोनों स्वयं नेता सहित चण्डी से युद्ध करने को उद्धत हुए। इतना 
भयंकर युद्ध चण्डी ने कभी नहीं किया था। विष्णु इत्यादि देवता भी घबरा गए। 
उन्होंने चण्डी की सहायता को अपनी सेना भेजी | देवताओं की सभी शक्तियां चण्डी में 
लीन हो गईं। कई दिनों तक युद्ध चलता रहा। अन्त में निशुभ भी देवी के हाथों मारा 
गया। चण्डी ने क्रोधित होकर तलवार से उसका सिर काट लिया-- 


चन्ड प्रचन्ड तवे बलधार संभार लई करवार करी करि। 
कोप दई निशुभ के सीस वही इह भाँत रही तखा तर। 
कउन सराह कर कहिता दिन सो बिब होद परे घरती परं। 
मानहु सार की तार ले हाथ चलाई है सावत हो सबुगनी ॥१२२॥। 


सप्तम्‌ अध्याय में चण्डी और शुभ के युद्ध का वर्णन है। जब शुंभ को अपने 
भाई निशुभ के मारे जाने का समाचार प्राप्त हुआ तो वह अपनी समस्त सेना लेकर 
युद्ध मूमि में आ डटा । अपने भाई का मृत शव देखकर वह ऋ्रोधोन्मत हो उठा युद्ध के 
भयंकर घात प्रतिघातों में चंडी वे उसके दो टुकड़े करके उसे पृथ्वी पर फेंक दिया और 
विजय का शंख बजा दिया । 
सुंभ मारिके चन्डका उठी सु संख बजाई । 
तक धृनि फंटदा कौकरो महामोहि सत्र पाई ॥२२२॥ 
रचना का अन्तिम अध्याय अत्यन्त महत्वपूर्ण है। देत्यों के विनाश से शान्ति 
स्थापित हो गई । देवताओं ने चण्डी की स्तुति की। देवताओं का उद्देश्त तो पूर्ण हो 
गया । परन्तु कवि मे यह रचना किस उद्देश्य से की ? क्या केवल कौतुक वश ? 

कूउतक हेत करि कवि ने, 
सतसया की कथा इह पूरो भई है॥ 


परन्तु कौतुकता किसी दरवारी कवि या अन्य कवि का उद्देश्य हो सकता है। 
गुरु गोविन्दर्सिह जी का उद्देश्य कौतुकता नहीं हो सकता। चण्डी चरित्र का रचयिता 
मूलतः एक महान्‌ विद्रोही है जो अपने युग के आसुरी शञासन्त छो नष्ट करने के लिए 
सन्‍्तद्धता प्राप्त कर रहा है । अर्यात्‌ वह धर्मयुद्ध का आयोजन कर रहा है। उसका 
युद्ध केवल युद्ध ही नहीं है--घर्म युद्ध है। इस युद्ध की तैयारी के लिए उसे सेनिक 
चाहिएं, स्वयंसेवक चाहिएं, घन चाहिए, अल्‍्त्र-शस्त्र चाहिए, हाथी-घोड़े चादिएं, रसद 
सामग्री, तम्वू-कनात आदि अनेकानेक वस्तुएं चाहिए । किन्तु ये तो वाह्य उपकरण हैं । 
क्या सैनिकों, अस्त्रों, हाथी-घोड़ों, घन और रसद-पानी से युद्ध जीते जाते हैं। चंडी 
चरित्र का रचयिता जानता था कि इन बाह्य उपकरणों की उपस्थिति में भी युद्ध हादे 
जा सकते हैं औौर इन उपकरणों के अभाव में भी युद्ध जीते जा सकते हैं। ओर वह वस्तु 
जो संघर्ष में विजय प्राप्त करती है, इन वाह्य उपकरणों में न होकर हृदय में होती है । 
चण्डी चरित्र में यह वही चाहता है। कवि का अपना निमित्त भी है। वह निमित्त 
क्या हैं? कवि स्वयं उसका वर्णन करता है--- 


देहु सिवा वर समोहि इहे सुभ करमन तें कबहूं न टरों। 

न डरोौं अरिसों जब जाइ लरों निसचे कर आपुन्ति जीत करों 0 

अरु सिख हां आपुने ही सत्र को इह लालच हउ गुण तउ उचरों । 

जब आव की अउध निधान बने अति ही रन में तव जूझ मरों ॥२३॥ 


५. चण्डी चरित्र (द्वितीय) 

चण्डी चरित्र (द्वितीय) में २६२ छन्‍द व आठ अध्याय हैं। कथानक की 
दृष्टि से इसका उक्ति विलास से बहुत कम भेद है। उक्ति बिलास का प्रारम्भ छः 
उन्दों में ब्रह्म की स्तुति, आगे के छः छन्दों में मधु व केटभ राक्षसों की उत्पत्ति व विष्णु 
द्वारा उनका संहार, से होता है। परन्तु चण्डी चरित्र (द्वितीय) का सीधा प्रारम्भ 
महिषासुर प्रकरण से होता है। इस रचना के आठों अध्यायों में थोड़े -बहुत हेर-फेर के 
साथ उक्ति विलास की कथा को ही दोहराया गया है । चण्डी चरित्र प्रथम से द्वितीय 
की भिन्‍नता काव्य शैली को लेकर है। प्रथम में सवेया प्रमुख छन्‍्द हैं जोर कवित्त 
दोहा, चौपाई का. ही प्रयोग हुआ है । परल्तु द्वितीय में युद्ध-द्र तता का साथ छन्‍्द 
परिवतंन द्र्‌ तता ने दिया है। सम्पूर्ण रचना में १७ भिन्न-भिन्न छन्दों का प्रयोग हुआ 
है। जिनके नाम हैं--ताराज, रप़ावन, दोहा, भुच्ंगप्रयात, तोटक, चौपाई, मधुभार 
रुआमल, कुलक, सो रणा, विने, मनोहर, संगीत, भुजंगप्र यात, वेलीविद्र म, वुद्धनाराज, 
संगीत, मधुमार और संगीत नाराज | ५७ वार छत्द परिवर्तत किया है। छत्दों में सब 

से अधिक संख्या रसावल की है । उसकी संख्या ७२ है । छन्‍्द विविधता की बात बाकी 
१६ छन्दों की न्यूनाधिक संख्या से स्पष्ट हो जा एगी-- 
भजंपप्रयात ७२, नाराज १९, दोहर। (४, तोटक ४, चौपाई २०, मघुभार १२, 
रुआमल १५, कुलक ४, सोरठा १, बिने २, मनोहर १, संगीत भुजंगप्रयात ७, वेली- 
विद्र म १२, वृद्ध नाराज १, संगीत मधुभार ७, संगीत ताराज १। 
> गुरु जी की चण्डी चरित्र रचनाओं को लेकर साहित्यिक जगत्‌ में अच्छा खासा 
बावेला मचा है । सबसे ज्यादा आपत्ति इन रचनाओं के कर्ता को लेकर है। इन रचनाओं 
में अवतारवाद की कल्पना पर स्वीकृति की मोहर लगाई गई है । अतः कुछ साहित्यिक 
शूर गृरु गोबिन्दर्सिह जी को इन रचनाओं के लेखक पद से च्युत करने के लिए कमर 
कसे हुए हैं। उनका कहना है कि ये रचनाएं गुरुजी के किसी दरवारी कवि की उपज है। 
डॉ० रतना्सह जग्गी इन शूरवीरों की.पंवित में नये-तये शामिल हुए हैं और गुरु जी को 
लेखक पद से च्युत करने वालों में अग्रणी हैं । वास्तव में जो लोग इस दृष्टि से सोचते हैं 
उनकी दृष्टि साहित्यिक कम और साम्प्रदायिक अधिक है। गुरु जी की उपयु कत रचनाएं 
समसामयिक परिस्थितियों की उपज हैं और अवतारबाद की प्रशस्ति न इन रचनाओं 
का घ्येय है और न गुरु जी का लक्ष्य । वास्तव में इन रचनाओं के सम्बन्ध में विचार 
करते हुए तत्कालीन परिस्थितियों और गुरु जी के धर्मयुद्ध का स्मरण मात्र कर लेना 
पर्याप्त होगा। साम्प्रदायिकता का चश्मा उतारकर शुद्ध साहित्यिक दृष्टिकोण से 
मूल्यांकन करते समय तो अवतारवाद किचितमात्र भी बाधा उपस्थित नहीं कर सकता । 


“वस्तुत: गुरु गोविन्द सिह की शक्ति-भावना उनकी युग-चेतना, राष्ट्रीय- 
जागरण, संस्कृति की सचेतनता और उजागर वीर-भावना की परिचायक है और सिक्ख 
धर्म की आध्यात्मिक चिन्तन धारा के सर्वेथा अनुकूल है।"* 


६. ज्ञान प्रवोध 
गुरु गोविन्द सिंह जी की ज्ञान प्रवोध रचना को कथानक के आधार पर दो 

भागों में विभाजित किया जा सकता है। प्रथम १२५ छन्द गुरु जी की विशुद्ध भक्ति 
भावना के परिचायक हैं। इनमें अकाल पुरुष की स्तुति विविध गुणों द्वारा की गई है। 
भगवान निर्गुण हैं, निराकार हैं, रूप, गुण, वेश आदि की पहुंच से परे हैं। परन्तु गुरु जी 
ने उसे दुष्टों के दलनकर्त्ता के रूप में भी चित्रित किया है -- 

खल बल दल ह्रणं दुष्ट विदरणं असरणं सरणं अमित गत । 

चंचल चख चारण मच्छ विडारण पाप प्रहारणं अमित सतं 0 

आजात सुवाहं साहन साहं महिमा महं सरव सई । 

जल थल बन रहिता वन जिन कहिता खलदलि रहिता सुनरिसही ॥ 


द्वितीय बंश के प्रारम्भिक भाग में दार्शनिक चिन्तन ही अधिक हुआ है, ब्रह्म 
क्या है ? का 

डोवियो न ड॒बे सोखियो न जाई ॥ कठियो न कटे न वाहियों बाई ॥ 

छिज्जे न नेक सतत सख्र पात ॥ नाहि सन्न मित्र नहों जात पात ॥२६॥ 
ब्रह्म की इस परिभाषा की गीता से कितनी समता है । 

नेन॑ छिन्दन्ति शस्त्राणि नेन दहति पावकः। 

न चेन क्लेदयन्त्यापो न शोषयति मारुत: ।२३ भगवद्गीता 

इसके बाद चार वर्गो (धर्मों) का वर्णन किया गया है 

भोगधर्म और मोक्षघर्म । कथा का प्रारम्भ युधिष्ठिर की कया 
ने जम्बु द्वीप पर पांच सौ वर्ष राज्य किया | तदुपरान्त राज्य सूत्र क्रम से परीक्षित, 
जनमेजय (असमेघ, असमेघान, अर्जे्सिह ) जम से होता हुआ जम के पुत्र मुनी के पास 
पहुंचा | मुती बड़ा पराक्रमी राजा था। उसने एक विज्याल यज्ञ का आयोजन किया। 
इसके बाद कथा सूत्र का कोई सम्बन्ध नहीं है। इससे ऐसा आभास होता है कि यह 
रचना अधूरी है । इसका अन्तिम भाग किसी भांति नष्ट हो गया होगा । 


हे चौबीस अ्रवतार 


गुरु गोविन्द सिंह जी द्वारा रचित चौवीस अवतार गुरुजी की सर्वाधिक 
विवादास्पद रचना है । इसके कतृत्व को लेकर जितना हड़कस्प मचा है उसका भी अपना 
इतिहास है। उन सभी की-_र्चा यथास्थान की जाएगी । इस रचना में विष्णु के चौधीस 
अवतारों ब्रह्मा के स।त व रुद्र के दो अवतारों का विभिन्‍न उन्हदों में रोचक वर्णन किया 
गया है। कुछ अवतारों की चर्चा अत्यन्त संक्षेप में व कुछ का विशद वर्णन मिलता 
है। रामावतार व कृष्णावतार का आयाम इतना बड़ा है कि स्वतंत्र प्रबंध रचना 
मालूम होती है। विष्णु के चौबीस अवतारों में से भी चौदह प्रमुख व दस को गौण 
माना गया है। चौबीस अवतारों के नाम इस प्रकार हैं--- 


। राजधमें, दानधमं, 
से होता है। युधिष्ठिर 


१. मत्स्य २. कच्छप ३. नर ४. नारायण ५. मोहिनी 

६. वराह ७. नूसिह ८-वामन ६. परशुराम १०. ब्रह्मा 

१६१. 5द्र.. १२.जालन्धर १३. विष्णु १४. शेषशायी १५. अहंन्त देव 
१६. मान राजा १७. घनवन्तरि १५. सूर्य १६, चन्द्रमा २०. राम 

२१. कृष्ण २२. अर्जुन २३. बुद्ध २४. कल्कि 

ब्रह्मा के सात अवतारों की नामावली इस प्रकार है. 

१. वाल्मीकि २. कदयप ३. शुक्र ४. वृहस्पत्ति 

५, व्यास ६. षटऋषि ७. कालिदास । 


रुद्र के दो अवतारों के नाम दत्तात्रेय व पारसनाथ हैं। विष्णु के चौवीस 
अवतारों का वर्णन करने से पूर्व कवि ने ३८ छन्दों में ब्रह्म की रतुति की है। कव के 
अवतारञ्ाद सम्बन्धी दृष्टिकोण को समभले में ये छत्द अति सहायक हैं। उसके वाद 

मत्स्य, कच्छप, नर-नारायण और महामो हिनी अवतारों का ३५ विविध ठन्दों में है 
है। संखासुर राक्षस को मारने के लिए मत्स्य, सम्रद्र-मंथन मे मंदराचल का भार वह 
करने के लिए कच्छप व सागर-मन्यन से निकले रत्नों का देव-दंत्या में वंटवारा 
करवाने के लिए नर-नारायण और महामो हिनी .का अवतार विष, ने धारण किया | 
इन सभी अवतार वर्णनों में प्राय: युद्ध चित्रण की ही प्रमुखता रही हैं। युद्ध चित्रण 
यथार्थ के मिकट व सजीव बन पड़ा है। दोनों ओर सेनाएं डद हैंव घोर युद्ध हो 
रहा है: ६ 

लगे ठाम ठाम॑ दसामं दसमके । 

खुले खेत मो खग्ग खूनी खिसंगे। 

भए कर भातं कमा कडबके। 

नचे वीर वेताल भूतं भड़दके ७ 


वराह अवतार का वर्णन कुल १४ छल्दों में है। नसिह अवतार की कथा 
पौराणिक कथाओं से थोड़ी भिन्‍न है। पौराणिक कथाओं में नूसिह व हिरण्यकश्यपु युद्ध 
वर्णन नहीं मिलता । वहां तो नृसिह दंत्य को अपनी जांघों पर रखकर चीर देता है। 
, परल्तु गुरु जी ने ३० पदों में दोनों पक्षों का घोर युद्ध दिखाया है। अन्त में हिरण्यकश्यपु 
नृसिह के हाथों मारा जाता हैं। २७ ठन्दों में विष्णु के आठवें वामन अवतार का वर्णन 
है। वामन रूप में भगवान ने वलि राजा से यज्ञ के अवसर पर अढ़ाई पग भूमि की याचना 
की और प्रार्थना स्वीकृत हो जाने पर दो पणों में पाताल और आकाश नाप लिया। 
आघे पग से वलि राजा को पाताल लोक धकेल दिया । ३५ पद्यों में भूलोक से क्षत्रियों 
का बीज नाश करने वाले परशुराम अवतार का वर्णन है । सात पदों में ब्रह्मावतार का 
वर्णन किया गया है। रुद्रावतार का वर्णन ८९ पदों में किया गया हैं। इसमें अधिकांश पद 
युद्धऔचित्रण को ही समपित हैं। रुद्र ने कई-एक देत्यों का वध करके पृथ्वी के भार 
को हल्का किया ' उन सभी का सजीव वर्णन गुरु जी ने किया है। इसके वाद जालन्धर 
अवतार और तदुपरान्त केवल पांच छन्दों में विष्णु अवतार का वर्णन किया गया है। 
जहां-जहां भी गुरु जी ने अवतार वर्णन प्रसंग को सप्रयास संक्षिप्त रखा है। वहां 
इसका स्पष्ट संकेत भी दिया हैँ | विष्णु अवतार में कवि कहता है-- 
सकल कथा जड़ छोर सुनाऊ ॥ 
विसन प्रवन्ध कहत स्रम पाऊ। 
ताते थोरीए कथा प्रकासी ।॥ 
रोग सोग ते राख अविनासी 0 
इसके बाद ७७ पदों में शेषशायी, अरहंतदेव, मनु राजा,धनवन्तरि, सूर्य व चन्द्र 
अवतार वर्णन है। इन सभी का वर्णन पौराणिक कथाओं के आधार पर ही किया गया 
है । जब संसार में वंभव बहुत वढ़ गया तो लोग वीमार होने लगे । उन्होंने भगवान से 
प्रार्थना की तो घनवन्तरि अवतार का जन्म हुआ, जिसने आयुर्वेद का निर्माण किया-- 

रोगाकुल सब ही भए लोका, उपजा अधिक प्रजा को सोगा । 
परम पुरख की करो बढ़ाई, कृपा करि तिन पर हरि राई ॥ 
बिसन चन्द को कहा बुलाई, धर अवतार धननन्‍्तर जाई। 
आयुरवेद को करो प्रकासा, रोग प्रजा को करि बहुनासा 
रामावतार का वर्णन कवि ने अधिक मनोयोग से किया है। इस रचना में कुल 
८६४ छत्द हैं। डॉ महीप सिंह ने सपूर्ण रचना का विभाजन रामचरित मानस के 
आधार पर निम्न ढंग से किया है : 


१, वाल काण्ड---सीता स्वयंवर तक. .. १५३ वें छन्‍्द तक। 
२. अयोध्याकाण्ड---वनवास तक. .. ३३२ वें छन्‍्द तक। 
३. अरण्य काण्ड--सीता हरण तक... ३५४ वें छन्‍्द तक। 
४. किष्किधा काण्ड---वालि वध तक... ३६४ वें छन्‍्द तक। 
५. सुन्दर काण्ड-हनुमान की खोज, युद्धारम्भ तक. ३६४ वें छन्‍्द तक । 
६. लंका काण्ड--सीता मिलन तक. ... ६५२ वें छन्‍्द तक ॥ 
७. उत्तर काण्ड---अन्त तक लत ८६४ वें छन्‍्द तक । 


राम कथा का वर्णन प्राय: भारत में प्रचलित राम कथा के अनुसार ही है । 
सीता वनवास प्रसंग में सीता निर्वासत का वर्णन तो किया हैं लेकिन उसका कारण 
नहीं वताया । लव-कुश के सम्वन्ध में कवि ने कहा हैं कि एक बार समाधिस्थ्॒ वाल्मीकि 
की कुरिया से सीता अपने पुत्र को लेकर स्नान करने गई। बाद में ऋषि की समाधि 
टूट गई | बालक को वहां न देखकर वे अत्यन्त घवराये व उन्होंने एक नये वालक की 
रचना कर दी। सीता के धरती में समाने के सम्बन्ध में कविने लिखा है कि एक 
वार सखियों के कहने पर सीता ने रावण का चित्र बना दिया । राम शंकित हो गए तो 
सीता इस अपमान को न सहती हुई धरती में समा गई । उसके बाद चारों भाइयों ने भी 
योगामभ्यास द्वारा नशवर शरीर त्याग दिया। 

हिन्दी रामकाव्य परम्परा में गुरु गोविन्द सिह के रासावतार का अत्यन्त म 
है। रामावतार एक और दृष्टिकोण से भी महत्त्वपूर्ण रचना मानी जाती है। क्योंकि 
राम-अवतार के राम तुलसी और केशव के राम दोनों से भिन्‍न हूँ | तुलसी के राम 
मर्यादा पुरुषोत्तम हैं, केशव के राम वेभवशाली राजा हैं । परन्तु गुरु गोविन्द सिह के राम 
वीर और योद्धा हैं। जहां दूसरे रामकाव्यों में युद्ध वर्णण को गौण स्थान दिया गया है 
वहां रामावतार का सम्पूर्ण वातावरण ही युद्धमय है । सम्पूर्ण रामावतार में ८६५४ छन्द 
हैं और इनमें से ४०० से अधिक छन्दों में केवल युद्ध का ही वर्णन हैं। करुण, श॑ंगार 
तथा अन्य किसी प्रकार के वर्णन में कवि की दृष्टि अधिक नहीं ठहरती । उसकी रुचि 
युद्ध-चित्रणमें है और जहां कहीं भी उसे यह सुयोग मिलता हैँ वह उसका पूरा लाभ 
उठाता है। 

रामावत'र के बाद विष्णु के २१वें अवतार क्रृष्णावतार का २४६२ छन्‍्दों में 
वर्णन है। चौबीस अवतारों में आकार-प्रकार दोनों तरह से क्ृष्णावतार सर्वाधिक 
महत्त्वपूर्ण रचना है । इस रचना का महत्त्व इस दृष्टि से और बढ़ जाता है कि इससे 
पहले हिन्दी में कृष्ण-चरित्र को लेकर प्रवन्ध काव्यों की कोई उत्साहवर्थधक परम्परा 
नहीं थी । इस दृष्टि से भी क्ृष्णावतार अपने क्षेत्र में निषट अकेला स्तुति योग्य हैँ। 
कृष्णावतार के अन्त में कवि ने रचना-काल का भी स्पष्ट उल्लेख कर दिया है। 
सत्रह से पंताल सहि सावन सुदि थिति द्वीप ॥ 


नगर पावटा सुभ करत जसना बहू समीप ॥२४६०॥ 
डॉ महीपस्सिह ने इस विशाल रचना को अध्ययन की सुविधा के लिए निम्न 
पांच भागों में विभाजित किया है। 


१. बाल लीला ४४० छन्दों तक 
२. रास मण्डल ४४१ से ७५६- छन्‍्दों तक 
३. मथुरा गमन-गोपी विरह ७५७ से १०२८ छन्‍्दों तक 
४. युद्ध प्रवन्ध्र १०२६ से १६६२ छन्दों तक 
५. स्फूट घटनाएं १६६३ से २४६२ छन्दों तक 


ग्रन्थ में इन अध्यायों का संकेत अवश्य मिल जाएगा ऐसा अवध्यक नहीं है 
परंतु कहीं बीच में संकेत मिल जाए तो वात दूसरी है । 
कृष्णावततार में कृष्ण के जन्म से लेकर अन्त तक प्राय: सभी घटनाओं का च्रित्रण 
है। परन्तु जितना मन गुरु जी का युद्ध वर्णन में रमा है, उतना शायद अन्य प्रसंगों में 
नहीं। वाल लीला, गोपी-विरह, रासलीला आदि वर्णन साधारण कोटि के ही हैं। इनमें 
मौलिकता कुछ नहीं है। ये प्रायः भागवत के दशमस्कन्ध के समानान्तर ही चलते हैं। 
विरह वर्णन में अन्य कृष्ण चरित्र काध्यों में प्रायः चुप रहने वाले नन्‍्द बावा की 
दयनीय दक्षा का चरित्र अवश्य हिन्दी साहित्य की अद्वितीय निधि वन गई है। .! 
े कृष्णावतार का चतुर्थ भाग ६०० छउत्दों का चृहद्‌ युद्ध प्रवन्ध हे । सबसे महत्त्व- 
हण व कला की दृष्टि से उत्तम खण्ड-युद्ध खण्ड ही है। यह भी कहा जा सकता है कि 
युद्ध खण्ड के लिए ही सम्पूर्ण कृष्णावतार काव्य की रचना की गईं। युद्ध प्रबन्ध का 
सारम्भ जरासन्ध के युद्ध-प्रकरण से होता है। इस युद्ध में जरासन्ध के प्रमुख सेनापतियों 
का कृष्ण से युद्ध होता है और अन्त में सभी कृष्ण के हाथों मारे गये । 
ढपणावतार का यह विस्तृत युद्ध पौराणिक आधार पर खड़ा किया गया 
काल्पनिक भवन है। पृष्ठभूमि के कुछ पात्र जरासन्ध, कालयमन आदि तो पुराण 
उल्लिखितहैं, किन्तु इन कुछ पात्रों को लेकर युद्ध का इतना विशाल भवन खड़ा करना 
तो सम्भव न था, इसलिए कवि ने अनेक काल्पनिक पात्रों की रचना की । “कृष्णावतार 
की रचना के पीछे कवि का उद्देश्य अन्य कृष्ण-भक्त कवियों की भांति विशुद्ध भक्ति 
भाव नहां था। वे तो समाज में आत्म-गौरव का निर्माण एवं उसमें शक्ति संचार करने के 

लिए प्राचीन भारतीय इतिहास एवं युगानुकूल आदर्शों की प्रतिप्ठा करना चाहते थे। 
इस कार्य के लिए उन्हें देश-काल की सीमाओं का भी अतिक्रमण करना पड़ा किन्तु 
उन्होंने इसकी चिन्ता नहीं की ।'”१" 


कृष्णावतार के वाद दस पदों में विष्णु के नर व बुद्ध अवतार का वर्णन किया 
गया है । अन्तिम अवतार कल्कि अवतार का ५८८ छन्‍्दों में विस्तृत वर्णन है । कवि 
ने इस कथा को चार अध्यायों में विभकत किया हैं। प्रथम अध्याय में १६२ छन्दों में 
कलयुग की पापमय अवस्था का भीषण चित्र खींचा गया है । उसके बाद ब्राह्मण कथा 
का वर्णन है । ब्राह्मण चण्डी का उपासक है । उसकी पत्नी उसकी विरोधिनी है । अतः 
दुद्व राजा से शिकायत कर देती है। राजा ब्रह्माण को चण्डी पूजा के दण्डस्वरूप मृत्यु 
दण्ड देता है तब कल्कि अवतार का जन्म होता है । उसका शूद्र राजा से भीषण युद्ध 
होता है। अन्त में शुद्र राजा मारा जाता है। दूसरे-तीसरे अज्याय में कवि कल्कि द्वारा 
पर्चिमी, दक्षिणी व पूर्वी दिशाओं के राज्यों को जीतने का वर्णन करता है । चतुर्थ 
अध्याय में कल्कि की उत्तर विजय का वर्णन करता है । उसने चीन पर आक्रमण 
किया । चीन के राजा ने पराजय स्वीकार कर ली व कल्कि का स्वागत किया-- 


मिलिउ दोन राजा, भएऐ सरव काजा ७ 
लइउ संम के के, चलिउ अग्र ह्व के "५४ 


चारों ओर धर्म की चर्चा होने लगी। पाप नष्ट हो गया । लेकिन चारों दिशाओं 
का राज्य पाकर कल्कि अभिमान से भर गया । उसने दस लाख बीस हजार वर्ष राज्य 
किया। परल्तु बाद में उसने अकाल पुरुष को भुला दिया। तब अकाल पुरुष ने 
उसका संहार किया । 


तिह तउन को वघु कौन, पुज आप सो कोअ लीन ध५८णा। 


विष्णु के चौबीस अवतारों के बाद ब्रह्मा के सात अवतारों का वर्णन हुआ है । 
प्रयम चार वाल्मीकि, कश्यप, शुक्र व बृहस्पति की चर्चा को तो १४ उन्‍्दों में ही समाप्त 
कर दिया है। ब्रह्म के पांचवें अवतार व्यास का २८४ पदों में वर्णन है। इपके वाद 
पट ऋषि महाकवि कालिदास का संक्षिप्त वर्णन है । 

ब्रह्मा के सात अवतारों के वाद रुद्र के दो अवतारों दत्तात्रेय व पारसनाथ का 
वर्णन है । कुछ विद्वान्‌ इस रचना को अधूरी मानते हैं। उनके अनुसार गुरु जी ने 
रुद्र के गोरखनाथ तक के सभी अवतारों का वर्णन किया है । परन्तु दुर्भाग्यवश वे नष्ट 
हो गये । 


दत्तात्रेय अवतार का चित्रण भी काफी विस्तृत है। इसपें कुल ४६८ छन्‍्द 
हैं। दत्त घर से साधना के लिए निकल पड़े । लेकिन सत्य प्रकाश के लिए गुरु की 
आवश्यकता होती हैं। दत्त ने २४ गुरु धारण किये। चौवीसवां गुरु ज्ञान था। ज्ञान 
गुरु में ही वाकी सभी ग्रुद समा गए । 

जे एक फे रस भी न ॥| तिन च उबिसों रसि लीन ॥ 
जित एक को नहीं बूझ्ष | तिह चउबिों नहीं सूझ ।॥। 

दत्तात्रेय के बाद ३५८ पद्यों में पारसनाथ अवतार का वर्णन हैं। पारसनाथ 
अपने गुणों के कारण अत्यन्त पराक्रमी राजा बन रे गए। लेकिन सत्ता मद से मदान्ध 
होकर उन्होंने राजमेध यज्ञ करने की सोची । इसमें एक लाख राजाओं का वंध'करना 
पड़ता है। लेकिन उससे भी पहले एक रहस्य जानना आवश्यक था जो अभी राजा पर 
प्रकट नहीं हुआ था। वह रहस्य महेन्द्रनाथ ने पारसनाथ को वताया। वह रहस्य 
यह था कि पारसनाथ अविवेक को नहीं जीत सके । पारसनाथ अविवेक से बीस लाख 
वर्ष तक लड़ता रहा। लेकिन जब अविवेक को जीत नहीं सके तो अग्नि में भस्म हो 
गया। 
८. शस्त्र नाम माला 

दृष्टक्ट शैली में लिखी हुई गुरु गोविन्दर्सिह जी की शस्त्र नाम माला एक 
वैचित्र्यपूर्ण रचना है। वास्तव में उस युग में रहस्यवादी साधक अपनी अनुमूति को अभि- 
व्यवत करने के लिए दृष्टकूट शैली का प्रयोग करते थे। गुरु जी ने शस्त्रों की स्तुति के 
लिए इसी शैली को अपनाया है। शस्त्र नाम माला १३१८ छ्दों की दी रचना है। 
इसे पांच अध्यायों में विभाजित किया गया है। इस सारी रचना में विभिन्‍न शरस्त्रों 
का ईइ्वरीकरण करके अनेक विविध उन्‍्दों में उनकी स्तुति की गई हैं । वरणित शास्त्रों 
की नामावलि इस प्रकार है--- 

सांग, सिरोही, संफ, असि, तीर, वन्दूक, शुल, जमदाढ़, खंडा, मंजसा, वरछी, 
निखंग कटारी, वरछा, छुरी, ढाल, कवच, तलवार, विछुआ, वांक, वज्र, ग्रुरज, गदा, 
तुफंग, चार, खंजर, छूरा, पाश । 

रचना के प्रारम्भ में ही कवि कहता है कि ये अस्त्र-शस्त्र ही मेरे इष्ट देव 


थि।१ 
| 


अस कृणन खंडो, खडग तुपक तबवर अरु तीर । 
सेफ सरोही सेहथी यहे हमारे पीर 0 
दुष्टक्ट शेली का एक उदाहरण भी द्रष्टव्य है। कृपाण का वर्णन करते हुए 
कवि कहता है-- । 
कवच शब्द प्रियम कहो अन्त सब॒द भरि देडु ७ 
सभ ही नाम कृपान के जान चतुर जिअ लेहु 0२८५१ 
अर्थात्‌ पहले कवच शब्द कहो, फिर उसके साथ अरि शब्द लगा दो तब कृपाण 
का अथंबोध होगा । 
जमदाढ़ (कटार) का वर्णन कवि इस ढंग से करता है । 
उदर सबद प्रिथर्म कहो पुनि अरि सबद उचार। 

नाम सभे जसदाढ़ के लीनहु सुकवि विचार ॥२९॥ 
अर्थात्‌ पहले ठदर शब्द कहो, फिर अरि शब्द का उच्चारण करो । जो शब्द 
बनेंगे उससे जमदाढ़ (कटार)का ही बोध होगा। 


€. चरित्रोपाख्यान 

दशम ग्रन्थ की सबसे दीघ॑ रचना और सबसे अधिक विवादास्पद रचना 
चरित्रोपास्यान है । चरित्रोपार्यान एक विद्याल कथा संग्रह हैं। कथाओं की कुल 
संख्या ४०० के लगभग है । विवाद क[ आधार कथा संख्या भी हैं। भाई मनीसिह 
के ऐतिहासिक पत्र में इन कथाओं की संड्या ३०३ बताई गई है । विद्वानों का कहना 
है कि गुरु जी द्वारा संगृहीत कथाओं की संख्या तो ३०३ ही रही होगी वाद में 
दरवारी कवियों ने उनमें वृद्धि कर दी होगी। पंजाबी के सुप्रसिद्ध आलोचक डॉ० 
मोहनसिह इस रचना को मध्यकालीन भारत में जानी जाने वाली सभी पंजाबी 
और गेर-पंजाबी, भारतीय और गैर भारतीय कथाओं का विश्वकोश कहते हैं । 

चरित्रोपाख्यान का कथानक सुदुड़ नहीं माना जा सकता। कवि ने एक 
कथा के. इर्द-गिर्द बाकी सभी कयाओं का तानावाना बुनने का केन्द्रीय प्रयास 
किया है। केन्द्रीय कथा के अनुसार राजा चित्रसिह के युवापुत्र हनुवंतसिह के 
सौन्दर्य पर मुग्ध होकर विमाता चित्रमती ने काम प्रस्ताव रखा। हनुवंततसिह के 
ठुकराने पर विमाता ने राजा चित्रसिह के सामने राजकुमार के चरित्र पर मिथ्या 
आरोप लगाया । राजा ने ऋद्ध होकर राजकुमार को मृत्यु दण्ड दे दिया। परन्तु 
चतुर मन्त्री ने वास्तविकता ज'व ली और राजकुमार को बचाने के लिए राजा को 
प्रतिदिन त्रिया-चरित्र के सम्बन्ध में एक कहानी सुनाने लगा । यह मन्‍्त्री-भूप संवाद 
लम्बे समय तक चलता रहा। परस्तु रचना में इस संवाद का परिणाम व अन्त नहीं 
दिखाया गया । 

डॉ० हरभजनसिह ने संकलन की सभी कथाओं को चार वर्गों में रखा है : 

१. प्रेम कथाएं, २. शौये कथाएं, ३. विनोद कथाएं, और ४. काम- 
कथाएं । 

चरित्रोपास्यान का अन्त अत्यन्त महत्त्वपूर्ण है। इसमें महाकाल का दीर्घ 
दाढ़ से युद्ध-वर्ण न है । यही वह प्रसंग हैं जो इस रचना को दशम ग्रन्थ की मूल चेतना 
के साथ सम्बन्धित करता है । | 

“दश्मम प्रस्थ के मूल स्वर की चर्चा इस प्रवन्ध में अनेक स्थानों पर की गई है । 
तत्कालीन पीड़ित, पराधीन और शक्तिहीन समाज को प्राचीन भारतीय पग्रन्यों, वीर 
प्रसंगों और ईश्वरीय शक्ति का आश्रय लेकर उसे संघर्ष के लिए सन्‍्नद्ध करना दशम 
ग्रन्थ के रचयिता का मूल हेतु है। वीर भावों को जाग्रत करने के लिए काल और 
काली शक्ति के स्रोत गुरु गोविन्द सिंह के जिय इष्ट हैँ। ये दोनों ही शब्द भारतीय जन- 
मानस में अपने युद्धपूरक, संहारक, विकराल और शक्ति सम्पन्न स्वरूप के कारण 

शताब्दियों से गहरे पैठे हुए थे । गुरु गोविन्द सिंह ने इन्हीं शब्दों को अपने उद्देश्य की 
पूर्ति के लिए स्वीकार किया । परन्तु इस स्वीकृति में उनका एक वेशिष्ट्य भी है। उन्होंने 
क्राल और काली को सामान्प्र देवता या देवी के स्तर से बहुत ऊपर उठाकर उनमें 
अपनी कल्पना और अपनी आस्था के परब्रह्म का आरोप किया । यही वह वंशिट्‌ष्य है 
जो गुरु गोविन्द सिंह को सर्वंसामान्य देवपूजक स्थिति से पृथक्‌ कर देता है ।””' 


१०. चण्डी दी वार 

गुरु गोविन्दर्सिह द्वारा पंजाबी में लिखित ५५ छन्‍्दों की लघु रचना है। इसका 
कथामक लगभग चण्डी चरित्र 'प्रथम' का पंजाबी रूपान्तर मात्र ही है। परन्तु इसके 
मंगलाचरण का सिक्‍खों में बहुत महत्त्व है। इसमें प्रथम गुरु नानक देवजी से लेकर 
नवम्‌ गुरु तेग बहादुरजी तक सभी गुरुओं का भक्ति-भाव से स्मरण किया गया है। 
उनसे दया, सहायता व अभयदान की याचना की गई है। 


११. जफरतामा 


जफरनामा गुरु जी का फारसी भाषा में लिखा वह पत्र है जो उन्होंने सन्‌ 
१७०४ में दिल्‍ली के बादशाह औरंगजेब को प्रेषित किया था। जफरनामा का 
आधारभूत वीर रस है | इसमें औरंगजेब को चेतावनी दी गई हैँ किया तो तुम नेक 
रास्ते पर चलो नहीं तो तुम्हारा मानमर्दंन करने वाला आ पहुंचा है। इसकी भाषा 
बलवती और गुण से सम्पन्त है। इसकी प्रत्येक द्विपदी कवि के अनन्त आत्मगौरव 
की वाहिका है। 

